

నాకోడిన

వేటో ప్రసంగాల నుండి

దక్షిణ భాషాపుస్తకసంస్థ సహకారమున ప్రచురితము

అమరవాణి

స మ ర్థ న. క్రి తో

పరిచయం : ఎ. లక్ష్మణస్వామి ముదలియార్

ప్రవేశం : ఎల్. డి. మర్ఫీ

అనువాదం : పిలకా గణపతిశాస్త్రి

గుండిమేడాస్

First Edition : 5000 Copies
July, 1959

PLATO'S DIALOGUES
Apology & Crito

Translated by
Pilaka Ganapati Sastri

Published under the auspices of
The Southern Languages Book Trust

Price Rupee One

Publishers
GUNDIMEDAS
Powerpet :: Eluru

Mumukshuvu Mudranalayamu, Eluru.

పరిచయము

ప్రజాసామాన్యానికి ఆకర్షకంగా, విశేషోపయోగకరంగా ఉండే పుస్తకాల ప్రచురణకు గోహదగ చెయ్యాలనే సంకల్పంతో దక్షిణభారత పుస్తక సంఘం బాగోద కొన్ని పుస్తకాలను ప్రచురించేసింది. ఆ ప్రచురణల వలన కలిగిన అనుభవంతో ఇప్పుడు మరికొన్ని పుస్తకాలను వివిధ ప్రాచీన భాషలలోకి అనువాదం చేయించి ప్రచురించే ప్రయత్నం. పాఠకులలో భిన్న భిన్న అభిరుచులకు లెగినట్లు పుస్తకాలను శ్రద్ధగా ఎన్నిక చేశారు. ఆంగ్ల వల్ల, మానవ జీవితానికి సంబంధించిన వివిధ విషయాలను గురించిన గ్రంథము ఇందులో ఉంటున్నాయి. భారత చరిత్రనానుకుల జీవిత చరిత్రలు, వాసు దేవ భూమి భాగ్యము వివరించే గ్రంథాలు ఈ ద్వితీయ గ్రంథ పరంపరలో ఒక భాగం. సుపరిచిత ప్రేయస్కుకోసం, అభ్యుదయం కోసం ఆ సుపరిచిత భూమిలు పీఠిస్తేనట్లు, వాటిని తానుంటు బుద్ధిపటికొన్నది, ప్రజలకు ముఖ్యకర్తకర్తమైన హక్కులను సంపాదించడానికి వారి నైపుణ్య పట్టు పడినది ముందు తెలుగు వారంతా తెలుసుకుని ఉండవలసి మంచిది.

శిష్యశాస్త్రం, పశు, విజ్ఞాన శాస్త్రం, సాహిత్యం - ఈ గ్రంథ పరంపరలోని ఇతర భాగాలు. కథానికలు, ప్రాచీన కథా సంపదలను అభివృద్ధిచే గ్రంథాలుగానూ ఇందులో ఉండవలసి ముందహం. నాటిక కళ, శిల్పశాస్త్రం, పురావస్తు పరిశోధనలు, నిత్యావ్యుత్సాహములైన గాక్షి జాత్యు దేవాలయాలను గురించిన గ్రంథాలు ఈ పరంపరలో ఉన్నవి. విజ్ఞాన వికాస శాయకములైన భిన్నభిన్న విషయాలను గురించిన ఈ గ్రంథాలు ప్రజలను విశేషంగా ఆకర్షింపగలవని, ఆ విధంగా ఇట్టి ప్రచురణలకు ముగిమగుడు విస్తృత ప్రచారం కలుగగలవని నా విశ్వాసం.

దక్షిణ భారత భాషలలోని ఉత్తమ గ్రంథాలు కొన్నింటిని మిగిలిన దాక్షిణాత్య భాషలలోకి అనువదించబడేయటం ఈద్వితీయ గ్రంథపరంపరలోని మరొక ప్రశంసనీయమైన విశేషం. ఈ పుస్తకాలన్నీ పూర్తిగా వెలువడినప్పడూ విద్యావంతులలో ఎక్కువమందిని వివిధవిషయాలను గురించిన జ్ఞానాసక్తి గల పాఠకులుగా ఆకర్షించి, ఆ జ్ఞాన విపాసను తృప్తిపరచడానికి యోగ్యమైన గ్రంథాలయకూడా వారికి అందజేసినట్లు అవుతుంది.

ఈ దక్షిణ భాషా పుస్తకసంస్థ ఆశయాలు శీఘ్రగతిని సఫలం కాగలవని ఆశిస్తున్నాను.

మ ద్రా సు

7 వ అక్టోబరు, 1958

ఇట్లు,

ఎ. లక్ష్మణస్వామి ముదలియార్

వైస్ ఛాన్సలర్

మద్రాసు విశ్వవిద్యాలయం

సో క్ర టీ నే
అ మ ర వా ని

స్టే టో వ్ర స ం గా ల ను ం డి

సమర్థన

క్రిటో

క్రీస్తు పూర్వం అయిదవ శతాబ్ది ప్రారంభంలో ఏథెన్సు నగరం ఇప్పుడు మద్రాసులోని తిరువళ్ళీని కంటే వెళ్ళదీకాదు; అంతకన్న ప్రసిద్ధమైనదీ కాదు. కాని ఆ నగర పౌరల శత్రుత్వాహాలు ఒలింపస్ పర్వతంపై వీచే మహా మాగుతాల కల విశ్వంఖలంగా సాగిపోయాయి. క్రీస్తు వెనక అయిదవ శతాబ్ది ప్రారంభంలో ఒలింపస్, మరాథాన్, సలామిస్ మహా సంగ్రామాలు చలరేగాయి. ౪౪౧ గ్రీసుదేశీయుల మహా సాయుధత్వాహాలకు తార్కాణాలై చరిత్రలో నిలిచాయి. ఆ యుద్ధాలలో నెరిషియా మహాన్నత్యం నేలగుట్టమయింది. ఒక చిన్న పట్టణంగా ఉన్న ఏథెన్సు ఒక రాజ్యమై, క్రమంగా ఒక నహా సామ్రాజ్యానికే పట్టుగొమ్మగా మారింది. అనూనూ ద్వేషాలు, అసగుగ్గ పరిపాలన క్రమక్రమంగా ఆ సామ్రాజ్య పతనానికే హేతువులయ్యాయి. ఆ శతాబ్దం తుది భాగంలో ఏథెన్సు సామ్రాజ్యం ఛిన్నాఛిన్నమయిపోయింది. గ్రీసు రాజకీయాన్నత్యంతో బాటు మహావైరమయిన సొకా బలంనూడా నశించిపోయింది. ఆ శతాబ్దం చిట్టచివరి భాగంలోనే సోక్రటీస్ కు మరణశిక్ష విధించడం జరిగింది.

జ్వజ్జ్వల్యమానమైన ఏథెన్సు నగర వైభవం సమస్తము సోక్రటీస్ కళ్ళారా చూచాడు. జూర్పు దేశోన్నతిపై సాగిన పోరాటంతో అతిహాక ప్రముఖ యోధుగా నిలబడ్డాడు. ఈనాటివరకు ఆయన ప్రసిద్ధి నిలిచిఉంది. అంతేకాదు. సోక్రటీస్ తాత్విక సిద్ధాంతాలే పాశ్చాత్య నాగరకతకు మొట్టమొదటి పునాదులైనాయి.

సోక్రటీస్ నెన్నడూ స్వయంగా నాలుగు వాక్యాలు రచించలేదు. చర్చా రూపంలోనే ఆ మహనీయుని తాత్త్విక బోధ కొనసాగింది. విపణి వీధులలోను, రాజమాగ్గంలోను, వ్యాయామ రంగాలలోను, మిత్రులతో కలిసి ఇష్టాగోష్ఠి సాగించేవాడాయన. ఏదో మాట వరస కన్న మాటమీద

మాటసాగి క్రిసుక్రమంగా ప్రధాన నైతిక సిద్ధాంతాలపైనే చర్చలు జరుగు తూండేవి. ఇంకా న్యాయ స్వభావము, సౌశీల్యము, సస్యజాలు ఆత్మ అమరత్వము, పరమేశ్వరాస్తిత్వము, ఆదర్శ ప్రభుత్వము మొదలైన వానెన్నో ఆ చర్చలలో దొర్లిపోతూ ఉండేవి.

సోక్రటీస్ చర్చా ధోరణి తరచుగా కొందరు శ్రోతలకు చిరాకెత్తి న్నూండేది. తానొక కందిగవంటి వాడనని ఆయన అంటూ ఉండేవాడు. అవేగాక అల్పిబియాడెస్ తోను, క్రిటియాస్ తోను కలిసికొనిసి ఉండటం వల్ల సోక్రటీస్ కు శత్రువు లెక్కువయ్యారు. కొంతవరకు ప్రశ్నిస్తుంటే కూడా పెరిగింది. పై వ్యక్తు లిద్దరూ ఏథెన్స్ పతనానికి ప్రముఖపాత్ర వహించాడనే ఆప్రతిష్ట వీర్చింది. సోక్రటీస్ ఏథెన్స్ ప్రజాస్వామ్యం సరిగా సాగడం లేదని నిశితంగా విమర్శించేవాడు. అందుచేత ప్రజాస్వామ్య పక్షిణములు అతనిని విచారించి శిక్షించాలని నిశ్చయించారు. దేవతలపై భక్తి విశ్వాసాలు లేకుండా చేస్తున్నాడనీ, యువకులను నెడదారులు పట్టిస్తున్నాడనీ, సోక్రటీస్ మీద చెండు నేరాలారోపించారు. ఆ విధంగా ఆరోపణలు చేసిన వారతనికి మరణశిక్ష విధించాలని కోరారు. చిట్టచివరికి సోక్రటీస్ కు మరణ దండన విధించారు. ఆ రోజుల్లో న్యాయశాస్త్ర సంప్రదాయాన్ని అనుసరించి, విధించిన శిక్షకన్న కొంచెం తక్కువ శిక్ష విధించవలసినదని అడగడానికి నిందితులందరికీ హక్కుండేది. ఆ హక్కు సోక్రటీసుకు కూడా దఖలు పడింది. కాని ఏథెన్స్ పౌరులందరికీ తానెన్నో విధాల ఉపకరించానని ఆయన భావించాడు. దీనిలో అహంకారమేమీ లేదు. కనుకనే ప్రభుత్వం తన స్వేచ్ఛా జీవితానికి, గౌరవభృతికి, తగిన ఏర్పాటు చెయ్యాలని అర్థించాడు. ఈ ప్రార్థనలో దురహంకారమేమీ లేదు. కాని ఫగిత మేమీ కనబడలేదు. చివరకు మరణశిక్షే ఖాయపడింది.

సామాన్యంగా అలాంటి శిక్ష విధించిన ఇరవై నాలుగు గంటలలోనే అది అయిపోతారు. అయితే ఆ సమయంలో ఏథెన్స్ నగరంలో ఒక మహోత్సవం జరుగుతూ ఉన్నది, డెమోస్ నుంచి ఏథెన్స్ నగరాని కొక ఉత్సవ నౌక వచ్చినప్పుడే ఆ మహోత్సవం పరిసమాప్త మవుతుంది. ఇందు వల్లనే ఆ సమయంలో సోక్రటీస్ కు విధించిన శిక్ష అమలు పరచలేదు. ఆయన మరొక నెలవరకు కైదులోనే ఉండిపోయాడు. ఆ నౌక చేరుకొన్న

సమయానికి సోక్రటీస్ మిత్రులతో కలిసి ఆత్మ అసరత్వంపై చర్చలు కొనసాగిస్తున్నాడు. స్లేట్ ఆ చర్చలన్నీ “ఫీడ్” అనే ప్రసంగంలో పొందు పరిచాడు. ఆ చర్చ ముగిసిపోగానే కారాగారాధికారి సోక్రటీస్ కు విడుదల అందించాడు. కులాసాగా నవ్వుతూ ఆయన ఆ విషయం అంతా తాగివేశాడు. క్రమక్రమంగా శరీరం అంతా వ్యాపించిన దృశ్య చైత్ర ల్యులో ఆ మహర్షి జీవితం ఆ విధంగా పరిసమాప్తమైంది. “ఆ మహా సీయని తరంలో వాచందరికన్నా ఆయన మహానేర్తు. న్యాయ చారితుడు. సుహృద్ముడు” అని సోక్రటీస్ ను స్లేట్ ఎంతో గొప్పగా ప్రశంసించాడు.

క్రీస్తు పూర్వం 428 లో స్లేట్ జన్మించాడు. సోక్రటీస్ మృతి సమయానికి ఆయన వయస్సు 30 సంవత్సరాలు. శాస్త్రీయ పరిశోధనకు తద్వైతాస్త్రాభివృద్ధికి ప్రసిద్ధిగన్న విజ్ఞానపరిషత్తు ప్రారంభించిన ప్రముఖుడు స్లేట్. ఆయన దాన్ని ప్రసంగాలు రచించాడు. ఆ ప్రసంగాలలో సోక్రటీస్ తన తాత్త్విక సిద్ధాంతాలను లాభిష్కరించి వ్యాఖ్యానిస్తాడు. స్లేట్ ఈ విధంగా తన సిద్ధాంతాలే సోక్రటీస్ ముగతః వ్యాఖ్యానింప చేస్తున్నాడో లేదో ఇతమిథంగా తేల్చి చెప్పలేము.

“సమర్థన” అనే ప్రసంగం సోక్రటీస్ జీవిత ధోరణికొక సమగ్రమయిన సమర్థన. దీని మీద చేసిన ఆరోపణల కన్నటికి సోక్రటీస్ ఈ ప్రసంగంలో సమాధానాలిస్తాడు. ఆయన సోఫిస్టులనే గ్రీకు తాత్త్వికుల ధోరణికి సంబంధించినవాడు కాదు. అలాగే కేవల శాస్త్రీయ దృక్పథం కూడా అవలంబించలేదు. అయితే ఆ తద్వైతే అందరికన్నా మిన్న. సుహృద్. తాను పక్షించిన వారందరు బాగా తెలిసినవారనని భావించే వారనీ, కానివారజ్ఞులనీ, తనకేమీ తెలియదని తెలుసుననీ, ఆవిధంగా వారందరికన్నా తానే విజ్ఞుడననీ ఆయన భావించాడు. ప్రజలందరికీ సౌఖ్యం ఉపదేశించవలసినదని పరమేశ్వరుడే తనకు ఆనతిచ్చాడనీ, ప్రభుత్వం ఎటువంటి కఠినశిక్ష విధించినా తన ధోరణి విరమించ దలచుకోలేదనీ సోక్రటీస్ ప్రసంగించాడు. ప్రభుత్వమే కనక మరణదండన విధిస్తే అది ప్రభుత్వానికే గాని తన కేవిధంగాను అపకారం కాదనీ, మరణశిక్ష దానికి ప్రతిఫలం కాదనీ ఆయన అభిప్రాయం. చిట్టచివరి కా మహా తద్వైతే ప్రసంగం

ప్రకాంతంగా ముగిసిపోతుంది. “నిమ్మ”మణి సమయం సమీపించింది. ఇక ఎవరిచారినీ వారు జెల్మిపోతున్నారు. నేనిక నురగించటానిని నిజమనిపిస్తున్నాయి. మొదలంతా జీవితయాత్ర కొనసాగించడాని రుసక్రమిస్తున్నాము. వీటిలో ఏది చించివో ఆ పరమేశ్వరునికే తెలియాలి” అని ప్రకటించుకుంటూ మహా తత్త్వవేత్త.

‘క్రిటో’ ప్రసంగంలో సోక్రటీస్ స్నేహితుడు క్రిటో కొంతగానూనూ సోక్రటీస్ ను సందర్శించి, తప్పించుకొని పారిపాటుని హెచ్చరిస్తాడు. దీనిని కావలసినంత ధనం ఖర్చుచెయ్యడానికి సిద్ధంగా ఉన్నాననీ, మిత్రులందరినీ ఈ ప్రయత్నంలో సాహాయ్యం చెయ్యడానికి ముహూర్తం వస్తున్నాననీ దీని కంగీకరించ వలసినదనీ సోక్రటీస్ ననేక విధాల నితిమాలు కోరాడు. ఎన్నో ప్రదేశాలలో తనకు స్వాగతంఇచ్చి, గౌరవించి ఆహ్వానించుకుంటున్న ప్రోత్సహిస్తాడు. హింసకు ప్రతిహింస చెయ్యడం న్యాయం కాదనీ, అంతేకాక దేశంలో అమలులో ఉన్న చట్టాన్ని అంగీకరించడం అధర్మమనీ సోక్రటీస్ ప్రత్యుత్తరం ఇస్తాడు. తన జీవితం అంతా ఆ చట్టాల సంరక్షణలోనే సాగిపోయిందనీ, ఆ విధంగా తాను వాటిని అంగీకరించి ఉన్నాననీ, కనక ఇప్పుడవి ఉల్లంఘించడం ధర్మం కాదనీ వానిస్తాడు. ఇంతకు పూర్వం వాటివల్ల అసంతృప్తి కలిగినప్పుడూ సమయంలోనే కోరిక విడిచి వెళ్లి ఉండవలసినదనీ, ఇప్పుడిక అది సముచితం కాదనీ సమర్థించు కొంటాడు. అదీగాక భగవద్భక్తుని హృదయంలో మారుమోగి ముద్రాగానని వలె తన శ్రుతి పుటలలో పరమేశ్వర వాణి ఉందనడం గా ప్రశస్తి నిస్తున్నదనీ, ఇది నీ వాదం విననీయడం లేదని క్రిటోతో అంటాడు. “నాయనా క్రిటో ! పరమేశ్వరేగ్నా ప్రకారం నడుచుకోవాలనే నిశ్చయించాను. ఆయన ఎటు నడిపిస్తే అటే నడిచిపోతాను” అని ఈ విధంగా తన ప్రసంగం ముగించా డా మహావిజ్ఞాని.

మ ద్రా కు,

ఎల్. డి. మల్లే

19 వ మే, 1953

స మ ర్థ న



కష్టి పుచ్చుకుని తిరగబడి పోరాడే వారికన్నా, స్వతంత్రంగా ఆలోచించే మేధావులకు చూస్తే- అధికారంలో ఉన్నవారికి ఎక్కువ భయం. నిద్రింతుడు, నిస్సహాయుడు, అమాయకుడు అగున 70 ఏళ్ళ సోక్రటీసు చేసిన నేరచక్లా- స్వతంత్రంగా ఆలోచించి, తనకు తోచినది నిగ్గు యంగా పైకి చెప్పడమే! తాను పౌరులతో జరిపే నిరంతర ప్రసంగాలన్నీ అధికారవద్దానికీ, వాళ్ళకి ఆసరాగా నిలచిన వాళ్ళకీ విపరీతమైన భయం కలిగించాడు సోక్రటీస్.

చివరికి చెయ్యగలిగింది లేక, సోక్రటీస్ బాధ వదిలించుకోడానికే ఆశనిపై - యువకులకు పెడమార్గాలు పట్టిస్తున్నాడనీ, దేవతలు లేరని ప్రబోధిస్తున్నాడనీ ఆరోపణలు మోపి, అతనిని రచ్చకీడ్చి విచారణ జరిపారు.

ఈ నేరారోపణ అంతా నడిపించినవారు అనిటస్ అనే రాజనీయ వేస్త, మెలిటస్ అనే కవి, లైకస్ అనే ఆలంకారికుడు. సోక్రటీస్ తన మీది ఆరోపణలకు సమాధానంగా యిచ్చిన ఉపన్యాసాన్ని - “సమగ్ధస్” అనే పేరుతో- చాలకాలం తరవాత ప్లేటో రచించాడు. క్రి.పూ. 399లో యీ విచారణ జరిగేటప్పటికి ప్లేటో 30 ఏళ్ళవాడు. అతడు విచారణ సమయంలో న్యాయస్థానంలో ఉన్నాడు.

ఈ రచనలో అక్షరాలా సోక్రటీస్ నోటవచ్చిన మాటలే వుండక పోయినా- బహుశః అతడు ఆనాడు అనుసరించిన వాదన ధోరణి ఇంకా మించు యథాతథంగా ప్రకటిత మౌతున్నది.

సోక్రటీసు తన ఉపన్యాసాన్ని తన ప్రాణరక్షణకోసం ప్రాణీయ పడడానికి కాకుండా, తానంటే అధికారవద్దం వారికి నిజంగా ఉన్న భయం బట్టిబయలు చెయ్యడానికి వినియోగించుకున్నాడు. తన ప్రాణం ఎప్పటికీనా పోయేదే అనీ, తనకున్న అల్పవకాశంగా తాను చెప్పబోయే

స మ ర్థ న

మాటలు - మానవజాతిలో అధికాగ్రవర్గాల అహంకారానికి, విఘ్నానానికి సంస్కర్షణ ఉన్నంతకాలము శాశ్వతంగా వినిపిస్తూంటాయనీ విశ్వాసమున్న ప్రపక్షలాగ ఉపవ్యసించాడు. అచంచలమైన సత్యదీక్ష, ప్రగాఢమైన ధర్మనిరతి, ఆ సుహృదుభావునికి ఆ విశ్వాసాన్ని యిచ్చాయి.

పూర్ణపండన విధింపబడ్డ తరువాత చేసిన చిన్న ఉపన్యాసంలో- తన తప్పులు బహుళాని బ్రతిపించుకొని బతిమాలలేదు సరికదా- తన మరణంతో తన గొంతు మూలకడిపోవుచుండుతున్నవారు భ్రమపడుతున్నారనీ, తన తరవాత తన గొంతునను వేయి రెట్లుగా యువకులు వినిపింపజేస్తారనీ, హెచ్చరించాడు. తాను చేయని తప్పులు తుమారపై వేడుకోడు. అన్యాయ చూడన బీబింబరంకన్నా-న్యాయంతో సంధైర్యంగా సరణిస్తానంటాడు. చివర - భారతంలో నోరునొక్కిస్తాననే తలంపుతో విచారణ మొదలుపెట్టిన న్యాయవాదీయులు తనకు 'వీర'గురణం' విధించవలసిన స్థితి కల్పింగాడు సోక్రటీస్.

స మ థ న



ప్రసంగంలో పాగొన్నవారు
సోక్రటీస్, మెలిటస్

ప్ర దేశం

న్యాయస్థానం

సోక్రటీస్ ప్రసంగిస్తున్నాయి

వధెన్స్ పారులారా ! నాపై నిందారోపణ చేసినవారి
 వల్ల మీలో ఎలాంటి మార్పు కలిగిందీ - నేనిప్పుడు చెప్ప
 లేను. కాని, వారు నేనెవరయిందీ నేనే మరచిపోయేటట్లు
 చేశారు. వారి ప్రసంగం అందరిచేత బాసనిపించే ధోరణిలో
 సాగింది. కాని, వారి మాటల్లో కించిత్తయినా యధార్థంలేదు.
 మీరందరు చాలా జాగ్రత్తగా ఉండాలనీ, నా వక్తృత్వ
 శక్తి వల్ల మోసపోకూడదనీ మిమ్మల్ని హెచ్చరించారు. వారు
 చెప్పిన అసత్యాలన్నిటిలోను, దీనికి నేనెంతయినా ఆశ్చర్య
 పడ్డాను. పెదవి కదవగానే, నేను చెప్పిన దానిలో అబద్ధా
 లేవయినా ఉంటే, ఇట్టే పట్టుకోవచ్చును. నా ప్రసంగాల వల్ల
 నేనొక గొప్ప వక్తనని రుజువుకానేలేదు. అయినా నాపై
 నిందారోపణ చేసిన వారి విధంగా అన్నారంటే- ఇది
 ఎంతయినా సిగ్గుపడవలసిన విషయం. నా 'వక్తృత్వ శక్తి'
 అంటే నా మాటలలోని యధార్థమే అని వారి అభిప్రాయ
 మయితే- నేనొక వక్తనని అంగీకరిస్తున్నాను. అయితే నా
 వక్తృత్వానికీ, వారి వక్తృత్వానికీ మధ్యన ఎంత తేడా ఉన్నది!
 నేనన్నట్లు వారన్న మాటలలో సత్యం లేకమయినా లేదు.
 ఇప్పుడు యధార్థం అంతా ఉన్నది ఉన్నట్లుగా సమగ్రంగా
 మీకు తెలియజేస్తున్నాను. వారు బాగా ఆలోచించి చాలా
 సామర్థ్యమున మాటలతో చిలవలు, పలవలు పెట్టి ప్రసంగించారు.
 కాని నేనా విధంగా ప్రసంగించడంలేదు. అలాంటివని ఎప్పుడూ

నావల్ల జరగనే జరగదు ! నాకు సరిగా ఈ సమయంలో స్ఫురించిన మాటలతోనే ప్రసంగం ప్రారంభిస్తున్నాను. న్యాయం నా వైపున ఉన్నదని నా కొక గట్టి నమ్మకం. ఏథెన్స్ పౌరులారా ! నేనీ వార్థక్యంలో ఉడుకు రక్తంతో ఉప్పొంగే యువకుని ధోరణిలో ప్రసంగించడం సముచితం కాదు. మీ రెవ్వరూ నా ముఖతః ఇటువంటి ప్రసంగంకోసం ఎదురు చూడనక్కరలేదు. మిమ్మల్ని ఒక్క చిన్న విషయం అర్థిస్తున్నాను. అలవాటయిన ధోరణిలోనే నా ఆత్మరక్షణ కోసం ప్రసంగిస్తున్నాను. ఈ సందర్భంలో ఎగోరా*లో వడ్డీ వ్యాపారుల దగ్గర, ఇంకా ఇతరత్ర వాడిన మాటలే వాడుతున్నాను. దీనికి మీ రాశ్చర్య పడవద్దనీ, నాకు అడ్డుతగల వద్దనీ అర్థిస్తున్నాను. దీనికొక కారణం కూడా ఉన్నది. నా కప్పుడే నుమారు డెబ్బయివేళ్ళు వైబడ్డాయి. జీవితంలో మొట్ట మొదటగా ఇప్పుడే ఇటువంటి న్యాయ స్థానంలో అడుగు పెడుతున్నాను. ఈ న్యాయ స్థానం భాషా ధోరణి నాకు బాత్తిగా కొత్త. అందుచేత నిజంగా నేనొక పరాయి దేశస్థుణ్ణి, నా అలవాటయిన స్వదేశ భాషతోనే ప్రసంగిస్తున్నాననీ భావించాలి. అందుకు నన్ను మన్నించాలి. నేను మిమ్మల్ని అడగకూడనిద ఏదయినా అన్యాయంగా అర్థిస్తున్నానా ? నా ధోరణి సరి అయినది కావచ్చును. కాకపోవచ్చును. దీని విషయమై మీరేమీ ఆలోచించ నక్కరలేదు. నా మాటలలోని సత్యాన్నిగూర్చి ఆలోచించండి.

ఆ విషయమయెడల శ్రద్ధ వహించండి. వక్త యథార్థంచెప్పాలి. ఆ పైన న్యాయాధిపతులు న్యాయం నిర్ణయించాలి.

ప్రప్రథమంగా నేనిప్పుడు చాలా కాలానికి పూర్వం నించి నన్ను నిందించే వారి దూషణలకు సమాధానాలిస్తున్నాను. ఇటీవల నామీద నిందారోపణ చేసినవారి కటుపిమ్మట సమాధానాలిస్తాను. పూర్వంనుంచి నన్ను నిందించినవారు నామీద ఎన్నెన్నో ఆరోపణలుచేశారు. వారన్నవన్నీ అసత్యాలే. ఆ నిందారోపణలు చాలా సంవత్సరాలుగా సాగి పోయాయి. ఎనిటన్ కన్నా అతని అనుచరులకన్నా ఇటువంటి వారి నిందలు నాకెంతో మనస్తాపం కలిగిస్తాయి. ఎనిటన్, అతని అనుచరులు- వారిధోరణిలో వారు బాగా ప్రమాదం తెచ్చుకుంటేవారే. కాని తదితరుల ధోరణి, వీరి ధోరణి కన్నా ఎంతో ప్రమాదకరమయినది. మీరంతా బాగా చిన్నవాడుగా ఉన్నప్పటినుంచీ వారు నన్ను దుయ్యబట్టడం మొదలుపెట్టారు. ఎన్నెన్నో అసత్య కల్పనలు చేసి మీ హృదయాలు కలుషితం చేశారు. సోక్రటీస్ అనే విజ్ఞాని స్వర్గాంతరాళంగురించి, పారాళంగురించి పోశోధనలేవో కొనసాగిస్తున్నాడనీ, చెడ్డవి మంచివిగా కనబడేటట్టు ప్రచారంచేస్తున్నాడనీ వారందరూ నిందించడం ప్రారంభించారు. ఈ విధంగా కట్టు కథలు చెప్పి దుయ్యబట్టే వారంటే నాకు చాలా భయం. భూమ్యా కాళాలనుగూర్చి పరిశోధనలు సాగించేవారికి దేవతల ఉనికిపైన నమ్మకం ఉండదని ఆ దుయ్యబట్టేవారి మాటలాలకించే వారి కనిపించడం సహజం. ఈ విధంగా నన్ను నిందించినవారు చాలామంది ఉన్నారు. ఆ పైన వారి ఆరోపణలు చాలా

కాలంగా సాగాయి. సాగుతున్నాయి. అదీకాక మీ చిన్న తనంలోను, యశావనంలోను మీరు విన్నవన్నీ నిజమనే నమ్మే పరిస్థితిలో ఉంటారు. ఆసమయంలోనే ఆనిందారోపకులు మీ చెవిలో ఇల్లు కట్టుకుని పోతారు. ఆరోపణల కన్నీటికి ప్రతి సమాధానాలిచ్చే వారెవరూ లేకపోయారు. అందుచేత వారి నిందలు నిరభ్యంతరంగా సాగిపోయాయి. అంతకన్నా పెద్ద ఇబ్బంది ఒకటి వచ్చిపడింది. ఆ విధంగా నన్ను తూర్పారబట్టే వారెవరో నే నెరుగను, నాకు వారి పేరు అంతకన్నా తెలియవు. అయితే వారిలో ఒక హాస్యకవి * నామధేయం మాత్రం తలవని తలంపుగా తెలుసుకోవడం జరిగింది.

అసూయా ద్వేషాలతో చాలా మంది మీ చెవిలో ఇల్లుకట్టుకుని పోరి, నాపైన లేనిపోని వేవేవో ఆరోపించారు. మున్ముందుగా వారు తాము చెప్పేవి నిజమే అని విశ్వసించారు. ఇలాంటి వ్యక్తులతో వ్యవహరించడం చాలా కష్టం. వారినిక్కడికి పిలిపించి ఎదురు ప్రశ్నలు వేసి పరీక్షించడానికి అవకాశం లేదు. అందుచేత ఆత్మరక్షణకోసం నేనిప్పుడు కేవలం నీడలతోనే పోరాడాలి. సమాధానాలిచ్చేవారెవరూ లేకపోయినా వాదోపవాదాలు సాగించాలి. నా ప్రత్యర్థులు

* ఈ హాస్యకవి ఆరిస్టోఫాన్స్. ఇతడు క్రీస్తు పూర్వం 428 లో 'మేఘాలు' (క్లౌడ్స్) అనే రూపకం రచించాడు. దానిలో సోక్రటీస్ను అపహాస్యం చేశాడు. దుష్టోద్యమాలన్నీ సదుద్యమాలుగా కనిపింపేట్లు చేస్తూ సోక్రటీస్ తన 'ఆలోచనా విపణి'ని కొనసాగించాడని ఆ రూపకం సోక్రటీస్ను వ్యంగ్యంగా అపహాసన చేస్తున్నది.

రెండు రకాల వారున్నారని నేనింతకు పూర్వమే అన్నాను. ఈ విషయంలో మీరు కూడా నాతో ఏకీభవించాలి. మొదటి రకం వారధునాతనులు. రెండవరకం వారు పురాతనులు. నే నిప్పుడు చాలా కాలంగా నా మీద నిందారోపణలు చేసే రెండవరకం వారికి సమాధానాలిస్తున్నాను. ఈవిధంగా, ఇటువంటి వారికే మున్నుండుగా సమాధానా లివ్వడంలో గల ఔచిత్యం మీరు గుర్తించగలరని భావిస్తున్నాను. మిగిలిన వారి ఆరోపణల కన్న వీరి ఆరోపణలే చిరకాలంనుంచీ మీ రెన్నోసారులు విన్నారు.

నా మీద చాలా కాలంగా ఒక నింద ఉన్నది. స్వల్ప వ్యవధిలోనే ఆ నింద తొలగించుకొని ఆత్మరక్షణ కుపక్రమించి తీరాలి. ఈ ప్రయత్నంలో నెగ్గడం మన ఉభయులకూ శ్రేయస్కరమయితే, ఇది నా ఉద్యమానికి చేయూత నివ్వ గలిగితే, నేనీ విషయంలో కృతకృత్యుడ సగుడును గాక! అయితే ఇది అంత తేలిక వ్యవహారం కాదు! దీని స్వరూప స్వభావాలు నాకు పూర్తిగా తెలుసును. కాని, ఇదంతా ఆ దైవానికే వదలివేసి, న్యాయప్రకారం ఆత్మరక్షణ ప్రారం భిస్తాను.

మొట్టమొదటగా నామీది ఆరోపణను గురించే ఉపక్ర మిస్తాను. అందరియెదట నన్నవఖ్యాతిపాలు చెయ్యడాని కసలు నా మీద చేసిన దోషారోపణ ఏమిటి? ఏది మెలిటన్ ను నాపై దోషారోపణ చెయ్యడానికి ప్రత్యేకంగా పురిగొల్పింది. ఇంతకీ నన్ను దూషించే వారేమంటున్నారు? వారే నన్నిప్పుడు

దోషిగా ప్రతిపాదించబోతున్నారు. వారనే మాటలన్నీ సంగ్రహంగా మీకు తెలియజేస్తున్నాను. అవి ఇవి :

“సోక్రటీస్ దుర్మార్గుడు. విచిత్రమయిన వ్యక్తి. భూమ్యాకాశాల అంతరాళాలలో ఉన్న విషయాలు పరిశోధించి చెడ్డ వన్నీ మంచివిగా కనిపించేటట్లు చెయ్యడమే అతని పని. ఇంతటితో ఊరుకోక ఈ విషయమయిన సిద్ధాంతాలన్నీ అతడితరులకు కూడా బోధిస్తున్నాడు.”

వారి దోషారోపణల ధోరణి ఇది. అరిస్టోఫాన్స్ హాస్య రూపకంలో మీకు అందరికీ అది నువరిచితిమే. ఆయన ఆనాటకంలో ఒకవ్యక్తిని ప్రవేశ పెట్టాడు. అతనిపేరు సోక్రటీస్. అతడు తానాకాశంలో సంచరిస్తున్నానంటూ అనేక విషయాలను గురించి తాడూ బొంగరం లేని ధోరణిలో మాట్లాడుతుంటాడు. నాకా విషయాల ఘోష ఏమీ తెలియదు. ప్రకృతికి సంబంధించిన విషయాలపై పరిశోధనలు సాగించే వారిని గురించి అమర్యాదకరంగా మాట్లాడటం నాకనలు రుచించదు. ఈ విషయంలో మెలిటస్ ఇంతటి పెద్ద దోషారోపణ చెయ్యడం నా కెంతయినా కించ కలిగిస్తున్నది. ఇటువంటి ప్రకృతి పరిశోధనలతో నా కేమాత్రం సంబంధం లేదు. ఏథెన్స్ పౌరులారా ! అసలు యథార్థ విషయం ఇది. ఇక్కడ ఉన్నవారిలో చాలా మంది కీ యథార్థం తెలుసును. వారికి నేనొక విజ్ఞప్తి చేస్తున్నాను. మీరంతా నా ప్రసంగాలు విన్నారు. ప్రకృతికి సంబంధించిన పరిశోధనల విషయంలో కొద్దిగా గాని, ఎక్కువగా గాని అభిప్రాయాలేవైనా నేను

వెల్లడించానా చెప్పండి! ఆ సమయంలో ననమిష్టాన్ని మీ ఇరుగు పొరుగులకు కూడా తెలియజేయండి!..... మీరందరు వారు చెప్పే సమాధానాలు వినండి. నాపై చేసిన ఆరోపణలో ఇది ఒక భాగం. దీనిమీద గనక మీరంతా ఆ సాక్షులు చెప్పేసి వింటే ఇక మిగిలిన ఆరోపణలో గల సత్యాసత్యాలు కూడా అవగాహన చేసుకోగలరు.

నేను ఉపాధ్యాయ వృత్తి అవలంబించి, దానికి ప్రతి ఫలంగా ధనం స్వీకరిస్తున్నాననే ఆరోపణకు బొత్తిగా వునాది లేదు. వెనకటి దానిలో ఎంతటి సత్యం ఉన్నదో దీనిలోనూ అంతే సత్యం ఉన్నది. నిజంగా మానవజాతికి అచార్యత్వం నిర్వహించే సామర్థ్యమే ఉంటే- దానికి ప్రతిఫలంగా ధనం స్వీకరించడం నా అభిప్రాయం ప్రకారం చాలా గౌరవ వ్యవహారం. జార్జియాన్, ప్రోడికన్, హిప్పియాన్ - ఈ ముగ్గురూ ఈ విధంగా జీవనం సాగించినవారే. వీరాయా నగరాలలో సంచరిస్తూ ఉచితంగా చదువుచెప్పే ఉపాధ్యాయులను కూడా విడిచి తమ దగ్గర విద్యాభ్యాసం చెయ్యవలసిందని విద్యార్థులను ప్రోత్సహించి కృతకృత్యులయినారు. యువకులు వాటికి కేవలం ప్రతిఫలం ముట్టజెప్పడమే గొప్పకాదు. ఆ విధంగా ప్రతిఫలం స్వీకరింప జేసినందులకు కృతార్థులమైనామని కూడా ఆ యువకులు భావిస్తున్నారు. ప్రస్తుతం ఏథెన్స్ లో ఒక తత్వవేత్త ఉన్నాడు. అసలా వ్యక్తి 'సారోస్' ప్రాంతీయుడు. అతనిని గురించి నాకు కొంత తెలుసును. ఒక మారతడిలా గన్నాడు.

“హిప్పోనికస్ కుమారుడు కాలియస్ సోఫిస్టు తత్వ వేత్తలకోసం ధనం అవరిమితంగా ఖర్చు చేశాడని విన్నాను. అతని కిద్దరు కుమారులు ఉన్నారు. ఒకమారు నేనతనితో అన్నాను: “నీపిల్లలిద్దరూ లేగదూడలుగాని గుర్రపు పిల్లలుగాని అయిఉంటే, వారికి శిక్షణ ఇవ్వడంకోసం ఎవరో ఒకరిని ఏర్పాటు చేయ్యడం అంత కష్టంగాదు. అశ్వశిక్షకులనో లేక వ్యవసాయ ధారులనో వారి శిక్షణకేర్పాటు చేయ్యవచ్చును. బహుశః అటువంటి శిక్షకులు తగిన శిక్షణ ఇచ్చి వారి శక్తిసామగ్ధ్యా లకు పరిపూర్ణత కలిగింపవచ్చును. కాని పిల్లలు మానవులు గదా! వారి శిక్షణకోసం ఎవరి నేర్పాటు చేస్తున్నావు? పిల్లలు గలవాడవు గనక నీవీ విషయమై ఆలోచించి ఉండవచ్చును. మానవ సద్గుణాలు, పౌర ధర్మానికి కావలసిన సద్గుణాలు అవగాహన చేసుకొన్న వారెవరైనా ఉన్నారా?” “ఒక రున్నారు.” అన్నాడతడు. “ఎవరాయన?” “దేశస్థుడు ? ఈ విధంగా శిక్షణ ఇచ్చినందు కెంత తీసుకుంటాడు ?” అని మళ్ళీ అడిగాను. “ఆయన పారియస్ నివాసి ఈవినస్. అయిదు ‘మినా’ నాణాలాయన అడిగే ప్రతిఫలం” అని సమాధానం ఇచ్చాడు కాలియస్. “ఈవినస్ కు ఈ విధంగా శిక్షణ ఇవ్వ గలిగినంత విజ్ఞానమే ఉంటే, ఇంత తక్కువ ప్రతిఫలంతో తృప్తిపడి బోధించగలిగితే, నిజంగా అతడు అదృష్టవంతుడే”

- ♦ సోఫిస్టులంటే విజ్ఞానం కోసం తహతహలాడే వారని అర్థం. కాని క్రమ క్రమంగా ఈ పనికి అర్థం మరింది. విజ్ఞానానికి బదులుగా అది వ్యక్తి చేసే విధానానికే ఎక్కువ ప్రాముఖ్యమిచ్చారు సోఫిస్టులు. ఇందువల్ల క్రమంగా వీరి చేరు ప్రఖ్యాతులు దిగజారిపోయాయి.

అని నాలో నే ననుకొన్నాను. నాకే అంతటి విజ్ఞానం ఉంటే నే నెంతయినా గర్వపడి ఉండును. అసలు కథ ఏమంటే, నా కటువంటి విజ్ఞానమేమీ లేదు”

ఏథెన్స్ పౌరులారా ! దీనికి మీలో ఎవరయినా ఈ విధంగా అడగవచ్చు : “అయితే సోక్రటీస్ ! నీ మీద చేసిన ఈ ఆరోపణల కన్నిటికీ అసలు కారణ మేమిటి ? నీ వేదో విద్వారం చేస్తూ ఉండాలి. మిగిలిన సామాన్య పౌరులలాగే ఉండి ఉంటే, నీమీద ఇటువంటి అపోహలు, నిందలు బయలుదేరి ఉండవు. వెనక ముందు లాలోచించకుండా నిన్ను విచారించడానికి మాకెంతో కించ కలుగుతున్నది. ఈ అపోహల కన్నిటికీ ఆధారమేమో తెలియజెయ్యి.” అని నన్ను కోరగల వ్యక్తి మీలో ఒక్కడైనా లేకపోడు.

ఈ విధంగా నిలబెట్టి ప్రశ్నించడం సమంజసమనే అనుకుంటున్నాను. నన్ను విజ్ఞాని అంటున్నారు. ఆ పైన దీనిమీద ఎంతో అవఖ్యాతికూడా వచ్చింది. దీనికి గల కారణాలన్నీ విశదం చెయ్యడానికి ప్రయత్నిస్తాను. దయఉంచి నేను చెప్పేదంతా శ్రద్ధగా ఆలకించండి ! “నేనేదో వేళాకోళంగా మాట్లాడుతున్నానని మీలో కొందరికి అనిపించవచ్చును గాని, ఈ సందర్భంలో ఉన్న యాధార్థ్యం యావత్తు మీ ముందుంచు తున్నానని ఎలుగెత్తి చాటుతున్నాను. ఏథెన్స్ పౌరులారా ! నాలో ఒక విధమయిన విజ్ఞత ఉండడం వల్లనే ఈ ప్రఖ్యాతి వచ్చింది. “ఆ విజ్ఞానం ఎటువంటిది” అని మీరు ప్రశ్నించ వచ్చును. ఈ నావిజ్ఞానం మానవు లాకళించుకో గలిగినదే అని

పత్యుత్తరం ఇస్తున్నాను. ఆ అవధి వరకు నా విజ్ఞతపై నాకు సమ్మోక వర్పడింది. అయితే నేనిప్పుడు మీ ఎదుట ప్రస్తావించే వ్యక్తులు కొందరు మానవాతీత విజ్ఞత కలవారు, ఆవిజ్ఞత ఎటువంటిదో నేను వర్ణించి చెప్పలేక పోవచ్చు. అటువంటి విజ్ఞత నాలో లేకపోవడమే దీనికి కారణం. నాకా విధమయిన విజ్ఞత ఉన్నదని చెప్పేవారు కేవలం అబద్ధా లాడుతున్నారు. అంతే గాదు. నా నిజాయితీకే భంగం కలిగిస్తున్నారు. ఏథెన్స్ పౌరులారా! ఈ సందర్భంలో నా ప్రసంగాని కడ్డు తగల వద్దని మిమ్మల్ని అందరినీ అర్థిస్తున్నాను. నేనేవో అతిశయోక్తులతో ప్రసంగిస్తున్నానని మీకు తోచినా సరే! కొంచెం ఓరిమి వహించండి! నేనిప్పుడు చెప్పేవి నామాటలు కాదు. ఒక వ్యక్తి చెప్పినమాటలు ఇక్కడ ఉదహరిస్తున్నాను. ఆ వ్యక్తి మీరందరు గౌరవించి విశ్వసించే వాడే! ఆ సాక్షి మరెవ్వరో కాదు! సాక్షాత్తు ఆడల్ని దేవతే! నాలో అటువంటి విజ్ఞత అంటూ ఉంటే దానిని గురించి, దాని తరహాను గురించి ఆదేవత మీకు తెలుపుడు చెయ్యగలడు. చీరిఫన్ అంటే ఎవరో మీ కందరికీ తెలిసే ఉంటుంది. చాలా కాలం నుంచీ ఆయన నాకు మిత్రుడు. మీకు కూడా ఆయన స్నేహితుడే. ఈ మధ్యను కొంతమందికి విదేశ ప్రవాసశిక్ష వడింది. చీరిఫన్ అద్ది అనుభవించి మీలో కొందరితో కలిసి ఇక్కడకు వచ్చాడు. అతడేమి చేసినా ముందు వెనక లాలోచించకుండా చేస్తాడు, చాలా తొందర మనిషి. చీరిఫన్ అతి ధైర్యంగా డెల్ఫి దేవత సన్నిధికి వెళ్ళి ఒక ప్రశ్న అడిగాడు.

నేను మాటిమాటికి విన్నవిస్తూనే ఉన్నాను. దయ ఉంచి నా ప్రసంగాని కడ్డుతగలకండి! సురే- చీఫ్ డైరెక్టర్ మహా డైరెక్టర్తో డెల్ఫీ దేవాలయంలో ప్రవేశించి “సోక్రటీస్ కన్న ఎక్కువ విజ్ఞత కలవా రెవరైనా ఉన్నారా?” అని ప్రశ్నించాడు. ఆ ప్రశ్నకక్కడ అర్చన చేసే భక్తురాలు ♦ “సోక్రటీస్ కన్నా విజ్ఞులెవరూ లేరు!” అని ప్రత్యుత్తరం ఇచ్చింది. చీఫ్ డైరెక్టర్ ఇప్పుడు మనలోలేడు. ఆయన మరణించాడు. కాని ఆయన సహోదరు డిప్పడీ న్యాయ స్థానంలోనే ఉన్నాడు. నా మాటల్లో సత్యాసత్యా లాయన నిర్ణయింపగలడు.

ఇదంతా ఎందుకు చెబుతున్నానో తెలుసునా? నా కిటువంటి అపఖ్యాతి రావడానికి కారణాలేవో వినరించడానికే ఇవ్వన్నీ ఉట్టంకిస్తున్నాను. నా కా విషయం తెలిసినప్పుడు “ఆ దేవత అభిప్రాయం ఏమైఉంటుంది?” అని నాలో నేను మధనపడ్డాను. స్వల్పవిజ్ఞానం గాని, మహా విజ్ఞానంగాని నాలో లేదని నాకు తెలుసును. అయితే నేను మానవు లందరికన్నా గొప్ప వేత్తనని ఆ భక్తురాలినోట ఆ దేవత ప్రవచించినదాని కర్థమేమిటి? ఈ చిక్కు విడదీయడ మెలాగ? డెల్ఫీ దేవత సాక్షాత్తు దైవమే! ఆయన అసత్యం చెప్పడానికి వీలులేదు. అసత్యం చెప్పడం అసలా దేవత స్వభాసమేకాదు. తర్వాత చాలా కాలం మధనపడి ఈ చిక్కు విడదీయడానికి కొక దారి

♦ పైథియన్. డెల్ఫీలోని అసోలో దేవాలయంలో భగవద్వాణిగా పేరెన్నికగన్న పైథియా అర్చకురాలుగా ఉండేది. భక్తులడిగే ప్రశ్నలకు తరుచుగా సందర్భశుద్ధి లేని సమాధానాలు చెప్పేది.

ఏర్పరచాలని ఆలోచించాను. నాకన్న విజ్ఞుడయిన ఒక వ్యక్తిని
 వెతికి పట్టుకోవాలని తీసుకున్నాను. ఆ విధమైన వ్యతిరేక
 సాక్ష్యంతో అప్పుడా దేవత సన్నిధికి వెళ్ళవచ్చునని అను
 కొన్నాను. “ఇదుగో ఈయన నాకన్న గొప్పవేత్త. కాని
 నీ వింతకు పూర్వం మానవులందరికన్నా నేను గొప్పవేత్తనని
 ప్రవచించావు” అని చెప్పవచ్చునని అనుకొన్నాను. పిమ్మట
 నేనొక వ్యక్తిదగ్గరకు వెళ్ళాను. అతనికి విజ్ఞుని అని విఖ్యాతి
 ఉన్నది. ఆ వ్యక్తి ధోరణి జాగ్రత్తగా పరిశీలించాను. అతని
 పేరిక్కడ పేర్కొనవలసిన ఆవశ్యకత లేదు. అతడొక రాజ
 కీయవేత్త. కనకనే ఆయన ధోరణి పరిశీలించవలెనని అను
 కున్నాను. నా పరిశీలన ఫలితం ఇక్కడ నివేదిస్తున్నాను.
 కొంచెంసేపు ప్రసంగం సాగించిన తర్వాత ఆయన నిజంగా
 వేత్త కాడని బోధపడింది. కాని విజ్ఞానవంతుడని చాలా
 మంది భావిస్తున్నారు. ఆతడు కూడా అలాగే అనుకుంటు
 న్నాడు. అటుపిమ్మట “నీవనుకుంటున్నట్టుగా విజ్ఞానివి కా”వని
 నేనతనికి వివరించి చెప్పవలెనని సంకల్పించాను. కాని దానితో
 అతనికి నాపై ద్వేషం బయలుదేరింది. అక్కడ నా ప్రసంగం
 ఆలకించినవారిలో చాలా మందికి నామీద అటువంటి భావమే
 కలిగింది. అక్కడనించి తిరిగి వచ్చివేశాను. మార్గంలో నాలో
 నే నిలాగ అనుకొన్నాను. “నిజంగా శివము, సుందరము
 అయిన తత్వాన్ని గురించి అతనికి గాని నాకు గాని ఏమీ
 తెలియదు. కాని ఆ వ్యక్తికంటే నేనే నయం. ఆయన కేమీ
 తెలియదు. అయినా తనకు తెలుసునని అనుకుంటున్నాడు.
 నాకూ ఏమీ తెలియదు. తెలుసునని కూడా అనుకోవడం

లేదు. ప్రశ్నేకంగా ఈ రెండవ విషయంలో అతనికంటే నేనే చూపువాసి నయం అని తోచింది. అనంతరం నేనింకొక వ్యక్తిదగ్గరికి వెళ్ళాను. అతనికి అంతకన్నా విజ్ఞత ఉన్నదని విఖ్యాతి వర్పడింది. కాని నా పరిశీలన ఫలితం ఒక్కటే. పెనకటి వ్యక్తికీ ఈవ్యక్తికీ మధ్యన నా కెక్కడా తేడా కనిపించ లేదు. కాని అతనితో పాటింకా మరి కొందరికీ నా మీద ద్వేషం వర్పడింది.

ఈ విధంగా నా మీద ద్వేషం పెచ్చు పెరుగుతున్నా అలాగ ఒకరి తరవాత ఇంకొకరిని సందర్శించటం విరమించ లేదు. అయితే ఈ ద్వేషాన్ని గురించి ఎంతో విచారించాను. భయపడ్డాను. దైవవాణిని గురించి పరిశీలించడం నా ప్రథమ కర్తవ్యం. అటువంటి ఆవశ్యకత వల్లనే అలాగ ఒకరి తరవాత ఇంకొకరిని సందర్శించడం జరిగింది. విజ్ఞానవంతు లందరి దగ్గరికి వెళ్ళి తీరాలనీ దైవవాణి అంతర్ధానం అవగాహన చేసుకోవాలనీ నిశ్చయించాను. ఏథెన్స్ పోరులారా! మీ కందరికీ ఈ సందర్భంలో ఉన్నది ఉన్నట్టుగా చెప్పి తీరాలి. ఈ విషయమై నేను తీవ్ర శ్రమ భరించేస్తున్నాను. చిట్టచివరికి నా ప్రయత్నాలవల్ల కలిగిన ఫలిత మిది. పెద్దపెద్ద వేత్తలని వేరెన్నిక గప్పవారంతా కేవలం అజ్ఞానులు. నిజంగా అంతగా పేరు ప్రఖ్యాతులు లేనివారే వీరికన్న కొంత నయం. నేనీ విషయంలో చేసిన పర్యటనలను గురించి, బ్రహ్మాండమైన ప్రయత్నాలను గురించి మీకు వివరించి చెప్పడం చాలా అవసరం. ఎతో శ్రమపడి ఎందరెందరినో సందర్శించాను. కాని దానివల్ల దైవవాణి కిక తిరుగులేదని మాత్రమే తేలింది. రాజు

కీయ వేత్తలతో ప్రసంగించిన పిమ్మట నేను వేర్వేరు రకాల కవుల దగ్గరికి కూడా వెళ్ళాను. వారి సాన్నిధ్యంలో నాలో ఉన్న అజ్ఞానం అంతా బయటపడిపో గలదని అనుకున్నాను. ఆయా కవిత్వపులు వ్రాసిన గ్రంథాలలోనించే కొన్ని కొన్ని వాక్యాలు సంగ్రహించి అవి వారి ముందుంచాను. అయా వాక్యాల కథలు చెప్పవలసిందని అడిగాను. వారు కొన్ని కొన్ని కొత్త విషయాలు చెప్పగలరని ఆశించాను. ఇప్పుడు నేను చెప్పబోయే సంగతి మీరు నమ్ముతారో నమ్మరో అని భయపడుతున్నాను. ఆయా కవులు తమతమ రచనలను గురించి ప్రసంగించారు. కాని ఇక్కడ ఉన్న ఏ ఒక్కరయినా వారి కంటే బాగా ప్రసంగించగలరని నా అభిప్రాయం. ఈ యథార్థ విషయం అంగీకరించవలసి వచ్చినందుకు నా కెంతయినా కించగా ఉన్నది. ఒక విధమైన ప్రతిభా సామర్థ్యంతోనే ఆయా కవిత్వపులాయా రచనలు సాగిస్తున్నారనీ, అంతేగాని విజ్ఞాన శక్తితో వారెవరూ ఆయా రచనలు చెయ్యడం లేదనీ నేనిప్పుడు తెలుసుకొన్నాను. వారు సోదే చెప్పేవారి వంటివారు. సోదే చెప్పే వారెన్నోనో మంచి విషయాలు చెబుతారు. కాని తాము చెప్పే మాటల అర్థమే వారికి తెలియదు. కవులు కూడా ఆజాతికి చెందినవారే అనిపించింది. అంతే కాదు. కవిత్వంలోని శక్తినిబట్టి తదితర విషయాలలో కూడా ప్రజలందరిలోనూ తామెక్కువ విజ్ఞాన వంతులమని వాశనుకుంటున్నారు. నిజంగా వారి తర విషయాలలో వేత్తలు కానేకాదు. ఇంతకు పూర్వం ఒక కారణంవల్ల రాజకీయ నాయకులకన్నా నేను విజ్ఞుడనని అనుకున్నాను. ఆ కారణం

వల్లనే కవులకంటె విజ్ఞాని నసికూడా అనుకుంటున్నాను. అటుపిమ్మట అక్కడినించి బయలుదేరి ఇంకొకచోటికి వెళ్ళాను.

చిట్టచివరికి చేతిపనులు చేసేవారి దగ్గరికి వెళ్ళాను. నాకా విషయాలు బొత్తిగా తెలియవని సేసరుగుదును. వారి కెన్నెన్నో మంచి సంగతులు తెలుసునని కూడా నా అభిప్రాయం. దీనిలో మాత్రం నేను పొరబడలేదు. నాకు తెలియని వెన్నెన్నో వారికి తెలుసును. ఇందుచేత నిశ్చయంగా వారి విషయంలో నాకంటె విజ్ఞులే. కాని ఈ గొప్పగొప్ప చేతిపనులు చేసేవారు కూడా కవులు చేసిన పొరబాటు చేశారు. వారందరు తమతమ వృత్తులలో మంచి నేర్పరులు. అంతి మాత్రం చేతనే ఉదాత్త విషయాలెన్నో తమకు తెలుసునని భావించారు. వారి విజ్ఞానం ఇటువంటి లోపంచేత కలంకితమైపోయింది. అందుచేత దైవవాణి ప్రవచనం దృష్ట్యా నాలో సేసిలాగ తర్కించుకొన్నాను. నాకు రాజకీయవేత్తలు, శిల్పులు, మొదలైన వారి విజ్ఞానములేదు; అజ్ఞానమూ లేదు. కనక సేసిలాగే ఉండిపోవడం మంచిదా? లేక శిల్పుల ధోరణిలో జీవించడం మంచిదా? చిట్టచివరకు దైవవాణి ప్రవచనం దృష్ట్యా సేసిలాగే ఉండిపోవడం సమంజస మని అనుకున్నాను.

ఈ విధమైన నిరంతర పరిశీలన వల్ల నా కెందరెందరో విరోధులేర్పడ్డారు. వారిలో విపత్కారకు లెందరో ఉన్నారు. ఇందువల్లనే నా మీద అనేక విధాల నిందారోపణలు బయలుదేరాయి. నేనొక వేత్తననే ప్రచారం ప్రారంభమయింది.

నే నితరులలో లేదన్న విజ్ఞత నాలో ఉన్నదని నా శ్రోతలు ఊహాగానాలు చెయ్యడం మొదలు పెట్టారు. కాని, ఏథెన్స్ పౌరులారా ! పరమేశ్వరు డొక్కడే సర్వవేత్త. అదే పరమార్థము. ఆదైవవాణి ప్రవచనం ద్వారా మానవ విజ్ఞానం ఎందుకూ కొరగాదని సువ్యక్తం చెయ్యడమే ఆయన సంకల్పం. ఆదైవ వాణి ప్రత్యేకంగా సోక్రటీస్ ను గురించి ప్రసంగించలేదు. కేవలం ఉదాహరణ కోసమే నా నామధేయం ఉట్టంకించాడా పరమేశ్వరుడు. సోక్రటీస్ వలె తన విజ్ఞానం అల్పాల్పమనీ, నిరర్థకమనీ గుర్తించిన వ్యక్తే మహా వేత్త అని పరమేశ్వరుడు సూచించ దలిచాడన్నమాట. దీనిలో ఇంతకంటే విశేషార్థ మేమీ లేదు. అందుచేతనే ఆదైవవాణి ప్రవచనం ప్రకారం ప్రపంచంలో సంచరిస్తున్నాను. ఎవరైనా పౌరులు గాని, పరదేశస్థులు గాని, విజ్ఞులుగాని కనిపిస్తే వారివారి విజ్ఞత గూర్చి పరిశీలన కుపక్రమిస్తాను. నిజంగా వారి కటువంటి విజ్ఞతే లేకపోతే దైవవాణి అదేశానుసారం వారికి తమ అజ్ఞతను గూర్చి తెలియజేస్తాను. రాత్రింబవళ్లు ఈ కృషిలోనే మునిగి తేలుతున్నాను. ఇక ఆపైన పౌర వ్యవహారాలు గాని, నా స్వీయ వ్యవహారాలు గాని పరిశీలించడానికి నాకు వ్యవధిలేదు. ఈ విధంగా నిరంతరంగా దైవ ప్రవచన పరిశీలనకే నా కాలం యావత్తు వినియోగించడం వల్ల నే ఎంతో దారిద్ర్యం అనుభవిస్తున్నాను.

ఈ సందర్భంలో ఇంకొక సంగతి చెప్పవలసి ఉన్నది. బాగా ఆస్తిచాస్తులున్న కుటుంబాలకు చెందిన యువకులు తమంతట తామే నా వెంటబడుతూంటారు. వారికిక చెయ్యి

వలసిన పనులేమీ ఉండవు. తిరిగి ఎక్కువ. విజ్ఞులనబడే వారిని నేను పరీక్ష చేయ్యడము- అదంతా శ్రద్ధగా ఆలకించడము వాటికిష్టం. ఒక్కొక్కప్పుడు వారు నన్ననుకరించడం కూడా కద్దు. తమ కేదో తెలుసుననుకొనే వారనేకులున్నారు. కాని, వారు త్వరలోనే తమ కేమీ తెలియదని గుర్తిస్తారు. ఈ ప్రకారంగా పరీక్షింపబడిన వ్యక్తులు తమ అజ్ఞతనుగూర్చి బాధపడడానికి బదులు నాపై కోపించి ద్వేషిస్తున్నారు. ఈ దుర్మార్గుడు సోక్రటీసే యవకులందరినీ పెడమార్గాలు పట్టించి పాదుచేస్తున్నాడని నిందిస్తున్నారు. “సోక్రటీస్ ఇంతకీ చేసిన దుష్కృతమేమిటి? అతడు చేసే దుర్బోధ లేమిటి?” అని ఎవరయినా ఎదురుతిరిగి ప్రశ్నిస్తే దానికేమీ సమాధానం చెప్పలేరు. కాని, ఈ విధంగా తామేమీ సమాధానం చెప్పలేకపోయామనే అపఖ్యాతి రాకుండా తప్పించుకోడానికై వారంతా సామాన్యంగా తత్త్వవేత్తలందరినీ దుయ్యబట్టే ధోరణి మొదలు పెడతారు. మేఘాలలోను, సాతాళంలోను ఉన్న విషయాలను గురించి తత్త్వవేత్త లేవేవో కల్పనలుచేసి ప్రబోధాలు చేస్తారని దూషణ లాగుంభిస్తారు. ఈ తత్త్వవేత్తలకు దైవం లేడనీ, చెడ్డనన్నీ మంచివిగా చూపడమే వీరి పని అనీ ఏవేవో ఆరోపణలు చేస్తారు. తమ అజ్ఞానం అంతా బట్టబయలయిన సంగతి అంగీకరించడాని కిష్టంలేకే-వారిటువంటి ధోరణికి దిగుతారు. నిజానికి అసలు కథ అది ! ఇటువంటి వారసంఖ్యాకులు. వీరి దుర్మార్గాల దురహంకారాలకు, జవనత్వాలకు ఒక హద్దునద్దు తేదు. తియ్యతియ్యని మాటలతో ఇతరుల మనసులు తిప్పివెయ్యడంలో వీరికి ఏరే

సాటి ! టటువంటి వారంతా ఒక సైన్యంలా సన్నద్ధులై నామీద లేనిపోని దోషాలెన్నో కల్పించి మీ అందరి చెవులలోను యిల్లు కట్టుకొని పోరారు. నా మీద దోషాలోపణ కుపక్రమించిన మెలిటస్సు, ఎనిటస్సు, లైకస్ ? ఈ విధంగా నామీద విరుచుకు పడడానికి గల అసలు కారణం ఇది ! కవీశ్వరుల వ్యవహారంలో నాకు, మెలిటస్సుకు ఇంతకు పూర్వమే ఖరోధం ఉన్నది. రాజకీయవేత్తల వ్యవహారంలోను, శిల్పుల వ్యవహారంలోను కూడా ఎనిటస్సుకు నాకు మధ్యన తగాదా వచ్చింది. ఇక లైకస్ శబ్దాలంకార శాస్త్ర వేత్తల విషయంలో నాతో తగాదా పెట్టుకొన్నాడు. ఈ ముగ్గురికీ నాతో ఈ విధంగా పేచీలేర్పడ్డాయి. వీరందరు చేసే అసంఖ్యాకమైన దోషాలోపణలన్నిటికీ ఒక్కక్షణంలో సమాధానాలివ్వలేను. ఏథెన్స్ పౌరులారా ! ఉన్న యథార్థస్థితి ఇది. నేను మీ దగ్గర దాచిందేమీ లేదు. మధ్యపెట్టించేమీ లేదు. అయినా, నేనీ విధంగా కుండబద్దలుగొట్టినట్లు మాట్లాడడం వల్లనే వారందరు నన్ను ద్వేషిస్తున్నారు. నేను కేవలం వాస్తవమే చెబుతున్నాననడానికి వారికి నా యెడల కలిగిన విద్వేషమే ఒక తార్కాణం. అసలు వారికి నేనంటే కిట్టక పోవడానికి ఇదే కారణం. నేటి విచారణకు ఇక మున్నందు జరగబోయే విచారణలకు మూల కారణం ఇదే.

నాపై దోషాలోపణచేసిన వారిలో మొదటి వర్గంవారి ఆరోపణలన్నిటికీ తగిన సమాధానాలు చెప్పాను. ఇప్పుడిక రెండవ వర్గంవారి ఆరోపణలకు సమాధానా లిస్తున్నాను.

వీరికి మెలిటన్ నాయకుడు, తానొక సత్పురుషుడననీ, దేశ భక్తుడననీ అతడంటున్నాడు.

ఈతని వర్గంవారి ఆరోపణలకు కూడా నేనిప్పుడు సమాధానాలు చెప్పాలి. వారు చేసిన దోషారోపణలన్నీ పరిశీలిద్దాము. ఆ ఆరోపణలధోరణి ఇది. సోక్రటీస్ యువకులను పెడచారులు పట్టిస్తూ దుర్మార్గాలెన్నో చేస్తున్నాడు. రాజ్యంలో అందరు గౌరవించే దేవతలమీద అతనికి నమ్మిక లేదు. పైగా తానై కొంతమంది నూతన దేవతలను ప్రతిష్ఠించి వారిని గౌరవిస్తున్నాడు. మొత్తంమీద వారు నామీద చేసే నిండారోపణ లివి. ఇవ్వన్నీ వేర్వేరుగా పరిశీలిద్దాము. నేను దుర్మార్గాలు చేస్తున్నానని యువకులను పెడచారులు పట్టిస్తున్నాననీ మెలిటన్ అంటున్నాడు. ఏథెన్సు నగరవాసులారా ! ఆ మెలిటన్సే దుర్మార్గాలు చేస్తున్నాడని నేనంటున్నాను. అతని కంతగా పట్టంపేమీ లేని విషయాలలో ఏదో పెద్ద పట్టింపు ఉన్నట్టు నటిస్తున్నాడు. ఈ విధమైన నటనతోనే జనాన్ని న్యాయస్థానాని కీడ్చుకు రావాలని ప్రయత్నిస్తున్నాడు. అంతేగాని నిజంగా అతనికి వ్యవహారంతో కొంచెమైనా ఆసక్తి లేదు. దీని యాథార్థ్యం మీకిప్పుడే రుజువుపడుతున్నాను.

మెలిటన్ ! ఒకసారి నా ఎదటికి రా ! నేను నిన్నొక ప్రశ్న అడగాలనుకుంటున్నాను. యువకుల పురోభివృద్ధిని గూర్చి నీ వెప్పుడూ ఆలోచిస్తూ ఉంటావు ! అవునా ?

“అవును”

అయితే న్యాయాధిపతులతో ఆ యువకుల పురోభివృద్ధికి కారకులెవరో చెప్ప! నీవు చాలా శ్రమపడి యువకులను తప్పదారిని పట్టించే వ్యక్తిని వెతికి పట్టుకున్నావు. నా మీద న్యాయాధిపతుల యెడట దోషారోపణలు చేస్తున్నావు. అందుచేత యువకులను పైకి తీసుకువచ్చే వారిని గూర్చి న్యాయాధిపతులకు తెలియజెయ్యడం న్యాయం. మెలిటస్! నేను వేసిన ప్రశ్నకు సమాధానమేమీ చెప్పకుండా ఉలక్కుండా పలక్కుండా మాట్లాడక ఊరుకున్నావు! అసలీ వ్యవహారంలో నీ కేమాత్రం ఆసక్తిలేదనడానికిది ఒక గట్టి తార్కాణం కాదా? ఇది ఎంతయినా తలవంపు వ్యవహారం కాదా? మిత్రమా! యువకులకు పురోభివృద్ధి కలిగించేవారెవరో చెప్పవయ్యా!

“ధర్మ సూత్రాలు”

నేనడిగిన దదికాదు మహాశయా! అటువంటి ధర్మ సూత్రాలవగాహన చేసుకొన్న వ్యక్తులెవరని ప్రశ్నిస్తున్నాను.

“సోక్రటీస్! ప్రస్తుతం న్యాయస్థానంలో ఉన్న న్యాయమూర్తులే ఆ ధర్మ సూత్రాలవగాహన చేసుకొన్న వ్యక్తులు.”

అయితే యువకులకు విద్యోపదేశం చేసి ఈ న్యాయాధిపతులు వారిని అభివృద్ధికి తీసుకువస్తున్నారనే సీలభిప్రాయమా?

“అవును! తప్పకుండా యువకుల పురోభివృద్ధికి న్యాయమూర్తులు శాయశక్తులా దోహదం కలిగిస్తున్నారు.”

అయితే వీరందరూ వారి పురోభివృద్ధికి దోహదం కలిగిస్తున్నారా? లేక, వీరిలో కొంతమందే ఆ పనిచేస్తున్నారా?

“అందరూ దోహదం కలిగిస్తున్నాడు”

ఇక నేమి ! ఇక్కడ వేంచేసిఉన్న ధర్మదేవత సాక్షిగా-
ఇది చాలా ఆనందించదగిన విషయం ! అయితే యువకుల
పురోభివృద్ధికి దోహదం కలిగించే వారనేకులున్నారన్నమాట!
మరి ఇక్కడి ప్రేక్షకుల మాట ! వారు కూడా యువకుల
పురోభివృద్ధికి దోహదం కలిగిస్తున్నారా ?

“అవును. వారందరూ దోహదం చేస్తున్నారు.”

ఇక శాసన సభ్యులో ?

“వారు కూడా యువకుల అభివృద్ధికి సాయపడు
తున్నారు.”

అయితే ఏదెన్ను నగరవాసులందరూ యువకులను పైకి
తీసుకు వస్తున్నారన్నమాట. నే నొక్కడనే వారిని తప్పుదారి
పట్టిస్తున్నాను. నీవు చెప్పేదంతేనా ?

“అవును ! నేను గాంతెత్తి చెప్పేదే !

నీవు చెప్పేదే నిజమయితే, నేను చాలా దురదృష్ట
వంతుణ్ణి. సరే, నిన్నిప్పడొక ప్రశ్న అడుగుతున్నాను. అయితే
మరి అశ్వాల మాటేమిటి ? ఒక వ్యక్తి వాటికి చెడుగు
చెయ్యడము, ఇక మిగిలిన ప్రపంచం అంతా మంచి చెయ్య
డము జరుగుతున్నదా ? దీనికి కేవలం వ్యతిరేకమే వాస్తవం
కదా ? ఒకే ఒక వ్యక్తి గుర్రాల కుపకరించగలడు. చాలా
మంది వాటికి మంచి చెయ్యడం జరగదు. అంటే-అశ్వ శిక్ష
కుడి వల్ల అశ్వాలకు మంచి జరుగుతున్నది. ఇక ఆ గుర్రాల

నుపయోగించేవారివల్ల కొంతవరకు వాటికి చెగుపే జగుగు తున్నది. మెలిటస్! గుర్రాల విషయంలోనైనా, మరి ఏ ఇతర జంతువుల విషయంలోనైనా వాస్తవం ఇదేకదా? నీవూ, ఎనిటన్నూ అంగీకరించినా, అంగీకరించకపోయినా యథార్థం ఇంతే. ఒకే ఒక వ్యక్తి తప్పదారిని పట్టించేవారూ, తదితరులు అంతా వారి పురోభివృద్ధికి శాయశక్తులా సాయంచేసేవారూ అయితే, యువకుల పరిస్థితి చాలా చక్కగా ఉన్నదన్నమాట! కాని నీవీ యువకుల అభివృద్ధి విషయమే పట్టించుకోవడం లేదని రుజువుచేసుకొన్నావు. అసలు నామీద చేసిన నీవా రోపణలు వ్యవహారంలోనే నీకేమీ శ్రద్ధ లేదని తేలింది.

మెలిటస్! నిన్నిప్పుడింకొక ప్రశ్న అడుగుతున్నాను. దైవ సాక్షిగా ఈ ప్రశ్న అడగాలని నిశ్చయించాను. సజ్జనుల మధ్య నివసించడం మంచిదా? దుర్జనుల మధ్య నివసించడం మంచిదా? మిత్రమా! ఈ ప్రశ్నకు సమాధానం చెప్పు. ఇది చాలా తేలికగా సమాధానం చెప్పడానికి వీలయిన ప్రశ్న. ఇరుగు పొరుగు వారికి సజ్జనుల వల్ల మంచి జరుగుతుంది. దుర్జనులవల్ల చెడుగు జరుగుతుంది. అంతేనా?

“అవును, నిజమే.”

ఎవరైనా వ్యక్తి తన ఇరుగు పొరుగువారివల్ల ఉపకారం పొందవలెనని ఆనుకుంటాడా? లేక అపకారం పొందవలెనని అనుకుంటాడా? మిత్రమా! నేనడిగిన దానికి సరిగా సమాధానం చెప్పు. న్యాయ శాస్త్రం ప్రకారం నీవు నా ప్రశ్నలకు

సమాధానం ఇవ్వవలసి ఉన్నది. అసలెవరికయినా ఒకరివల్ల అవకారం జరగాలని ఉంటుందా?

“నీవన్నది నిజమే. ఎన్నోకీ అటుచంటికోరిక కలగదు.”

ఇంకొక్క సంగతి. నేను యువసులను పాడు చేస్తున్నానని అంటున్నావు. నేనిదంతా చెయ్యాలని చేస్తున్నానా? లేక తలవని తలంపుగా చేస్తున్నానా?

“చెయ్యాలని చేస్తున్నాననే అంటున్నాను.”

అయితే, సజ్జనులు తమ ఇరుగుపొరుగు వారికి మంచి చేస్తారనీ దుర్జనులు చెడుగు చేస్తారనీ నీవిప్పుడే అంగీకరించావు. నాతో కలిసిమెలిసి ఉన్నవారిని నేను దుర్జనులుగా చేస్తే వారివల్ల నాకు తిరిగి అవకారమే జరుగుతుంది. నీకున్న అత్యధిక విజ్ఞానంతో ఈ సంగతి నీవిప్పుడే ఇంతటి చిన్న వయస్సులోనే గ్రహించానంటావా మెలిటస్ ! ఇక ఇంతటి వయస్సు చెల్లినా నేనింకా ఈ విషయం గ్రహించుకోలేనంతటి అజ్ఞానాంధకారంలోనే మునిగి ఉన్నానంటావా? ఈ విషయాలన్నీ తెలిసి ఉండినీ చెయ్యాలనే ఇవన్నీ చేశాననీ, నాతోడివారిని తప్పుడు దారి పట్టించాననీ నీ వంటున్నావు ! అయితే నేను గాని మరి ఏ ఇతర వ్యక్తిగాని ఈ విధంగా నీవన్న మాటలు సమ్మతం జరగదు. ఇందువల్ల నాతో కలిసి మెలిసి ఉన్న వారిని నేనసలు తప్పుదారి తొక్కించలేదనేనా అనాలి. లేక తలవని తలంపుగా తప్పుదారి పట్టించాననైనా అనాలి. ఈ రెండింటిలోనూ ఏది జరిగినా నీ విక్కడ కేవలం

అసత్యాలే చెబుతున్నావు. నేనిది తలవని తలపుగా చేసి ఉన్నట్లయితే, ఇది తప్పిదంగా పరిగణించడానికే నీలు లేదు. ఇటువంటి తప్పిదాలు న్యాయ శాస్త్ర రీత్యా దోషాలుగా భావించరు. న్యాయ శాస్త్రం ఇవి తప్పిదాలుగా గుర్తించదు. ఈ పరిస్థితులలో నీవు నన్ను పిలిచి మున్ముందుగా హెచ్చరిక చేసి, ఇటువంటి పనులు చేయవద్దని చెప్పి ఉండవలసింది. అప్పుడీ విధంగా చేసే పనులు చెయ్యడం మానివేసి ఉండు నేమో. అదే మంచిదని తోస్తే తప్పక నేనా పూర్వధోరణి విరమించి ఉండును. అయితే నీవు నాకీ విధంగా బోధించి ఉండలేదు. కాని నన్నీ న్యాయ స్థానాని కీడ్చుకు వచ్చావు. ఇది విచారణ చేసి శిక్షించే ప్రదేశం గాని, సదుపదేశం చేసే స్థలం కాదు.

ఏథెన్స్ పౌరులారా! మెలిటస్ అసలు ఈ వ్యవహారం అంటే ఏ విధంగానూ శ్రద్ధ పట్టలేదని నేనింతకు పూర్వం మీతో అన్నాను. ఇది మీకిప్పుడు బాగా స్పష్టపడుతుంది. మెలిటస్! మళ్లీ నిన్నొక మాట అడుగుతున్నాను. నేను యువకులను తప్పుదార్లు పట్టిస్తున్నానని అన్నావుకదా. ఏ వ్యవహారంలో వారిని చెడు తోవలు తొక్కించాను? నీ దోషారోపణ ధోరణిని బట్టి నేనది ఇలాగ ఊహిస్తున్నాను : మన రాజ్యం గౌరవించే దేవతలను గుర్తించవస్తనీ, వారికి బదులుగా మరి కొందరు దేవతలను గాని, దివ్యసాధనాలను గాని గుర్తించి గౌరవించ వలసిందనీ నేను యువకులకు బోధించి వారిని పెడదారులు పట్టించాను. ఇదేనా నీవు నాపై చేసే నిందారోపణ ?

“అవును. అదే నేను నొక్కి వక్కాణిస్తున్నాను.”

మెలిటన్ ! మన మిప్పుడు దేవతలను గూర్చి ప్రసంగిస్తున్నాము. అందుచేత దైవ సాక్షిగా నాకూ, న్యాయాధిపతులకూ విస్పష్టంగా తెలిసే తేటమాటలతో నీ అభిప్రాయమేదో వివరించి చెప్పు! అసలు నీ దోషారోపణ ఏమిటో నాకింకా తిన్నగా బోధపడలేదు. నేను కొంతమంది దేవతలనే గుర్తించి గౌరవించవలసినదని బోధిస్తున్నానా? అదే నీవంటే, అందుచేత నాకు కొంతమంది దేవతలపైన నమ్మకం ఉన్నదన్నమాట. నేను పూర్తిగా నాస్తికుణ్ణి కాదన్నమాట. నామీద నీ విటువంటి నిందారోపణ చెయ్యవనే అనుకుంటున్నాను. మన రాజ్యం అంగీకరించని వేరే దేవతలను గౌరవించ వలసినదని నేను బోధిస్తున్నానన్నావు. ఇదేనా నీవు చేసే దోషారోపణ? లేక, నేను కేవలం నాస్తికుణ్ణినీ, నాస్తికత్వమే బోధిస్తున్నాననీ ఆరోపణ చేస్తున్నావా?

“నీవు పూర్తిగా నాస్తికుడవనే నేనంటున్నాను.”

ఇది ఎంతటి అసాధారణమైన అత్యద్భుత ప్రకటన! మెలిటన్ ! నీవీ ధోరణిలో ఎందుకాలోచిస్తున్నావో నాకు బోధపడడంలేదు. మిగిలిన వారంతా సూర్య చంద్రులలో దైవత్వం ఉన్నదని నమ్ముతున్నారనీ, నా కటువంటి నమ్మకం లేదనీ నీ అభిప్రాయమా?

“న్యాయాధిపతులారా! సోక్రటీస్ కటువంటి నమ్మకం లేదని నొక్కి వక్కాణిస్తున్నాను. సూర్యుడొక శిల అనీ, చంద్రుడు భూమి వంటి వాడనీ అతడంటున్నాడు.”

మిత్రమా ! మెలిటన్ ! ఎనగ్నాగోరన్ పై దోహదోపణ చేస్తున్నానని అనుకొంటున్నావు. ఇటువంటి సిద్ధాంతాలన్నీ ఎనగ్నాగోరన్, క్లాజోమెనియను లిద్దరు వ్రాసిన పుస్తకాల నిండా కనిపిస్తున్నాయి. ఈ స్వల్పవిషయం కూడా న్యాయాధిపతులకు తెలియదనీ. వారంతటి అక్షరజ్ఞులను శూన్యులనీ నీవనుకొంటే- వారి యెడల నీకు చాలా చెడ్డ అభిప్రాయం ఏర్పడినదన్నమాట. ఇంకొక విషయం. నాటకశాలలో ఈ సిద్ధాంతాల నవహాసించి దుయ్యబట్టే రూపరాలాడుతున్నారు. బాగా శుక్కున డబ్బు ఖర్చుతోనే అవి చూడవచ్చునే! ఇటువంటి పరిస్థితులలో నేనే ఈ విచిత్ర సిద్ధాంతాలన్నీ సృష్టించాననీ ప్రచారం చేస్తున్నాననీ నీవారోపిస్తున్నావే! నేనే గనక ఆ ప్రచారం సాగించిన పక్షంలో ఆ నాటకాలు చూచి వచ్చిన యువకులు నన్ను చూచి నవ్వరా? సరేగాని మెలిటన్! నాకు దేవతలమీద నమ్మకంలేదని నిజంగానే భావిస్తున్నావా ?

“నీ కే దేవతలమీద ఏవిధమైన భక్తి విశ్వాసాలు లేవని నేను దైవసాక్షిగా ప్రమాణంచేసి చెబుతున్నాను.”

మెలిటన్ ! నీవు చెప్పేది ఎవ్వరు నమ్మరు ! అసలు నీవన్నదానిమీద నీకే నమ్మకం లేదని నా దృఢ విశ్వాసం.

ఏథెన్స్ పౌరులారా! మెలిటన్ వెనక ముందు లాలో చించకుండా ఇష్టంవచ్చినట్టు నామీద నిందారోపణచేశాడు. ఇక తనకే సర్వస్వము తెలుసునన్న దురహంకారంతోనే ఈ పనికి పూనుకొన్నాడు. ఆ ధోరణితోనే నిందారోపణ పత్రం తయారు చేశాడు. నన్ను చించారనిపడేసి శిక్షిద్దామని అభి

ప్రాయంతో పరస్పర విరుద్ధమయిన విషయాలతో విచిత్ర ప్రశ్నలు కొన్ని సృష్టించాడు. ఇవ్వన్నీ సృష్టించేటప్పుడతడు నేనివి గ్రహించగలనో లేదో చూద్దామని అనుకున్నాడు. లేకపోతే నన్నూ, మిమ్మల్నీ మోసగించాలనైనా అనుకొని ఉంటాడు. కాని మెలిటన్ సృష్టించిన ఆరోపణ పత్రంలో పరస్పర విరుద్ధ విషయాలున్నాయి. అతని పత్రధోరణి పరిశీలిస్తే నాకు దేవతలపైన సమ్మికలేనట్టు, అందుచేత దోషి నయినట్టు, మళ్ళీ నా కా దేవతలపై సమ్మిక ఉన్నట్టు కూడా కనబడుతున్నది. ఇది నిజాయితీగా వ్యవహరించే వ్యక్తులవలంబించదగిన పద్ధతికాదు.

ఏథెన్స్ నగరవాసులారా! నేనిప్పుడు మెలిటన్ ఆరోపణలలో గల పరస్పర విరుద్ధ విషయాలు వివరిస్తాను. ఈ విషయంలో మీరందరూ నాతో సహకరించగలరని ఆశిస్తున్నాను. మెలిటన్! నేనడిగే ప్రశ్నల కన్నిటికీ సమాధానా లిస్తావని ఆశిస్తున్నాను. నాధోరణిలో నేను ప్రసంగిస్తున్నప్పుడు నా ప్రసంగానికి విఘాతం కలిగించవద్దని ప్రేక్షకులందరినీ ఇదివరకొకమారు ప్రార్థించాను. అదే తిరిగి ఇంకొకమారు జ్ఞాపకం చేస్తున్నాను.

మెలిటన్! ఏ వ్యక్తికయినా మానవులకు సంబంధించిన విషయాల మీద సమ్మకం ఏర్పడి, మానవుల మీద సమ్మకం లేకపోవడం జరగగలదా?

ఏథెన్స్ పౌరులారా! నేనడిగిన వాటికి తిన్నగా సమాధానాలు చెప్పకుండా ఏవేవో అసందర్భమయిన అడ్డ

దిడ్డపు మాటలతోనే మెలిటన్ కాలక్షేపం చేస్తున్నాడు. ఇక ఇవ్వడయినా సరి అయిన సమాధానాలిస్తాడని ఆశిస్తున్నాను.

మెలిటన్! ఒక వ్యక్తి గొప్ప గుఱ్ఱపు రాతని అనుకుందాము. అతని కసలు అశ్వాల అస్తిత్వం మీదనే నమ్మిక లేకపోవడం సంభవిస్తుందా? వేణుగానంలో నమ్మిక ఉన్న వారికి పిల్లన గ్రోవి ఊడే వారిపై నమ్మకం లేకుండా పోతుందా? మిత్రమా! నీ వీవ్రశ్నకు సమాధానం చెప్పడానికి నిరాకరిస్తున్నావు, కనక నేనే నీకూ, న్యాయస్థానానికీ ప్రత్యుత్తరం ఇస్తున్నాను. ఇలాంటి వెన్నడూ జరగనేరవు. తిరిగి ఇంకొక ప్రశ్న అడుగుతున్నాను. దయచేసి సమాధానం ఇవ్వవలసిందని కోరుతున్నాను. దేవతలకు సంబంధించిన విషయాలు విశ్వసించే వ్యక్తికి దేవతలపై నే విశ్వాసంలేకపోవడం సంభవమా?

“సంభవం కాదు.”

అమృత్యు! ఈ న్యాయస్థానం సాహాయ్యంతో చిట్టచివరి కీవిధమైన సమాధానం రాబట్టగలిగాను. నిజంగా నేనంతో అదృష్టవంతుణ్ణి. దోషారోపణ ప్రతంలో దేవతలకు సంబంధించిన విషయాలు నేను నమ్ముతున్నాననీ, వాటిని ప్రబోధిస్తున్నాననీ ఆన్నావు. (కొత్త దేవతలో, పాతవాల్లో - ఆవిషయం వేరేఉంచు) ఏమైనా నాకు దేవతలంటే నమ్మకం ఉన్నది. అలా అని నువ్వు దోషారోపణ ప్రతంలో రాశావు. అలాంటప్పుడు దైవాంశ సంభూతులను నమ్మకుండా ఉండడం మెలాగ? సమ్మతీరవలెను గదా? మానాన్నిబట్టి నీ వీ విష

యంలో నాతో ఏకీభవిస్తున్నావని భావిస్తున్నాను. దేవాంశ సంభూతులనగా ఎవరు? దేవతలనో, దేవతల భూమాలనో దేవాంశ సంభూతులని అంటున్నాము. అవునా? కాదా?

“అవును నిజమే!”

కాని, ఈవిషయంలో చిక్కునమస్య ఒకటి సృష్టించావు. నీ వంగీకరించినట్లు దైవాంశ సంభూతులు దేవతలేకదా! కాని, మొట్టమొదటగా దేవతలంటే నాకు నమ్మకంలేదని ఆరోపణ చేశావు. దేవాంశ సంభూతులంటే నాకు నమ్మకం ఉన్నది కనక దేవతలమీద కూడా నమ్మకం ఉన్నదని, అటుపిమ్మట అంగీకరించావు. దేవతాంశలతో ఉద్భవించిన దేవతలు సంకర జాతి దేవతలే కావచ్చును, అప్పరశలకో, తదితర స్త్రీలకో వారు జన్మించి ఉండవచ్చును. అంతమాత్రంచేత అసలు దేవతలే లేరంటే ఎవరయినా నమ్ముతారా? కంచరగాడిద లున్నాయని అంగీకరించి, గుర్రాలు గాడిదలు లేనట్లున్నది ఈ ధోరణి. నన్ను విచారణచేసి శిక్షించడానికి ఇలాంటి అసం దర్భ ధోరణి నీవే సృష్టించాలి. ఇంకెవరూ ఇటువంటి అభూత కల్పనలు చేయజాలరు. నిజంగా నాలో తప్పలేన్నడానికేమీ లేక, ఇలాంటి అవకతవక విషయాలన్నీ కల్పించావు. ఇవన్నీ ఆరోపణల పత్రంలో చేర్చావు! ఏమాత్రం అవగాహన శక్తి ఉన్నా ఎవరూ నీ ఆరోపణలు నమ్మరు.

మెలిటన్ చేసిన ఆరోపణలపై చెప్పవలసినదంతా చెప్పాను. ఆత్మరక్షణకోసం ఈ విషయంలో ఇంతకంటే ఎక్కువ చెప్పడం అనవసరం. అయితే ఇంకా నా కెన్నో శత్రుత్వా

లేర్పడ్డాయి. నా కాశత్రుత్వాల సంగతి బాగా తెలుసును. ప్రాణాపాయమే కలిగే పక్షంలో నిజంగా నా వినాశనానికి ప్రపంచానికి నా యెడల ఏర్పడిన అనూయూ ద్వేషాలే కారణం. మెలిటస్ గాని, ఎనిటస్ గాని దీనికి కారణం కాదు. ఈ విధమయిన అనూయూ ద్వేషాలకు ఇంతకు ముందెందరో సత్పురుషు లాహుతి అయిపోయారు. బహుశః ఇంకా అనేకు లాహుతి కాగలరు. వీరిలో నేనే తుది వ్యక్తిని అయే ప్రమాదంలేదు.

“ఈ విధంగా అకాల మరణానికి దారి తీసే జీవిత పంథా అనుసరించడానికి నీకేమీ కించ కలగడం లేదా? సోక్రటీస్!” అని మీలో ఎవరయినా ప్రశ్నించవచ్చును. వారికి నేనిచ్చే సమాధానం ఇది: “ఈ విషయంలో మీరు పొరబడుతున్నారు. సత్సంకల్పం కలిగినప్పుడు సజ్జను లెప్పుడూ జీవితావకాశాలను గురించి, మరణావకాశాలను గురించి మీనమేషాలు లెక్కిస్తు కూర్చో కూడదు. నేను మంచి చేస్తున్నానా? చెడ్డ చేస్తున్నానా? అని మాత్రమే ఆలోచించాలి. మీ ధోరణినిబట్టి చూస్తే ట్రాయ్ యుద్ధ రంగంలో మరణించిన వీరులంతగా మంచివారు కారన్నట్టు తోస్తూంది. * థెటిస్ కుమారుడందరికన్నా ఎక్కువగా వీర విహారం చేశాడు. నలుగురిలోను అవమాన పడటంకంటే

* థెటిస్, అతిలస్ థెటిస్ దేవత కుమారుడు. అతని సహచరుడుపాట్రోడు క్లౌస్ ట్రాయ్ సమరానికి ముఖే మరణించాడు. దీనికి ప్రతీకారం చెయ్యాలని నిశ్చయించి అతిలస్ ట్రాయ్ రాజు ప్రియ కుమారుడు హెక్టరును యుద్ధంలో చంపివేస్తాడు.

ప్రాణాలగ్నించడమే సర్వోత్తమమని భావించాడు. అతడు హెక్టరును చంపివెయ్యాలని తహతహపడుతూంటే దేవతా మూర్తి అతని కింకారం “నాయనా, నీ సహచరుడు పాత్రో క్లూన్ ను చంపివేసినందుకు ప్రతిగా హెక్టరును సంహరించాలని అనుకుంటున్నావు. కాని, హెక్టరును చంపివేసిన తరువాత నీవుకూడా చనిపోతావు. జాగ్రత్తనుమా!” అని హెచ్చరిక చేసింది. అయినా అతడా హెచ్చరిక లక్ష్యపెట్టలేదు. మృత్యువునై నా లక్ష్యపెట్టకుండా నిర్భయంగా నిలబడ్డాడు. అపాయం కన్న, మృత్యువు కన్న ప్రతిష్ఠ చెల్లించుకోలేని బ్రతుకే అత్యంతము దుర్భరమని భావించాడు. అందుచేత తల్లికి “అమ్మా! నలుగురిలోను నవ్వులపాలై ఈ భూతలాని కంటటికీ భారభూతంగా బతికిఉండడం కంటే, నా శత్రువునిపై పగ తీర్చుకొని ఆ వెనువెంటనే మరణించడమే మేలు” అని సమాధానం ఇచ్చాడు. అకిలన్ మహావీరుని కాపడ అన్నా, మృత్యువునన్నా ఏ మాత్రమయినా భయం ఉన్నదా? ఒక వ్యక్తి ఏ స్థానంలో నిలబడి ఉంటే ఆ స్థానంలోనే ఉండాలి. అపాయం సమయంలో కూడా అది విడిచిపెట్టకూడదు. ఆస్థానం స్వయంగా ఎన్నుకొన్నదయినా సరే! లేక, సైన్యాధిపతి నియమించినదయినా సరే! అది ఎన్నడూ విడిచిపెట్టకూడదు. తన కవమానం కలుగుతుంటేమోనని భయపడాలిగాని, అసలిక మృత్యువును గూర్చి ఆలోచించనే కూడదు. ఏథెన్స్ పగర వాసులారా! ఇది ముమ్మాటికీ యథార్థం.

పోటిజే, అంఫిపాలిస్, డెలియమ్ యుద్ధాలలో మీ అందరిచేత నియంక్తులయిన సైన్యాధిపతులు నన్నాయా

ప్రదేశాలలో నిలబడి పోరాడ వలసిందని ఆజ్ఞాపించారు. నేను వారందరి ఆజ్ఞలు యథాతథంగా అనుసరించాను. అనుచరులతో కూడి, శత్రువులతో శాయశక్తులా పోరాటం సాగించాను. నిర్భయంగా మృత్యుదేవత నెదుర్కొన్నాను. ప్రస్తుతం పరమేశ్వరుడు నన్నొక ప్రత్యేక కార్యక్రమం నెరవేర్చ వలసిందని ఆజ్ఞాపించాడు. ఇతరులలోని, నాలోని లోపాలను నిశితంగా పరిశీలించే తాత్త్విక ఉద్యమమే ఆ ప్రత్యేక కార్యక్రమం. ఆ పరమేశ్వరుని ఆజ్ఞ ప్రకారమే ఈ తత్త్వవేత్త ధర్మం నిర్వర్తిస్తున్నాను. మృత్యు భయం వల్ల గాని, తదితర భయాల వల్ల గాని ఈ ధర్మ నిర్వహణలో వెనుకంజ వేస్తే, నా ప్రవర్తన చాలా విచిత్రంగా మారిపోయిన దన్నమాట. అప్పుడు నన్ను న్యాయస్థానాని కీర్చి, దేవతలు ఉన్నట్టు నాకు నమ్మకం లేదని న్యాయస్థానంలో నా మీద దోషారోపణ చేయ్యవచ్చును. అప్పుడది సబబే అవుతుంది. మృత్యువంటే భయపడితే, దైవవాణిని ఉల్లంఘించినట్లే; అజ్ఞానంలో ఉంటూ, విజ్ఞానినని విర్రవీగినట్లే. దైవాన్ని వ్యతిరేకించినందుకు న్యాయ స్థానంలో నేరారోపణ చేయ్యడంలో తప్పేమీ లేదు.

మృత్యువంటే భయపడడం విజ్ఞానుల మనుకునేవారు చేసేపనేకాని, నిజమయిన విజ్ఞానులు చేసేపని కాదు. దీనికి కారణం ఇది: మృత్యువు నిజ స్వరూపం ఎవరికీ తెలియదు. సామాన్యంగా మానవులంతా మృత్యువొక మహాశర్థమని భావిస్తారు. ఒకవేళ అది మానవుని కొక మహాపాపకార మయినా కావచ్చును. కాని, ఈ విషయం ఇదమితం గా ఎవరికీ తెలియదు. అలాంటప్పుడు దానిని గురించి భయపడడం

కేవలం అజ్ఞత. తెలియనిది తెలుసునని నటించడ మొక గొప్ప అజ్ఞత, ఆత్మవంచన కాదా? ఇటువంటి వాటి సందర్భాలలోనే నాకు, మిగిలిన వారికి కొంచెం తేడా ఉన్నదని అనుకుంటున్నాను. “బహుశః వారి కంటే నేనే విజ్ఞుడ నేమో” అని కూడా అనుకుంటాను. భూగర్భంలో ఏముందో నాకు తెలియదు. అలాంటప్పుడు నా కా విషయం తెలుసునని అనుకోను. దైవానికి గాని, మానవులకు గాని చేసే అన్యాయము, అగౌరవము, చాలా గొప్ప తిప్పిదాలని నాకు తెలుసును. అందుచేత ఎల్లప్పుడూ మంచి సాధించడానికే శాయశక్తులా ప్రయత్నిస్తాను. ఈ విషయంలో నేనేమాత్రమూ పెనుకంజ వెయ్యను. భయపడను.

నాపై సిందారోపణ సంవర్షంలో దోషం నిర్ధారణ అయింది కనుక నాకు ఊరిశిక్ష విధించవలసిందే నని అనిటన్ అన్నాడు. లేకపోతే అసలు నాపై ఈ ఆరోపణలు చెయ్యడ మెందుకని ప్రశ్నించాడు. ఈ శిక్ష తప్పించుకొన్న పక్షంలో మీ కుమారులంతా నా ప్రసూగాలు విని నాశనమై పోతారు అని కూడా అశుభాక హెచ్చరిక చేశాడు. మీలో ఎవరయినా నాతో ఈ విధంగా అసవచ్చును. “సోక్రటీస్ ! ఈసారికి మాత్రం మేము అనిటన్ మాట లక్ష్య పెట్టదలచుకో లేదు. నిన్ను విడిచిపెట్టి వెయ్యవలెననే అనుకుంటున్నాము, అయితే ఒక మరతుమీరనే నిన్ను విడిచి పెడుతున్నాము. నీ ప్రస్తుత తాత్త్విక ధోరణి పూర్తిగా విసర్జించాలి. మళ్ళీ ఇల్లాటి పని గనక చేస్తే ఇక నీకు మరణ శిక్ష !”

సరే! విడిచిపెట్టినా సరే! నా ప్రసంగ ధోరణిని నే నెన్నటికీ మార్చను. అనేక చూడులు మరణశిక్ష తెదుర్కోవలసివచ్చినా సరే! నా పంథా విడిచిపెట్టను. దీనికిక తిరుగు లేదు !

ఏథెన్స్ పొరులారా ! నా ప్రసంగాని కష్ట తగల కండి. దయచేసి నేను చెప్పేది శ్రద్ధగా వినండి. నా ప్రసంగం అంతా సాంతంగా వినాలని మీరూ నేనూ ఒప్పందం చేసుకొన్నాము. ఇంకా చెప్పవలసింది చాలా ఉన్నది. అది వింటూంటే గట్టిగా కేకలు పెట్టాలని మీ కనిపించవచ్చును. కాని, కొంచెం ఓపిక పట్టి అదంతా కొనకంటా వినడం మీ కందరికీ మంచిదని నా అభిప్రాయం. అందువల్ల మున్ముందుకూడా కేకలు వెయ్యవద్దని కోరుతున్నాను. నా వంటి వ్యక్తిని మీ రంతా కలిసి చంపించి వేస్తే, దానివల్ల నా కంటే మీకే ఎక్కువ అపకారం జరగ గలదు. ఈ విషయం జాగ్రత్తగా గమనించవలసినదని కోరు తున్నాను. మెలిటస్ గాని, అనిటస్ గాని నా కపకృతి చెయ్య లేరు. వీరే గాదు. ఇంకెవ్వరూ నాకపకారం చెయ్యలేరు. ఒక చెడ్డ వ్యక్తి తన కంటే మంచి వ్యక్తి కెన్నడూ చెడుగు చెయ్యలేడు. అనిటస్ లనకంటే ఉత్తమ వ్యక్తిని హతమార్చి వెయ్యవచ్చును. లేక అతనికి ప్రవాస శిక్ష విధించవచ్చును. లేక అతని పౌరస్వత్వానికి సంబంధించిన హక్కులన్నీ తొల గించి వెయ్యవచ్చును. అనిటస్ను, తదితరులు కలిసి ఆ వ్యక్తికి గొప్ప వేదన కలిగించామని అనుకోవచ్చును. అక్కడే పౌర పాటు పడుతున్నారు. అన్యాయంగా ఇంకొకవ్యక్తి ప్రాణాలు తియ్యడంవల్ల - ఆ దుష్కృత్యం చేసే వ్యక్తికి వచ్చే హాని

యింకా పెద్దది. అనిటన్ ఇటువంటి అకృత్యం చేస్తున్నాడు. ఇదంతా మీరు జాగ్రత్తగా గమనించ వలసిన విషయం. ఏథెన్స్ పౌరులారా! నాకోస మేమీ నేనీ వాదన చెయ్యడం లేదు. ఇదంతా కేవలం నా కోసమే చేస్తున్నానని మీరనుకో వచ్చును. కాని, నన్ను శిక్షిస్తే మీరంతా ఆ పరమేశ్వరుని యెడల అపరాధం చేసినావారవుతున్నారు! ఆయన నన్ను మీ కొక కానుకగా సమర్పించాడు. కనక మీ కోసమే నే నిదంతా నొక్కి నొక్కి వక్కాణిస్తున్నాను.

మీరంతా కలిసి నన్ను చంపివేస్తే, నా వంటి వ్యక్తి మరొకడు మీకు లభించడం చాలాకష్టం. ఇప్పుడు చెప్పబోయే ఉపమానం అసందర్భంగా కనిపించవచ్చును. నే నొకవిధమైన కందిరీగ వంటి వాణ్ణి. ఇటువంటి నన్ను పరమేశ్వరు డీరాజ్యం కోసం ప్రసాదించాడు. ఈ విశాల రాజ్యం ఒక మహాశ్వం వంటిది. ఇందువల్ల నే దీనికి అడుగు చాలా మందంగా పడు తున్నది. కనకనే ఇది మున్ముందుకు సాగ లేకపోతున్నది. దీనిని వడివడిగా నడిపించడం చాలా అనసరం. ఈ రాజ్యాశ్వాన్ని శీఘ్రంగా నడిపించడానికే భగవంతుడు నన్నే ర్పాటుచేశాడు. ఇందువల్ల నే రాత్రి, పగలు అనకుండా ఎక్కడబడితే అక్కడ మిమ్మల్ని అందరినీ అనేక విధాల హెచ్చరిస్తున్నాను. నా వంటి వ్యక్తి ఇంకొకడు లభించడం దుర్భుటం. కనుక నన్ను విడిచిపెట్టవలసిందని కోరుతున్నాను. హఠాత్తుగా మేల్కొలి పితే ద్రవోయేవారికి కోపంవస్తుంది. మీ రిప్పు డలాగే ఉన్నారు. అనిటన్ సలహాప్రకారం నన్నొక్క దెబ్బతో చంపి వెయ్యవచ్చునని అనుకుంటున్నారు. ఆ పైన జీవితాంతము

హాయిగా కళ్ళు మూసుకొని నిద్రపోవచ్చునని మీ అభిప్రాయం. భగవంతుడు మిమ్మల్ని మేల్కొల్పవడానికి కందిరిగవంటి వ్యక్తి నెనరినైనా ఇంకొకరిని పంపకపోతే మీ రా విధంగా గాఢనిద్రలో పడి మైమరచి ఉండవచ్చును. పరమేశ్వరుడు మీకోసం సన్నోక కానుకగా ఇచ్చాడని ఇంతకుపూర్వం అన్నాను. నా ఉద్యమంలో గల యాథార్థ్యం ఇప్పుడు తెలియజేస్తున్నాను.

నేనుకూడా మిగిలిన మానవులలాగ ప్రవర్తిస్తే, నాకు సంబంధించిన సొంత వ్యవహారాలను గురించి అశ్రద్ధచేసి ఉండను. మాటిమాటికీ మీదగ్గరికి వచ్చి హెచ్చరికచేస్తూ మీ పనులన్నీ పాడుచేసి ఉండను. సహాధరునివలె మీ సన్నిధికివచ్చిగద్దనా లలపరుచుకో వలసిందని అనేకవిధాలుగా హెచ్చరించాను. ఈ విధమయిన ప్రబోధంనల్ల నాకేమింపనా ప్రతిఫలం ముట్టిఉంటే, దానిలో కొంత అర్థం ఉండేది. అసందర్భంగా నా మీద దోషారోపణ చేసిన వారుకూడా నే నెవరి దగ్గరగాని ప్రతిఫలం స్వీకరించానని ఆరోపించలేక పోయాను. అందుకు వాటికి సాక్ష్యంచేప్పేవారు లేరు. ఈ గంగతి మీ రంతా గ్రహించే ఉంటారు. అదీగాక నేను కేవలం లేమిలో బాధపడుతున్నాను. నా మాటలలోని సత్యం నిఘారణ చేయడానికి నా దారిద్ర్యమే కావలసివంత సాక్ష్యం. నే నెప్పుడూ వ్యక్తులకే సలహాలిస్తూ నా కాలం అంతా ఆ విధంగానే గడుపుతున్నాను. అంతేగాని రాజ్య పరిపాలనను గూర్చి బహిరంగంగా కలుగజేసుకుని, ప్రభుత్వానికి సలహా లేవీయివ్వడం లేదు. ఇది చాలమంది కాళ్ళర్నం కలిగించి ఉంట

వచ్చును. దీనికిగల కారణం మీకు తెలియజేస్తున్నాను. అనేక మారు అనేక ప్రదేశాలలో నా లోలోపల వినిపించే దివ్యవాణిని గూర్చి ప్రస్తావించాను. ఆ దివ్యవాణి నా అంత రాతరాలలో అప్పుడప్పుడు ప్రతిధ్వనిస్తూఉంటుంది. మెలిటన్ తన దోమారోపణ పత్రంలో దీనినిగూర్చే అపహాస్యంచేశాడు. బాగా పసితనంలోనే నాకీ దివ్యవాణి వినిపించేది. ఏదైనా ఒక అకార్యం చేయబోతూఉంటే- అది చెప్పువద్దని ఆ దివ్య వాణి ప్రబోధిస్తుంది. అంతేగాని ప్రత్యేకంగా ఒకపని చెయ్య వలెనని నిర్దేశించదు. నేను రాజకీయపేత్తగా చ్యవహరించక పోవడాని కిదే కారణం. ఈ దివ్యదేశం సముచితమైనదే అని నా అభిప్రాయం. రాజకీయాలలోనే గనక ప్రవేశించి ఉంటే, నాకుగాని, మీకుగాని ఏమీప్రయోజనం కలిగి ఉండేదికాదు. పైగా, చాలాకాలం క్రితమే నేనా రాజకీయాల్లోపడి నశించి పోయేవాణ్ణి. ఉన్నది ఉన్నట్టుగా యథార్థం మీ ఎదుట ఉంచాను. దీనికి మీ రన్యథా భావించి బాధపడకండి! ఈ రాజ్యంలో అనేకమైన అన్యాయాలు జరుగుతున్నాయి. అనేక మైన అపభ్రంశపు పనులు జరుగుతున్నాయి. ఈ అకార్యాలను గురించి మీతోగాని, అధికసంఖ్యాకు లెవరితోగాని ఎదురుగా నిలబడి పోరాడే వ్యక్తి ప్రాణాలతో బ్రతికి బయట పడడు! అసలు ఉన్న యథార్థం ఇది! చాలా స్వల్పకాలమే జీవించినా, న్యాయంకోసం పోరాడే వారెప్పుడూ అనధికార వ్యక్తులుగానే ఉండిపోవాల్సిగాని రాజ్యములో పదవులేవీ స్వీకరించకూడదు.

నేను చెప్పేదానికి విశ్వసనీయమైన రుజువొకటి చూపించగలను. నోటి మాటలకు సంబంధించిన రుజువుకాదిది. మీ రందరూ హర్షించే కార్యాచరణకు సంబంధించినది. నే నిప్పుడు చెప్పబోయేది నా జీవితంలో ఒక ఘట్టం. మృత్యువు నై నా లక్ష్యపెట్టకుండా నిర్భయంగా అన్యాయాని కెదురుగా నిలిచి నేను పోరాడి ఉండవలసినదేనని - ఇది విన్నతరవాత మీ కనిపిస్తుంది. ఇది న్యాయస్థానానికి సంబంధించిన గాథ. ఒకప్పుడు అంత ఆసక్తితో వివాదానికి దీక్షలో ఏమీ లేకపో వచ్చును. కాని గాథ మాత్రం యధార్థం. ఏథెన్స్ పౌరు లారా! నే నసలు ప్రభుత్వానికి సంబంధించిన ఒకేఒక పదవి స్వీకరించాను. అది శాసన సభ్యత్వం. మాది ఆంటియాకిన్ తెగ అని మీకు తెలుసును. ఆర్గినూసే * యద్దం ముగిసిన తరవాత మన సైన్యాధిపతులు కొందరు రణరంగంలో చని పోయిన వారి శరీరాలు స్వాధీనపరచుకోలేదు. దానిపై జరిగిన సైన్యాధిపతుల విచారణ సమయంలో అధ్యక్షాధికారం వరస ప్రకారం మా తెగవారికి వచ్చింది. మీ రా సైన్యాధిపతు

* ఆర్గినూసే. ఆర్గినూసే ద్వీపాల సమీపంలో జరిగిన నౌకాఘాతంలో ఏథెన్స్ నగరవాసులు స్వార్థా వాసులను ఓడించివేశారు. ఆ ఘాతంలో శత్రువులు ఏథెన్స్ వాసులనొకలయకొన్నట్టి సముద్రంలో ముంచివేశారు. వాతావరణ పరిస్థితి బాగుండక పోవడంవల్ల, ఆ నౌకలో పనిచేసే కళా సున్ని కొందరిని రక్షించడానికి వీలు పడలేదు. ఆ సమయంలో అక్కడ ఉన్న సైన్యాధిపతులే దానికి కారణమని, వారిలోకొందరిమీద నేరారోపణ చేశారు. మొత్తంమీద ఆయగురికి ఈ విషయం మరణశిక్ష విధించారు.

లందరినీ మూక ఉమ్మడిగా విచారించాలి అని అన్నారు. అది న్యాయ సూత్ర విరుద్ధం. ఆ విషయం తరువాత మీరుకూడా అంగీకరించారు. అప్పుడేర్పడిన ప్రైటనీ * సంఘసభ్యులలో నేను ఒక్కణ్ణి న్యాయసూత్ర విరుద్ధంగా విచారించడం అనుచితమని అన్నాను. అంతేకాదు, ఆ విషయంలో మీ కందరికీ వ్యతిరేకంగా ఓటు చేశాను. దానిమీద అప్పుడు ప్రసంగించిన వ్యక్తు లందరికీ నా మీద ఆగ్రహం కలిగింది. నన్ను నిర్బంధించి విచారణ చెయ్యాలని వారందరూ నొక్కి పక్కాణించారు. మీరుకూడా అదే ధోరణిలో కేకలుపెట్టి గందరగోళం చేశారు. ఆ సమయంలో మీతో వ్యతిరేకించడం వల్ల కారాగారశిక్ష, మరిణశిక్ష - రెండూ ఒక్కమారుగా నా మీద విరుచుకు పడేవే. కాని, వాటికి భయపడి మీరుచేసే అన్యాయంలో పాల్గొన దలచలేదు. న్యాయం, ధర్మం నా పక్షాన ఉన్నాయి. అందుచేత మరిణశిక్షపడినా సరే, మీ కందరికీ వ్యతిరేకంగా నిలబడాలనే నిశ్చయించాను. ఆసంఘటన ప్రజాస్వామ్యం అమలులో ఉన్న రోజులలో జరిగింది. అటు పిమ్మట 30 మంది అల్పసంఖ్యాకులు ♦ రాజ్యాధికారం తమ హక్కుగతం చేసుకొన్నారు. నన్ను, మరి నలుగురిని తమ సన్ని

* ప్రైటనీ. ప్రైటనీ అంటే 50 మంది సభ్యులుగల సంఘం. ఒక నెలరోజుల వరకు ఈ సంఘం ఏథెన్స్ లో రాజ్యసభకు కార్యనిర్వాహకవర్గంలా వ్యవహరిస్తుంది.

♦ 30 మంది నియంతలు. స్వబ్బా, ప్లెబ్బయాలు రెండూకలిసి ఏథెన్స్ లు ఓడించినప్పటికీ ప్రస్తుతావస్థ 411 లో అల్పసంఖ్యాకవర్గ విప్లవం చెలరేగింది. అనంతరం 30 మంది నియంతలు స్వల్పకాలం గ్రీసులో తమ పరిపాలన కొనసాగించారు.

అయితే ఎడ తెరపి లేకుండా జనం చాలానుంచి ఆ విధంగా నాతో ప్రసంగిస్తూ ఉండడానికి కారణమేమిటని ఎవరయినా ప్రశ్నించవచ్చును. పోనులారా! ఈ విషయంలోగల యథార్థమంతా మీ కింతకుపూర్వమే విశదం చేశాను. కొంతమంది తామే సర్వజ్ఞులమని అహంకరిస్తూ ఉంటారు. ఎదురుప్రశ్నలు కురిపించి వారి బండారం బయటపెట్టడమంటే చాలామంది శ్రోతల కెంతో ఇష్టం. అదిగాక, దానిలో కొంత వినోదంకూడా ఉన్నది. ఈ విధంగా అడ్డుప్రశ్నలు వేసి ఇతరులను పరీక్షించే వ్యవహారం అంతా ఆ పరమేశ్వరుడే నా కేర్పరచాడు. సామాన్యంగా ఈశ్వరసంకల్పం దివ్యవాణి, దివ్యదృశ్యాలు మొదలయిన వాటిద్వారా సువ్యక్తం అవుతుంది. నా కిది ఈ విధంగానే వ్యక్తమయింది. ఏథెన్స్ పోనులారా! ఇదంతా అక్షరాలా యథార్థం కాకపోతే, నిజం నిలకడమీద తేలుతుంది.

యువకులను తప్పదారులు పట్టిస్తున్నానని అన్నారు. తమ చిన్నతనంలో నేను దుర్బోధలు చేశానని గుర్తించిన పెద్దలిప్పుడు ముందుకు వచ్చి నిలబడి నా మీద నిందారోపణకు ప్రకటించ వలసిందని కోరుతున్నాను. అటువంటి వారొక వేళ ముందుకువచ్చి నిలబడడాని కిష్టపడకపోతే, వారితండ్రులు సహోదరులు, ఇంకా మిగిలిన జ్ఞాతులు మొదలయిన బంధువులు నా ఎదట నిలబడి నా వల్ల వారివారి కుటుంబాల కేటవంటి అవకారాలు జరిగాయో విశదంగా వివరించి చెప్పవచ్చును. వారందరికీ ఇదే తగిన సమయము. అలాంటి వారెందరో నా కిప్పుడు ఈ న్యాయసానములో కనిపిస్తున్నారు.

అదిగో అక్కడ క్రిటో కనిపిస్తున్నాడు. మేమిద్దరం సమాన
 వచున్నట్లుం. ఒకే ప్రదేశంలో ఇరుగుపొరుగులముగా ఉంటు
 న్నాము. అతని కుమారుడు క్రిటోబ్యులస్ కూడా ఇక్కడే
 ఉన్నాడు. అదిగో ఆ ప్రక్కన ఎస్కెస్ తండ్రి లై సేనియాన్
 కనబడుతున్నాడు. ఇంకొకచోట ఎపిజెస్ తండ్రి ఏంటిఫన్
 కూర్చోని ఉన్నాడు. అదేగాక, నాతో కలిసి మెలిసి తిరిగిన
 వారి సోదరులందరో ఈ న్యాయస్థానంలో ఉన్నారు. అది
 గదిగో! ఆమూల నికోస్ట్రాటస్ కనబడుతున్నాడు. థియోన్
 డోటిడస్ కుమారుడు అతడు. థియోడోటస్ అతనికి సహా
 దరుడు. ఆ థియోడోటస్ చనిపోయాడు. కనక ఇప్పుడిక నిజం
 చెప్పకుండా నికోస్ట్రాటస్ ను అడ్డు పెట్టేవారెవరూ ఉండరు. డెమో
 డోక్లిస్ కుమారుడు, థియోజస్ సోదరుడు అయిన పారలస్
 కూడా ఇక్కడే ఉన్నాడు. ఇదిగో! ఈ మూల అరిస్టన్ కొడుకు
 ఎక్లెమాంటస్ కనబడుతున్నాడు. అతని సోదరుడు ప్లేటో
 కూడా ఇక్కడే ఉన్నాడు. వీరేగాక అపోలోడోంస్ సోద
 రుడు టెస్టోడోంస్ కూడా ఇక్కడే ఉన్నాడు. ఇలాగే
 ఇక్కడవారిని ఇంకా చాలామందిని పేర్కొనగలను. తన
 దోషారోపణ ప్రసంగం ముగిసిన తరువాత మెలిటస్ వీరిలో
 కొందరి నయినా సాక్షులుగా పేర్కొని ఉండవలసింది. అత
 డొక వేళ మరిచిపోతే, మించిపోయిన దేమీలేదు. ఇప్పుడయినా
 వీరిని పిలిచి సాక్షులుగా పరీక్షించవచ్చును. ఈ ప్రసంగం విర
 మింది నే నతని కా అవకాశం కలిగిస్తాను. పోనీ తనకేదైనా
 మరొక సాక్ష్యం ఉంటే అతడది ఇక్కడ పేర్కొనవచ్చును.
 పౌరులారా! నిజాని కలాంటి సాక్ష్యాలు, సంపన్నాలు ఏవీ

ఈ అభిప్రాయం సముచితమైనా కాళహోయినా ఇలాంటిభావం ఒకటి ఏర్పడిఉన్నది. విజ్ఞానంలోను, సాహసంలోను ఇంకా ఇతర గుణాలలోను ఇతరులకన్న అధికులని వేరెన్నిక గన్న మీలో ఎవరయినా న్యాయస్థానంలో ప్రవేశించి న్యాయాధిపతుల సమక్షంలో నైచ్యానికి దిగితే అది ఎంత తలవంపు ! పెద్ద పేరు ప్రతిష్ఠలున్నవారు శిక్షలు పడగానే న్యాయస్థానంలో ఎంతో నీచంగా, అగౌరవంగా ప్రవర్తించటం నేననుకుంటున్నాను. చనిపోతే చాలా భయంకరమైన యాతన తపో అనుభవిస్తామనీ, జీవించనిస్తే ఇక అమనుల స్వైప్ తామనీ భావిస్తూ ఉంటారు. ఆ వ్యక్తులు, ఏదెన్ను సగరాని కటువంటి వారి వల్ల ఎంతయినా అప్రతిష్ఠ కలుగుతున్నదని నా అభిప్రాయం. పౌరులంతా గౌరవించి ఆదరించే అటువంటివారి నైచ్య ధోరణి పై దేశాలవారెవరయినా పరీక్షిల్లిస్తే, ఆ భీషువులు, స్త్రీలకన్నా అన్యాయంగా ఉన్నారని అంటారు. కొంచెం పేరు ప్రతిష్ఠలున్న పెద్దమనుష్యులెవరూ అటువంటి దైన్యానికి, నైచ్యానికి సిద్ధపడకూడదు. ఒకవేళ ఎవరైనా అలాగ దిగజారి పోతే మీరు దాని కంగీకరించ కూడదు. ఏడుపు మొగం పెట్టి పిల్లలను చూపించి న్యాయస్థానంలో నీభత్యంగా వ్యవహరించి మన సగరానికి అప్రతిష్ఠ కలిగించే వారిని, తదితరుల కన్న ఎక్కువగా శిక్షించడమే మా అభిమతమని మీరందరూ వ్యక్తం చెయ్యాలి.

ప్రభాభిప్రాయం మాట అటుంచినా, న్యాయమూర్తులను కాళ్ళావేళ్ళా పడి పార్థించి, ఆ విధంగా శిక్ష పడకుండా విడుదల పొందడం చాలాతప్పు. విషయాలన్నీ పూర్తిగా

వివరించి న్యాయం తమవైపు ఉన్నదని వాటికి నచ్చచెప్పి ఆ ప్రకారంగా విడుదల పొందడమే సరియైన పద్ధతి. ఇట్లం వచ్చిన వారిని విడిచిపెట్టడం కాదు న్యాయమూర్తిలు చెయ్యవలసిన పని. సాక్ష్యం అంతా జాగ్రత్తగా పరిశీలించి నిష్పక్ష పాతంగా తీర్పు చెప్పడమే వారనుసరించవలసిన మార్గం. ధర్మసూత్రాల ప్రకారం విచారణ జరిపి తీర్పులిస్తామనీ, ఇష్టా నిష్టాలను బట్టి తీర్పు లివ్వమనీ న్యాయాధిపతులంతా ప్రమాణాలు చేశారు. దీనికి వ్యతిరేక ధోరణిలో న్యాయాధిపతుల నెంతమాత్రం ప్రోత్సహించకూడదు. న్యాయమూర్తులారా! మీరటువంటి తప్పుడు ప్రోత్సాహాలకు లొంగిపోకూడదు. ఈ విధంగా ప్రోత్సహించడం కేవలం న్యాయ సూత్రాలకు వ్యతిరేకమయిన వంచనేగాని మరేమీకాదు. దానిలో దైవభక్తి, ధర్మనిష్ఠ ఉన్నాయని అనుకోవడం వట్టి భ్రమ. దైవభక్తి బొత్తిగా శూన్యమని నామీద మెలిటన్ ఒక ఆరోపణ చేశాడు. ఈ వ్యవహారంలోనే ఇప్పుడు విచారణ జరుగుతున్నది. ఇలాంటి తరుణంలో దైవ విరుద్ధము, అగౌరవకరము అయిన తప్పుడుపని నేను చేయను. ఆ విధంగా మీరు కోరడం న్యాయం కాదు. ఏథెన్స్ పౌరులారా! మీరు కొన్ని పవిత్ర ప్రమాణాలకు కట్టుబడి ఉన్నారు. (వర్ధించి, బతిమాలి బామాలి ఏదో విధంగా పవిత్ర ప్రమాణాలు లుల్లంఘింపజేయడం న్యాయం కాదు. అలాగచేస్తే, అసలు దేవతలే లేరని మీకు బోధిస్తున్నా నన్నమాట. దేవతలు లేరన్నానని నామీద చేసిన ఆరోపణకు నేనే ప్రోద్బలం కలిగిస్తున్నా నన్నమాట. నా నిర్దోషిత్వం రుజువు చేసుకోడానికి బదులుగా

దోషినని అంగీకరిస్తున్నానన్నమాట. కాని, నా ఉద్దేశ్యం అది కాదు. దేవతల ఉనికిపై నాకు గట్టినమ్మకమే ఉన్నది. నాపై దోషారోపణలు చేసేవారు విశ్వసించే దేవతలకన్నా మహత్తరులు వారు !

ఏథెన్స్ పౌరులారా ! న్యాయాధిపతులారా ! మీకూ ఆ పరమేశ్వరునికీ నా ఉద్యమ వ్యవహారం సమగ్రంగా నివేదించు కొన్నాను.

ఇక, మీకూ నాకూ సముచితమైన ధోరణిలో తామీ విషయంలో నిర్ణయం చెయ్యవచ్చును.

* * * * *

ఏథెన్స్ పౌరులారా! నన్ను దోషిగా నిర్ణయిస్తూ వోటుచేశారు. దీనికి నేనేమీ చలించకుండా విచారించకుండా ఉండడానికి చాలా కారణాలున్నాయి. ఇలాగ జరుగుతుందని నేను ముందే అనుకున్నాను. అయితే వ్యతిరేకంగానూ అనుకూలంగానూ పడిన వోట్లు చాల వరకు సమానంగా ఉండడం నా కాశ్చర్యం కలిగించింది. ఎన్నో ఎక్కువ వోట్లు నాకు వ్యతిరేకంగా పడగలవని అనుకున్నాను. ఇవతలి పక్షం వారికి 30 * వోట్లు ఎక్కువగా వచ్చి ఉంటే, నేను విడుదల పొంది ఉండేవాణ్ణి. మెలిటన్ కు దొరకకుండా బయటపడిఉండే వాణ్ణి అని కూడా అనుకోవచ్చును. అంతేకాదు. అనిటన్, లైకనుల ఆసరా లేకపోతే న్యాయ శాస్త్రం ప్రకారం మొత్తం వోట్లలో రావలసిన † అయిదవ భాగం వోట్లు కూడా మెలిటన్ కు వచ్చి ఉండేవికాదు.

ఇప్పుడతడు నాకు మరణ శిక్ష విధించాలని ప్రతిపాదిస్తున్నాడు. ఇక నేనొక ప్రతిపాదన చెప్పువలసి ఉన్నది. పౌరులారా! ఏ విధమైన ప్రతిపాదన చెప్పుమంటారు? స్పష్టంగా నాకు ముట్టవలసిన ప్రతిఫలాన్ని నేను కోరుకోవాలి.

* 30 వోట్లు; మొత్తం ఇక్కడ 5 వందలగుండు వోటుస్లన్నారు. సోక్రటీస్ కు వ్యతిరేకంగా 280 వోట్లు పడ్డాయి. వీటికి 30 వోట్లు తక్కువయితే ఇరుపక్షాల వారికీ సరిసమానంగా వోట్లు వస్తాయి.

† అయిదవ వంతు వోట్లు: నిందారోపకులు మెలిటన్, అనిటన్, లైకనులు ముగ్గురూ కలిసి 280 వోట్లు సంపాదించారనీ వీరిలో ఒక్కొక్కరు 93 వోట్లకోసం బాగా బాగ్రహస్తపడ్డారనీ భావిస్తున్నట్లుగా సోక్రటీస్ ప్రసంగిస్తున్నాడు.

నిజంగా నాకు ముట్ట నలసిన ప్రతిఫలం ఏమిటి? ఇంతవరకు నేనొక క్షణంకూడా వ్యర్థంగా కాలక్షేపం చెయ్యలేదు. ధన ధాన్యాలు, కుటుంబ వ్యవహారాలు, సైన్యాధికారి పదవులు, న్యాయస్థానాధికారాలు, ఉన్నత పదవులు, విందులు మొదలయిన వాటికోసం చాలామంది తాపత్రయ పడుతుంటారు. నేనీ వ్యవహారాలంటే బొత్తిగా పట్టించుకోలేదు. ఇను మిక్కిలిగా నిజాయితీతో వ్యవహరించడాని కలవాటు పడడం వల్లనే నేనసలు రాజకీయాల జోలికే పోలేదు. ఏ పనిచేసినా, మీకు, నాకు సత్ఫలితాలు కలగాలనే, ఆశించాను. మీకు గాని, నాకు గాని చెడు జరగగలదని తోచినప్పు డిక అటు వంటి వ్యవహారాల జోలికే పోలేదు. మీలో ప్రత్యక్షంగా ప్రతి ఒక్కరికీ ఎంతో ఎక్కువగా మంచి కలిగించే కార్యాలే చేశాను. తమతమ స్వార్థాలటించి, అందరూ సచ్చలము, విజ్ఞత అలవరుచుకోవాలనీ, ప్రభుత్వం వల్ల లభించే లబ్ధినుట అటించి, ప్రభుత్వ శ్రేయోభివృద్ధికే ప్రవర్తించాలనీ హెచ్చరించాను. నా ప్రయత్నాలన్నిటిలోను ఈ దృక్పథమే అవలంబించాను. అటువంటి వ్యక్తి కేవిధంగా ప్రతిఫలం ఇవ్వాలి? పౌరులారా! న్యాయంగా ఆ వ్యక్తికి సముచితమయిన ప్రతిఫలం ఇవ్వాలికదా! మీకుపకరిస్తూ, మీకు సదుపదేశాల కోసం తగినంత అపకాశం కావాలని ఆశించే పేదవాడికి సరి అయిన ప్రతిఫలం ఏమిటి? ప్రత్యేకంగా గౌరవ జీవనభృతి ఏర్పాటు చెయ్యడమే- దీనికి తగిన బహుకృతి. ఒలింపియా ఉత్సవాలలో గుర్రపు పోటీలోనూ, రథాల పోటీలోనూ గెలిచిన పౌరుల కీ విధంగా గౌరవ భృతి ఏర్పాటు చేస్తున్నారు. ఆ

రథాలకు రెండు గుర్రాలు కట్టినా, చాలా గుర్రాలు కట్టినా, ఆయా పందాలలో గెలుచుకొన్నవారికి గౌరవ బహూకృతు లిస్తున్నారు. ఏథెన్స్ పోరులారా! గౌరవ బహూకృతికి వారందరికన్నా ఎక్కువ అర్హతే నాకు ఉన్నది. నేను లేమిలో ఉన్నాను. ఆయా పందాలలో గెలుపొందేవానికి సామాన్యంగా ఏ లోటూ లేకుండా కాలక్షేపం అవుతూంటుంది. ఒలింపియా ఉత్సవాలలో విజేతలు మీ కందరికీ ఆనందాభాసం మాత్రమే కలిగిస్తారు. నేను మీ కందరికీ యథార్థానందమే అందిస్తున్నాను. న్యాయంగా నాకు విధించవలసిన శిక్ష విధించాలంటే- గౌరవ జీవనభృతి ఏర్పాటు చెయ్యడమే సరియైన పద్ధతి.

న్యాయాధిపతులను బతిమాలుకోవడం తగని పని అని నేనింతకు పూర్వం అన్నప్పటిలాగే-ఇప్పుడుకూడా దుస్సాహసంతో ప్రసంగిస్తున్నానని మీ రందరూ భావించవచ్చును. కాని అది సరికాదు. నేనెవరికీ చెన్నూలని అవకారాలేవీ చెయ్యలేదనే ప్రగాఢ విశ్వాసంవల్ల ఇంత ధైర్యంగా మాట్లాడుతున్నాను. ఈ విషయం మీచేత ఒప్పించలేకపోవచ్చును. కాని ఉన్న యథార్థం ఇది. అదీగాక, నాకున్న అవకాశం చాలా తక్కువ. మిగిలిన నగరాలలో మరణశిక్ష వ్యవహారం ఒక్కరోజులోనే పరిష్కరించకూడదనే నియమం ఒకటి ఉన్నది. ఏథెన్స్ లో కూడా అలాంటి నియమమే ఉంటే, తప్పకుండా మిమ్మల్ని అందరినీ ఒప్పించి ఉండేవాణ్ణి. పెద్దపెద్ద నిందలెన్నెన్నో నామీద మోపారు. అవన్నీ ఇంత స్వల్పకాలంలో అసత్యాలని రుజువుపరచి మీకు నమ్మక కలిగించడం చాలా

కష్టం. నేనెప్పుడూ ఎవ్వరికీ అపకారంచేసి ఉండలేదు. కనుక నేనా వ్యవహారంలో కూడా అపకారానికి అంగీకరించలేను. నా కేదయినా శిక్ష విధించాలనీ, దానికి నేనెప్పుడననీ అనుకోవడంలేదు, అందువల్ల నా కే విధమయిన శిక్ష ప్రతిపాదించుకోవడంలేదు. అగలా విధంగా నేనెందు కాలోచించాలి? మెలిటన్ నాకు మరణశిక్ష ప్రతిపాదించినంత మాత్రాన భయపడిపోయి ఏదోవిధంగా ఇంకొక శిక్ష విధించడం సముచితమని నేనెందుకనాలి? అగలా మృత్యువు మేలో, కీడో కూడా నాకు తెలియదుకదా- ఆ పరిస్థితులలో నిశ్చయంగా కీడులేచ్చేది అయిన శిక్ష విధించమని నేనెందుకు ప్రతిపాదించుకోవా? ఇక ఫైదులో పెట్టవలసిందని ప్రతిపాదించనా? ఆ విధంగా ఫైదులో పడి సరిమత మవుతూ ఆ కారాగారాధికారులకు నేనెందుకు దాస్యం చెయ్యాలి? లేకపోతే, జరిమానా విధించవలసిందనీ, అది చెల్లించేవరికు కారాగార శిక్ష విధించవలసినదనీ ప్రతిపాదన చెయ్యాలా? దానికి కూడా ఇప్పుడు పేర్కొన్న అభ్యంతరాలేఉన్నాయి. ఈ శిక్ష ప్రతిపాదిస్తే ఆమరణాంతము ఫైదులోనే నా కాలం అంతా గడపాలి. జరిమానా చెల్లించడానికి నా దగ్గర ఒక్క చిల్లి గవ్వలేదు. అది చెల్లించడం మరి జరిగే పనికాదు. పోనీ, ప్రవాస శిక్ష సంగతి ఆలోచిద్దాం. ఇదే శిక్ష విధించాలని మీకు కూడా అనిపించి ఉండవచ్చును. సరే! దీని సంగతి కొంచెం ఆలోచిద్దాము. మనమంతా ఒక్కనగరపు పౌరులం. ఇటువంటి మీరే నా ప్రసంగాలు భరించలేకపోతున్నారు. మీ కందరికీ ఇవి ఎంతో కంటకంగా ఉన్నాయి. ఇక ఈ ఘోష మా కక్కరలేదని అంటు

న్నారు. ఈ పరిస్థితిలో వరదేశీయులు వీటిని భరించగలరని భావిస్తే- జీవితంమీది మమకారంచేత నాకీ చిన్న విషయం కూడా తెలుసుకోగల శక్తి నశించిన దన్నమాట ! ఏథెన్స్ వాసులారా ! వరదేశీయులు నా ప్రసంగాలు విని హర్షించటం బహుశః అసంభవమనే అనుకుంటున్నాను. ప్రవాసంలో ఉంటే, ఒకచోట నించి ఇంకొకచోటికి నన్ను తరిమివేస్తారు. ఇందులో సందేహమేమీలేదు. ఈ పెద్ద వయస్సులో ఆవిధంగా నేనెన్నో బాధలు పడాలి. ఎక్కడికి వెళ్ళినా. యువకులు నా చుట్టూ మూగుతారు. ఇక్కడ జరిగినట్టే అక్కడ జరుగుతుంది. ఇది తప్పదు. నేనా యువకులను నా దరిమానానికి రావద్దని తిరస్కరిస్తే, వారి పెద్ద లా యువకుల మాటమీద నన్నింకొక చోటికి తరుముతారు. ఒకవేళ ఆ యువకులను దగ్గరకు జేరనిస్తే, వారి పెద్దలు నన్ను దూర దూరంగా తరిమివేస్తారు.

“విదేశాలకు పోయి నోరు మెదపకుండా మాట్లాడ కూరుకుంటే ఎవ్వరూ నీ జోలికిరారు. ఈ ఉపదేశాలన్నీ కట్టి పెట్టి నీవా విధంగా ఉండకూడదా ?” అని మీలో ఎవరయినా ప్రశ్నించవచ్చును. దీనికి నేనొక సమాధానం ఇస్తాను. కాని, మీ కది అవగాహన అయ్యేటట్టు చెయ్యడం చాలా కష్టం. “మీరు చెప్పినట్టు చేస్తే అది వరమేశ్వరాజ్ఞ ఉల్లంఘించటమే అవుతుంది. అందుచేత, నేను నోరు మెదపకుండా మాట్లాడక ఊరుకోలేను” అని సమాధానం చెబితే, మీ కిది నిజాయితీతో చెప్పిన ప్రత్యుత్తరమని నమ్మకం కలగదు. సద్గుణాలను గురించి, సదుపదేశాలను గురించి నేను వేసే అడ్డుప్రశ్నలు, చేసే పరీక్షలు, మానవాళి కెంతో మంచివనీ, వివేచనా రహిత

మయిన జీవితం వృథా అనీ నేను మళ్ళీమళ్ళీ అంటే మీరిది నమ్మగలరని తోచదు. మిమ్మల్ని ఒప్పించలేకపోయినా నేను చెప్పేదంతా యథార్థమే. అదీగాక, నాకు హాని జరగవలసినంత తప్పిదం నే నేమీ చేశా నని అనుకోవడం లేదు. ఇలా ఆలోచించడమే అలవాటులేదు. నాకే గనక డబ్బుంటే శక్త్యనుసారంగా శిక్షకు తగినదేదో నిర్ణయించి, అది చెల్లించి ఆట్టే ఇబ్బందిలేకుండా బయటపడి ఉండును. అయితే, నాదగ్గర డబ్బులేదు. కనక నాకు తగినట్టుగా ఇచ్చుకోవలసిన జరిమానా ఏదో నిర్ణయించమంటున్నాను. బహుశః నేనొక 'మినా' నాణెం చెల్లించగలనని అనుకుంటున్నాను. అదే నేను చేసే ప్రతిపాదన. ఇక్కడ ఉన్న ప్లేటో, క్రిటో, క్రిటోబ్యులస్, అపోలోడోరస్ మొదలయిన నా మిత్రులు 50 'మినా' నాణాలు చెల్లించనలసినదని సలహా ఇస్తున్నారు. వారంతా ఆ ధనం చెల్లిస్తామని పూచీ పడుతున్నారు. పోనీయండి ! వారన్నట్లు 50 మినాలే జరిమానా అనండి. వారంతా తప్పకుండా ఆ మొత్తానికి పూచీ పడతామని అంటున్నారు కనక బాధలేదు.

ఏథెన్స్ నగరవాసులారా ! మన నగరాని కప్రతిష్ఠ తెచ్చే వారివల్ల నిందలు పొందడాని కిక మీ కట్టే కాలం పట్టదు. వేత్త, విజ్ఞాని అయిన సోక్రటీసును మీరంతా కలిసి చంపివేశారని వారింక మిమ్మల్ని దుయ్యబట్టడం మొదలు పెడతారు. నేనొక వేత్తను, విజ్ఞానిని కాకపోయినా మిమ్మల్ని దుమ్మెత్తి పోయడం కోసం వారంతా కలిసి నేనొక విజ్ఞానినని అంటారు, నేనిప్పుడు బాగా పెద్దవాణ్ణియ్యాను. కాటికి కాళ్లు చాచుకొని కూర్చున్నాను. మీరిది స్పష్టంగా గ్రహించే ఉంటారు. ఇంక కొంతకాలం కొంచెం ఓపికపట్టి ఉంటే మీ కోరిక సహజంగా, దానంతట అదే, నెరవేరి ఉండేది. నాకు మరణశిక్ష విధించిన వారిని మాత్రమే ఉద్దేశించి నేనే ప్రసంగం చేస్తున్నాను. అంతేగాని, అందరినీ ఉద్దేశించి చేసే ప్రసంగం కాదిది. ఈ విధంగా మరణశిక్ష విధించినవారి కింకొక సంగతి చెబుతున్నాను. విడుదల పొందడానికి తగినట్టుగా నేను మాట్లాడలేదనీ, కనకనే నాకీ శిక్ష పడిందనీ మీరనుకుంటున్నారు. చెప్పవలసినవన్నీ చెప్పి, చెయ్యమన్నవన్నీ చేసిఉంటే, నా విడుదల జరిగి ఉండేదని మీరందరూ అభిప్రాయపడు తున్నారు. అది సరికాదు. శిక్షపడి పడడంతోనే చాలామంది గోలుగోలున విలపిస్తూ మిమ్మల్ని కాళ్ళవేళ్ళ పడి బతిమాలు కొనేవారు. ఇలాంటివి మీకు బాగా అలవాటయాయి. ఆ విధంగా ప్రవర్తించే ధైర్యం గాని, వెనక ముందు లాలో చించుకోకుండా వీడిపడితే అది చేసే ధోరణి గాని నాలోలేదు. అటువంటి ధైర్యవద్దతి నా గౌరవానికి సముచితంకాదు. పెద్ద ఆవత్తులో ఉన్నంత మాత్రాన సామాన్యంగా అందరూ చేసే

పనులుగాని, నీచపు పనులుగాని చెయ్యగూడదని నేను మొట్టమొదటే నిశ్చయించుకొన్నాను. ఆత్మరక్షణ కోసం నేనొక విధంగా ప్రసంగించాను. ఆ ధోరణికి నేనిప్పు డెంతమాత్రమూ పశ్చాత్తాప పడడంలేదు. మీరనుకొన్న విధంగా మాట్లాడి బతికి బయటపడడం కన్న, నా కలవాటయిన శిక్షణలో ప్రసంగించి మరణించడమే మంచిదని అనుకున్నాను. యుద్ధరంగంలో గాని, న్యాయస్థానంలోగాని, నేనుగాని, మరి ఒక వ్యక్తిగాని, బతికి బయట పడడానికి వీలుగా ఏదిపడితే అది చెయ్యడం మంచిదికాదు. యుద్ధరంగంలో అస్త్రసన్యాసంచేసి, దీనంగా మోకరిల్లి శత్రువులనుబతిమాలుకుంటే, సామాన్యంగా ప్రాణాలతో బతికి బయట పడవచ్చును. తదితర ప్రాణపాయ పరిస్థితులలో కూడా బతికి బయటపడడాని కెన్నో మార్గాలున్నాయి. అయితే, ఏదిపడితే అది చెయ్యడానికి మాత్రం సిద్ధంగా ఉండాలి. మృత్యువు తప్పించుకోవచ్చును గాని, అన్యాయ ప్రవర్తనకు లొంగిపోకుండా తప్పించుకోవడం మాత్రం చాలా కష్టం. మృత్యువు మందగమనంతో సాగిపోతూంటుంది. అసత్యప్రవర్తన తీవ్రవేగంతో పరుగెడుతూంటుంది. నాకు వయస్సు చెల్లిపోయింది. కనక మందకొడిగా సాగిపోతాను. మందంగా సాగిపోయే మృత్యుదేవత నన్నిప్పుడు చేజిక్కించుకొన్నది. నా పై దోషారోపణ చేసినవారు చాలా తొందరమనుష్యులు. ఎంతో చురుకైన వారు. శీఘ్ర గమనంతో సాగిపోయే అన్యాయ ప్రవర్తన వారి నందరినీ చేజిక్కించుకొన్నది. నాకిప్పుడు మరణ శిక్ష విధించారు వారు. ఆ శిక్ష అనుభవించడానికై నేనిక్కడనించి కదలి వెళ్ళిపోతున్నాను. తాము చేసిన

అన్యాయానికి, దుర్మార్గానికి తగిన ప్రతిఫలం పొందడానికై ఆ శిక్ష విధించినవారంతా మరొక దారిపట్టి పోతున్నారు. నా ప్రతిఫలం కోసం నేను విరీక్షిస్తాను. వారికి తగినది వారికి లభిస్తుంది. విధి విధానం ఈ విధంగా ఉన్నదనీ, ఇది సముచితమైనదే అనీ భావిస్తున్నాను.

నన్ను శిక్షించిన వారిని గురించి ఇప్పుడొక జోస్యం చెప్పాలని అనుకుంటున్నాను. నేనింక మరణించబోతున్నాను. మరణించబోయే వారికి భవిష్యత్తును గురించి ప్రవచించే శక్తి కలుగుతుంది. నన్ను హత్యచేసిన వారందరికీ ఈ విధంగా భవిష్యత్ప్రవచనం చేస్తున్నాను. నేను నిష్క్రమించిన వెను వెంటనే నాకు విధించిన శిక్షకంటే పేయి మడుగు లెక్కువ భయంకరమయిన పరిణామం వారికి కలిగి తీరుతుంది ! నా ఆరోపణలనించి తప్పించుకుందామని సంకల్పించి మీరు నన్ని పృథు చంపివేస్తున్నారు. ఆ విధంగా మీ మీ దుశ్చేష్టలన్నీ కప్పి పుచ్చుకోవచ్చునని భావించారు. కాని మీరనుకున్నట్లు జరగదు. కేవలం దానికి వ్యతిరేకంగానే జరుగుతుంది. ఇప్పుడు మిమ్మల్ని దోషులనే వారికంటే ఎన్నో రెట్లెక్కువమందే బయలుదేరతారు. పూర్వం కన్న ఇంకా ఎక్కువగా దూషిస్తారు. ఇంతవరకూ వారు తొందరపడకుండా నేనే అడ్డుకున్నాను. వారంతా వయస్సులో కొంచెం చిన్నవారు. అందుచేత మీ మీద ఇంకా తీవ్రంగా విరుచుకు పడతారు. మీ ఆగ్రహం యింకా ఎక్కువైపోతుంది. నన్ను చంపివేసినంత మాత్రాన మీ మీ ములిన జీవితాలను విమర్శించి ఖండించే వారింకెవరూ ఉండరని అనుకుంటున్నారు కాబోలు ! మీరు

చాలా పొరబడుతున్నారు. ఆ విధంగా తప్పించుకొని పారి పోవడం సాధ్యమూ కాదు, గౌరవప్రదమూ కాదు. దీని కఠినమలభమయిన, ఉదాత్తమయిన పద్ధతి ఒక్కటే. ఇతరుల కపకారం చెయ్యడంమాని- మిమ్మల్ని మీరు సంస్కరించుకోవడం. అదే సరిఅయిన మార్గం. నా నిష్క్రమణానికి పూర్వం శిక్ష విధించిన న్యాయమూర్తులకు నా భవిష్యద్వాణి ఇదే!

మిత్రులారా! మీలో కొందరు నన్ను విడిపించాలని అనుకున్నారు. ఈ సంఘటనను గురించి మీతో కూడా నాలుగు మాటలు చెప్పాలని అనుకుంటున్నాను. న్యాయాధిపతు లేవో పనులలో మునిగి ఉన్నారు. శిక్ష అమలుజరిగే ప్రదేశానికి నేను వెళ్ళాలి. కనక ముందుగానే చెప్పదలచుకున్న వేవో చెబుతాను. ఈ కొంచెం వ్యవధి ఉన్నప్పుడే- కొంచెం సేపు ఇష్టాగోష్టితో కాలక్షేపం చేదాము.

న్యాయాధిపతులారా!- మిమ్మల్ని నిజానికి ఇలాగే సంగబోధించాలి- ఒక విచిత్ర సంఘటన జరిగిందిప్పుడు. అది మీకు వివరిస్తున్నాను. నా లోలోపల ఒక దివ్యవాణి పదేపదే హెచ్చరిక చేస్తూ ఉంటుందని అన్నాను. చిన్నచిన్న విషయాలను గురించి కూడా చేయవద్దని హెచ్చరికలు వినిపిస్తూంటాయి. ఏస్వల్ప విషయంలో నయినా నేను పొరబడుతుంటే, వెంటనే అది సరి కాదని ప్రబోధం వినబడుతుంటుంది. ఇప్పుడు నామీద ఒక పెను ప్రళయం విరుచుకు పడింది. ఇంత కంటే చెడుగితే ఏమీ లేదని సామాన్యంగా అందరూ అనుకుంటారు. అలాగే అనుకోవడం సముచితమే. ఉదయం ఇంటికి

దగ్గరనుంచి బయలుదేరినప్పుడు గాని, న్యాయస్థానానికి బయలుదేరి వచ్చే మార్గంలో గాని, ప్రసంగిస్తున్నప్పుడు గాని, ఆదివ్యవాణి ఇది మంచి మార్గం కాదని నన్నే విధంగానూ ప్రబోధించలేదు. సామాన్యంగా నే నేదయినా ప్రసంగిస్తూ ఉంటే, అది సముచితం కాదని మధ్యలో నన్నాపివేసే దా అశరీరవాణి. కాని ఈనాడు నా ప్రసంగ సమయంలో అటువంటి సంఘటన ఏదీ జరగలేదు. ఈ మానం నే నేవిధంగా అర్థం చేసుకున్నానో మీకు తెలియజేస్తున్నాను. ఇప్పుడు నాకు విధించిన శిక్ష మొదలయిన వన్నీ మంచివే అని అశరీరవాణి మానం ద్వారా నూచిస్తున్నదని అనుకుంటున్నాను. మృత్యువేదో మహాపద అని భావించే వారంతా సౌరబడుతున్నారని కూడా ఈ మానం స్ఫురింప జేస్తున్నది. నాకు చెడుగే జరిగి, మంచి జరగని పక్షంలో హృదయాంతర దివ్యవాణి తప్పక నాకొక హెచ్చరిక చేసి ఉండేది.

మరణం సంగతి మరి ఒక విధంగా ఆలోచిద్దాము. మృత్యువు చాలా మంచిదనడానికి చాలా గొప్ప కారణాలున్నాయి. దానిని గురించి రెండు విధాలయిన అభిప్రాయాలున్నాయి. అది కేవలం శూన్య స్వరూపమనీ, ఆస్థితిలో చైతన్యం ఏమీ ఉండదనీ కొంద రంటారు. మరణానంతరం ఆత్మ ఈ లోకంలో నుంచి ఇంకొక లోకానికి వెళ్ళుతున్నదనీ, మరణం అంటే మార్చేననీ మరి కొంద రంటారు. అది చైతన్యము, స్వప్నాలు ఏవీ లేని ప్రశాంత సమస్తే అయితే, మృతి వల్ల చాలా గొప్ప లాభమే కలుగుతున్న దన్నమాట. ఒక

వ్యక్తి ఒక నాటి రాత్రి స్వప్నాలు మొదలైన వేవీ లేని ప్రశాంత సుషుప్తి చవి చూచాడని అనుకుందాము. మిగిలిన రాత్రులతో సరిపోల్చి చూచినపుడు కలలు మొదలైనవి రాని రాత్రి చాలా గొప్పదని అనిపిస్తుంది. ఒక సామాన్య వ్యక్తే కాదు, మహారాజుకూడా అదే ప్రశాంతమయిన నిశీధ మని అనుకుంటాడు. మృత్యువు అలాంటి ప్రశాంత రాత్రే అయితే, అది చాలా గొప్ప లాభమే అనీ, ఆనంద దాయకమే అనీ అనాలి. అనంత తత్వమంటే అటువంటి రాత్రే. ఒక వేళ మరణానంతరంపరలోకానికి వెళ్ళి, చనిపోయిన వారి నందరినీ తిరిగి అక్కడ కలుసుకుంటే, ఇక అంతకంటే గొప్పదేమైనా ఉన్నదా? అటువంటి వ్యక్తి పాతాళ లోకంలో ప్రవేశించ గానే, అతని కీ లోకంలో న్యాయాధిపతుల పీఠ వదిలిపోతుంది. పాతాళలోకంలో ఉన్న నిజమైన న్యాయాధిపతుల దగ్గరికి వెళ్ళిపోతాడు. * మినోస్, రాడమాంథస్, ఏకస్, ట్రిప్టోలిమస్ మొదలయిన పాతాళ న్యాయమూర్తు లీశ్వరుని కుమారులు. తాము జీవించి ఉన్నప్పుడు చాలా సత్పురుషులని పేరు పొందారు. అందుచేత ఆ లోకయాత్ర ఎంతో మంచి దన్న మాట. ఆరోఫియస్, హిసియాడ్, హోమర్ మొదలయిన మహామహులతో ప్రసంగించాలని ఎలాంటివార్తైనా తహతహ పడతారు. నిజంగా ఆ లోకంలో అటువంటి మహదవకాశమే లభిస్తే నేను మాటిమాటికీ మరణించాలని ఆశిస్తాను. అదీగాక

* మినోస్, రాడమాంథస్, ఏకస్, ట్రిప్టోలిమస్; వీరందరూ జెన్నకి మర్త్య కుమారులు. వీరిని పాతాళ లోకంలో న్యాయమూర్తులుగా నియమించారు

పాలమిడ్స్! తోను, టిలామన్ కుమారుడు అజాక్షుతోను, ఇంకా అన్యాయంగా శిక్ష లనుభవించిన ప్రాచీన వీరవరేణ్యుల తోను అక్కడ ప్రసంగించాలని ఉన్నది. నా కష్టాలు వారనుభవించిన కష్టాలతో సరిపోల్చి చూచుకుంటే ఎంతయినా సంతోషం కలుగుతుంది. అదీగాక ఇక్కడ సాగించినట్లే అక్కడకూడా ఎడతెగకుండా నా సత్యాన్వేషణ కొనసాగించవచ్చును. అక్కడ ఉన్నవారిలో విజ్ఞలెవరో, విజ్ఞులమనినటించే అజ్ఞలెవరో పరిశీలిస్తాను. ట్రోజన్ యుద్ధ నాయకుడు * ఒడిస్సియస్, సిసిఫస్ మొదలయిన వారితోను ఇంకా అనేకులు స్త్రీ పురుషులందరితోను కలిసిమెలిసి ఉండి వారిని పరీక్షించడంకన్న, ఇప్టాగోష్టి ప్రసంగాలారంభించడం కన్న కావలసినదేమి ఉన్నది, అదీగాక ! వారినెన్నో ప్రశ్నలడిగి ఎన్నెన్నో విషయాలా కళించుకోవచ్చును. పైగా, ప్రశ్నలడిగినందుకు ఆ లోకంలో మరణశిక్ష విధించరు. ఇందులో అనుమానమేమీ లేదు. పాతాళలోకవాసులు మనకన్న ఎంతో ఆనందంగా కాలం గడుపుతారు. పైగా వారమరులట కూడా.

♦ పాలమిడ్స్, అజాక్షు: ట్రాయరాజు ప్రియాస్ దగ్గర లంచాలు తీసుకుని పాలమిడ్స్ తన స్వదేశీయులైన గ్రీకులకు మోసగించాడని అన్యాయంగా ఆరోపణ చేశారు. ఆకిలస్ మరణించిన తరువాత అతని ఆయుధాలు స్వయంగా అజాక్షు కివ్వాలి. కాని ఆయుధాలతనికి అందలేదు. దాంతో అతనికి మతిపోయింది. కొంతకాలాని కాత్మహత్య చేసుకొన్నాడు. ఆయుధాల అన్యాయంగా ఒడిస్సియస్ కు సమర్పించాయి.

* ఒడిస్సియస్, సిసిఫస్ :- వీరిద్దరు ఒకరిని మోసగించడంలో ఒకరు చాలా గట్టివారు.

న్యాయాధిపతులారా! మృత్యునంటే కులాసాగా, ఎంతో సంతోషంగా ఉండవలసినదని కోరుతున్నాను. సజ్జనుల కీ లోకంలోగాని, పరలోకంలోగాని ఏవిధమైన చెడుగు జరగదని గుర్తుంచుకోండి! దేవత లటువంటి సత్పురుషులను, వారి కుటుంబాలను సదా సంరక్షిస్తూనే ఉంటారు. అదీగాక, ఇంతా ఊరికే యథాలాపంగా జరిగినదని నే ననుకోవడం లేదు. ఇప్పుడు మరణించి, ఈ విధంగా కష్టాలన్నీ గడిచి గట్టెక్కడమే మంచిదని భావిస్తున్నాను. కనకనే దివ్యవాణి నా కే విధంగాను హెచ్చరిక చెయ్యలేదు. ఇందువల్లనే దోషా రోపణలు చేసిన వారంటే నాకేమీ కోపం లేదు. వారు నాకు చేసిన మంచి ఏమీలేదు. కాని, వారు నా కే విధంగానూ అపకారం కూడా చెయ్యలేదు. మంచి చెయ్యనందుకు వారిని కొంచెం మందలిస్తున్నాను. అంతే !

అయినా వారి నొక విషయం అర్థిస్తున్నాను. నా కుమారులు పెరిగి పెద్దవారై, సద్గుణాలను అలక్ష్యం చేసి, ఐశ్వర్యం మీదే ఎక్కువగా ఆసక్తి చూపిస్తే, వారిని శిక్షించ వలసినదని కోరుతున్నాను. ఇంతేకాదు. నా కుమారు లేమీ తెలియని అజ్ఞులయినా, తమకే సర్వము తెలుసునని నటించ వచ్చును. నిజంగా కోరవలసిందేదో కోరకుండా, అననసరమైన వాటికోసం అర్దులు చాచవచ్చును. అలాంటి పరిస్థితిలో నా ధోరణిలోనే వారిని గట్టిగా మందలించండి! మీరిది చేస్తే నాకు, నా కుమారులకు మీవల్ల న్యాయం లభించిన దన్నమాటే,

స్నేహితులారా ! నిష్క్రమణ సమయం సమీపించింది. మనవారులు వేరవుతున్నాయి. నేను మరణించడానికి బయలుదేర బోతున్నాను. మీరు జీవించాలని వెడుతున్నారు. ఈ రెంటిలోను మంచిదేదో ఆ పరమేశ్వరునికే ఎరుక !

సోక్రటీస్ కు విషం పుచ్చుకుని మరణించమని శిక్ష విధించారు. ఆ శిక్ష అమలు పరచటానికి కొద్దిరోజుల వ్యవధివుంది. ఆ సమయంలో సోక్రటీసు స్నేహితులు- అతనిని జైలునుంచి తప్పించడానికి ప్రయత్నం చేస్తారు. క్రిటో సోక్రటీసుకు ఆప్త మిత్రుడు. అందు జైలులో సోక్రటీసును కలుసుకొని పారిపోడానికి పథకం సిద్ధంగా వుందనీ, వెంటనే పారిపోవ్వనీ చెప్తాడు. అప్పుడు క్రిటోకీ, సోక్రటీసుకూ జరిగిన సంభాషణ యిది.

ధర్మస్థాపనమే ఆశయంగా జీవించ దలచుకొన్న సోక్రటీసు - తన ఆశయం కోసం ప్రాణంమీది మమకారాన్ని సయితం త్యజించ గలిగాడని ప్లేటో రచించిన యీ సంభాషణ వల్ల యుగోత్తరానికి యుగపు అవుతుంది.

సోక్రటీస్ కు- న్యాయమూర్తులు నిజంగా న్యాయమైన నిష్ణయం చెయ్యలేదని తెలుసును. కాని, అంతమాత్రంచేత చట్టబద్ధమైన ఆ నిష్ణయాన్ని ఉల్లంఘించడం పొరుడి ధర్మం కాదంటాడు. న్యాయాన్ని సాధించడానికి మార్గాలుకూడా న్యాయంగానే ఉండాలని ఆయన సిద్ధాంతం.

ప్రాథేయపడి తన ప్రాణాన్ని నిలబెట్టుకునే అవకాశాన్ని న్యాయ స్థానంలో కాలదన్ని, పారిపోవడానికి తన ఆప్తులు చూపించిన అవకాశాన్ని కూడా తానై వదులుకుని, స్వేచ్ఛగా విషపాత్రను పెదవుల కందించు కుంటాడు సోక్రటీస్.

క్రి ట్

ప్రసంగంలాః పాగ్గాన్నవాద
సాక్రటిస్, క్రిటో

ప్ర దేశం
సాక్రటిస్ కారాగారం

సాక్రటిస్ ప్రసంగిస్తున్నాడు

సోక్రటీస్ : ఈ వేళ ఇలాగ చాలా ముందుగానే వచ్చే
శాపేం క్రిటో?

క్రిటో : అవును; ముందుగానే వచ్చాను.

సో : ఇప్పుడు ఎంతయింది ?

క్రి : తెల్ల వారుతూంది.

సో : జైలు కాపలా మనిషి నిన్నెలాగ రానిచ్చాడా
అని నా ఆశ్చర్యం !

క్రి : అతడు నన్నెరుగును. లోగడ అతనికి నేనొక చిన్న
ఉపకారం కూడా చేశాను.

సో : అయితే నీవు ఇప్పుడే వచ్చావన్నమాట !

క్రి : కాదు. కొంచెం ముందుగానే వచ్చాను.

సో : మరి రాగానే నన్ను లేపకుండా అలాగ
మాట్లాడకుండా కూర్చుండిపోయావేం ?

* క్రి : సోక్రటీస్ ! నీవు ఎంత మహా విపత్తులో చిక్కు
కొని ఉన్నావు! అందుచేత, నీకు నిద్రాభంగం చేయడానికి
నాకు మనస్కరించలేదు. హాయిగా, ప్రశాంతంగా నిద్ర
పోతూంటే, నేను విస్తుపోయి, నీ వైపులాగే చూస్తూ కూర్చు
న్నాను. నీ వేదన సాధ్యమైనంతవరకు తగ్గించాలని అను
కున్నాను. అందుచేత లేపలేదు. నీవు నిత్య సంతోషివని నే
నెరుగుదును. అయితే ఇలాంటి మహాపద ఇంత ప్రశాంతంగా,

ఇంత తేలికగా భావించడం నేనింతకు పూర్వం ఎన్నడూ చూడలేదు !

సో : క్రిటో ! నా వయస్సులో ఉన్న వ్యక్తి రాబోయే మృత్యువును గురించి కంగారు పడకూడదు.

క్రి : కాని, ఇంతటి వార్తకన్నంలో ఇలాంటి ఆపదలో చిక్కుకున్న వ్యక్తులు కంగారు పడకుండా ఉండడంలేదు !

సో : అది నిజమేగాని, ఇంత ముందుగా నీ విక్కడికి ఎందుకు వచ్చినదీ చెప్పావుకాదు.

క్రి : నీకీవేళ ఒక దుఃఖ వార్త అందజేయ్యడానికి వచ్చాను. నీ కిది బాధకలిగించదనే అనుకుంటాను. కాని నీ మిత్రు లందరికీ ఇది ఎంతో వేదన కలిగించే వార్త. నన్నిది మరింత కలిచివేసింది.

సో : ఆ! డెలోస్ నుంచి ఆటడ అప్పుడే వచ్చేసిందా? దానితోనే నా మృత్యువు.

క్రి : ఆటడ ఇక్కడికింకా రాలేదు. బహుశః అది ఈవేళ వస్తుందనుకుంటాను. * నూనియానించి ఇక్కడికి వచ్చిన వాళ్ళు ఆటడ అక్కడ చూచి వచ్చామని చెప్పారు. అందుచేత రేపే నీ జీవితానికి అంతిమ దివసం అవుతుంది.

♦ డెలోస్ మహాత్మన సంవత్సరంలో ప్రతి సంవత్సరం ఏథెన్స్ నించి డెలోస్ కొకే నాక పంపించేవారు. అది చాలా పవిత్రమయింది. ఆ నాక తిరిగి వచ్చేగాకా ఉత్సవ పవిత్రతకు భంగం కలిగించే మరణ శిక్ష లులు పరిచేవారు కారు.

* నూనియా : గ్రీసుకు దక్షిణంగా ఉన్న ఒక భూభాగం.

సో : సరే ! బాగుంది. పరమేశ్వర విలాసం ఎలాగ ఉన్నదో. అలా జరుగుతుంది. కాని, ఇంకా ఒకరోజు ఆలస్యం అవుతుందని నా నమ్మిక.

క్రి : ఎందుచేత ?

సో : చెబుతున్నాను విను. ఆ ఓడ వచ్చిన నాడే నా మృత్యువుగదా !

క్రి : అవును. అధికాసులలాగే అంటున్నారు.

సో : కాని, ఆ ఓడ రేపటిదాకా ఇక్కడికి రాదని అనుకుంటున్నాను. నీవు నన్ను సుఖంగా నిద్రపోనిచ్చిన సమయంలో ఇప్పుడిప్పుడే నాకొక కల వచ్చింది. దానిని బట్టే నేనిలాగ ఊహిస్తున్నాను.

క్రి : ఏమిట" కల ?

సో : ఆ కలలో నా కొక స్త్రీ మూర్తి ప్రత్యక్షమయింది. ఆ మూర్తి స్వచ్ఛమయిన దుస్తులతో మెరిసిపోతూ ఎంతో సొగసుగా, సామ్యంగా కనిపించింది. నన్ను పిలిచి ఇలాగన్నది :

“నేటికి మూడవ నాటికి .

పంటలతో కిలకిలలాడే

భియా కీ వేగెదవోయీ !”

క్రి : ఎంత విచిత్రమయిన కల !

సో : ఈ కల అర్థం విషయంలో సందేహ మేమీ లేదనుకుంటున్నాను.

క్రి : అవును. అరం స్వప్నంగా తెలుస్తూనే ఉంది. సోక్రటీస్ ! మళ్ళీ నిన్నొకసారి మనసారా ప్రార్థిస్తున్నాను. నా మాట విను ! తప్పించుకుని పారిపో. నీవు చనిపోతే నీ వంటి మిత్రుడు నాకు మరి కనబడడు ! అంతే కాదు. ఇంకొక అవడకూడా వస్తుంది. నేను ధనం ఇచ్చి ఉంటే నిన్ను రక్షింప గలిగి ఉండేవాణ్ణి, కాని నేనిది పట్టించుకోలేదనీ, నిన్నూ నన్నూ ఎరగని వాళ్ళంతా అనుకుంటారు. మిత్రుని జీవితం కన్న నాకు ధనమే ప్రాణమని భావిస్తారు. అంతకంటే అధనమయిన అవమానం నాకు వేరేలేదు. నేను నిన్ను పారిపొమ్మన్నాననీ, దీనికి నీ వంగీకరించలేదనీ వారు నమ్మరు.

సో : మన మా బహు సంఖ్యాకుల అభిప్రాయాలు లక్ష్యపెట్టవలసిన అవసరమేమున్నది. క్రిటో ! ఈ సందర్భంలో సత్పురుషుల అభిప్రాయాలే గమనించాలి. వారి విషయాలన్నీ ఉన్నవి ఉన్నట్టే గ్రహిస్తారు.

క్రి : కాని సోక్రటీస్ ! బహు సంఖ్యాకుల అభిప్రాయాలు కూడా జాగ్రత్తగా గమనించాలి. వారి సదభిప్రాయం పోగొట్టుకున్న వీ వ్యక్తికైనా వారి వల్ల మహా విపత్తు సంభవిస్తుందని ప్రస్తుత సంఘటనలు రుజువు చేస్తున్నాయి.

సో : నీ వన్నది నిజం అయితే బాగుండును. బహు సంఖ్యాకులెంతో గొప్పగా చెడుగు చెయ్యగలిగితేకూడా బాగానే ఉండును. అలా గయితే వారెంతో గొప్పగా మంచికూడా చెయ్యగలరన్న మాట ! నిజంగా అలాగేగవక జరిగితే అది ఎంత గొప్పమాట ! వాస్తవానికి బహు సంఖ్యా

కులు సత్కార్యంగాని, దుష్కార్యంగాని గొప్పగా చెయ్యలేరు. వారే స్వక్షిన్నీ విజ్ఞుడుగా గాని, అజ్ఞుడుగా గాని మార్చలేరు వారేది చేసినా అది అదృష్టఫలితమే.

క్రి : ఈ విషయంలో నీవన్నది కాదను. అయితే ఒక్కవిషయం అడుగుతున్నాను. దయచేసి దీనికి సమాధానం చెప్పు. నా మీద, ఇంకా ఇతర మిత్రులమీద ఉన్న ఆప్యాయత వల్లనే నీ కిలాగ ప్రవర్తిస్తున్నావు. అవునా? నీవు ఖైదలోనుంచి తప్పించకు పోతే ఆ విషయం అధికారులకు తెలియజేసే వారివల్ల మా కిబ్బందులు కలుగుతాయని భయపడుతున్నావు! అవునా? అందువల్ల మా ఆస్తులు కొంతగాని, పూర్తిగాగాని పోగొట్టుకున్నా, అంతకంటే పెద్ద అపదలుకూడా రావచ్చునని భవిస్తున్నావు అవునా?

అయితే, మా విషయంలో నీ వేమీ భయపడనక్కరలేదు. నిన్ను గురితీంచటానికి మే మెంతటి గొప్ప విఫలతయినా ఎదుర్కోవాలి. అందుచేత, నా మాట విని నేను చెప్పినట్టు చెయ్యి సోక్రటీస్ !

సో : అవును క్రిటో! నీవు చెప్పిన విషయంలో నేను భయపడుతున్నాను. నిజమే. కాని ఆ ఒక్క విషయాన్ని గురించే నేను భయపడుతున్నానని అనుకోకు!

క్రి : దీనికి నీ వేమీ కంగారు పడనక్కరలేదు. అట్టే ఇబ్బందులేవీ పడకుండా నిన్ను ఖైదులోంచి తప్పించడానికి సిద్ధపడే వారెంతో మంది ఉన్నారు. ఇక ఈ విషయం పై అధికారులకు తెలియజేసేవారి మాట! వారికోసం అంత పెద్ద

మొత్తాలేవీ ఖర్చు చెయ్యనక్కరలేదు. కొద్ది మొత్తంతో వారిని సంతోష పెట్టవచ్చును. నాదగ్గర ఎంతో ధనం ఉన్నది. అది నీవు యథేచ్ఛగా వాడుకోవచ్చును. నా ధనం అంతా ఖర్చు చెయ్యడానికి మనస్కరించకపోతే ఇంకా ఇతరులు నీకు ధన సహాయం చెయ్యడానికి సిద్ధంగా ఉన్నారు. వారిలో థేబస్ నివాసి సిమ్మియాస్ ప్రత్యేకం దీనికోసం ఎంతో ధనం తీసుకు వచ్చాడు. నీవు తప్పించుకుని పారిపోవడానికి శాయ శక్తులా సాయం చెయ్యడానికి సెటెస్ మొదలయిన వారు తమ ధనం ఖర్చు పెట్టడానికి సిద్ధంగా ఉన్నారు. నీవు గా కోసమేమీ భయపడనక్కరలేదు. ఏథెన్స్‌లో తప్ప మరెక్కడ నయినా నీవేం చెయ్యాలో నీకు తెలియడం లేదని నీవు న్యాయస్థానంలో అన్నావు. ఆ మాట మరి అననస్థ! ఏథెన్స్‌లోనే కాక థెసాలీలో కూడా నాకు స్నేహితులున్నారు. అక్కడికి వెళ్ళదలచుకుంటే వారు నిన్నంతో గౌరవించి సంరక్షిస్తారు. థెసాలీ వాసులెవరూ నీ కేవిధమయిన ఇబ్బంది గానీయరు. ఆత్మ రక్షణకు అవకాశాలున్నప్పుడు ప్రాణత్యాగానికి సిద్ధపడడం న్యాయం కాదని భావిస్తున్నాను. అలాగ కాక ప్రస్తుతం సంకల్పించినట్లే ప్రవర్తిస్తే, నిన్ను హతమార్చి వెయ్యాలని తొందరపడుతున్న శత్రువుల చేతులలో చిక్కుకుంటున్నావు! అదీ గాక నీ పిల్లల్ని దిక్కులేని వారిని చేస్తున్నావు! నీవు జీవించి ఉంటే వారిని పెంచి పెద్దవారిని చేయవచ్చును. వారికి చదువు సంధ్యలు చెప్పి ఉండవచ్చును. దీనికి బదులుగా నీ దారిని నీవు పోయి, వారి మానాన్ని వారిని విడిచిపెడుతున్నావు! వారింక తమ గతి తాము చూచుకో

వలసిన పరిస్థితులలో పడతారు. వారికిక అనాథల గతి పట్టక పోతే కొంతవరకు అదృష్టవంతుడవే! పిల్లల్ని పెంచి, పెద్ద వారినిచేసి, వారికి చదువు సంధ్యలు చెప్పించాలన్నంత శ్రద్ధ లేనివారు వారి నసులు కననే కూడదు! కాని నీవీ విషయంలో నులువయిన పద్ధతి అవలంబించాలని చూస్తున్నట్టు తోస్తున్నది. అంతేగాని, ధైర్యంగా అంతకన్న మంచిపద్ధతి అవలంబించడం లేదు. నమస్త కర్తవ్యాలలోను సౌజన్యం అవలంబించే నీవంటి వాడికి నేను చెప్పినదే తగిన మార్గం. చివరకీ వివత్తంతా మా వంటివారు ధైర్యసాహసాలతో పనిచెయ్యక పోవడం వల్లనే వచ్చిందని అంటారేమో నని-నీ కోసమేగాక, మిత్రులకోసం కూడా నేనెంతో కించపడుతున్నాను. అసలీ విచారణ జరగకుండా ఉండేది. లేకపోతే ఇదంతా ఇంకొక విధంగా జరిగేది. ఈ చిట్టచివరి విషాద సంఘటన నిన్ను రక్షించ గలిగిన మా పిరికితనంవల్ల, మా అశ్రద్ధవల్ల జరిగినట్లు కనిపిస్తుంది. అసలు మా వల్ల ఏమైనా కొంచెం మంచి జరిగే అవకాశమే ఉంటే, నీవీ ఆపత్తులోనుంచి తప్పించుకొని నుఖంగా బయటపడి ప్రాణాలు కాపాడుకోవచ్చును. ఇందులో చిక్కులేవీ లేవు. సోక్రటీస్! దీని పరిణామం నీకు, మాకు ఎంత విషాదకరంగా, ఎంత అపఖ్యాతికరంగా ఉంటుందో ఆలోచించు! ఏదో ఒక నిశ్చయానికి రా! కాదు ఇప్పుడే ఇది నిశ్చయించు! ఇక ఆలోచిస్తూ కూర్చోడానికి వ్యవధి లేదు. ఈ రాత్రి లోగానే మనం అనుకున్నది చేసేయ్యాలి. ఇప్పుడిక ఆలస్యం చేస్తే ఇది సాధ్యం కాదు! ప్రాధేయ పడుతున్నాను సోక్రటీస్! నా మాట విని నేను చెప్పినట్టు చేయ్యి!

సో : నాయనా ! క్రిటో ! సరియయిన దారిలో ఉంటే నీ ఉత్సాహం అంతా అమూల్యమైనదే! ఆ బానిలో లీకపోతే ఆ ఉత్సాహం ఎంత గొప్పదయితే అంతటి అపద నస్తుంది. కనక నీవు చెప్పినట్లుగా నేను చెయ్యటలో చెయ్యకూడదో మనం ఆలోచించాలి. నేనెప్పుడూ పోతుంట్టుగా నడుచుకొనే వ్యక్తిని. ఆ కారణం వదలనాసరే! ఆలోచించిన మీదట అది న్యాయమని తోస్తే నేనా ప్రకారమే నడుచుకొంటాను. నేనీ పరిస్థితిలో ఉన్నంతమాత్రాన ఇన్నాళ్ళనుంచీ చెప్పిన మాటలిప్పుడు కాదనలేను. ఇన్నాళ్ళనుంచీ, గౌరవించి, ఆదరించిన సిద్ధాంతాలిప్పుడు కూడా గౌరవిస్తూనే ఉన్నాను. అంతకన్న మంచి సిద్ధాంతాలేవైనా మనమిప్పుడు ఈ ఊరిలో ఆవిష్కరించగలిగితే తప్ప నేను నీతో ఏకీభవించలేను. అత్యధిక సంఖ్యాకులయిన జనసమూహం ఇంతకన్న పెద్ద కారాగార వాస శిక్ష, ఆస్తి స్వాధీనం చేసుకునే శిక్ష, మరణశిక్ష విధించి, ఇంకా భయంకరమయిన దండనలతో చిన్న పిల్లల్ని భయపెట్టినట్టు భయపెట్టినా సరే! ఇది ఇంతే.

అయితే ఈ విషయం సమాజసంగా పరిశీలించడమెలాగ? నీవు అత్యధిక సంఖ్యాకుల అభిప్రాయాలు ఆదరించాలని వాదించావు! అది తిరిగి పరిశీలిద్దామా? కొందరి అభిప్రాయాలే గౌరవించాలనీ, మరికొందరివి గౌరవించకూడదనీ మనం అనుకొన్నాము. అయితే నాకు శిక్ష విధించడానికి పూర్వం ఈ విధంగా నిశ్చయించడం సముచితం. అవునా? కాదా? పూర్వం ఒకప్పుడు మంచి దనుకున్న వాదం ఇప్పుడు కేవలం అర్థంలేని అసంబద్ధవాదమై పోతుందా? క్రిటో! నీ

రహాయంతో నేనీ సమస్య ఆలోచించాలని నిశ్చయించాను. ప్రస్తుత పరిస్థితులలో ఆ వాదం మారినదో లేదో నేను పరిశీలించాలి. అసలు నేనా ధోరణి అంగీకరించాలా? తిరస్కరించాలా? ఆ వాదం మనం గౌరవించేవారందరూ ప్రతిపాదిస్తున్నారు. కొందరి అభిప్రాయాలే మనం గౌరవించాలి, మరి కొందరివి గౌరవించకూడదు, అని ప్రతిపాదిస్తున్న దా వాదం. నేను అదే ప్రతిపాదించాను క్రిటో! నీవు అభిప్రాయం రేపటిదాకా జీగించి ఉంటావు. మన మానవ దృష్టితో పరిశీలిస్తే ఇది జరగజేమో అనడానికి ఆస్కారమేమీ లేదు. కనక నీ విది కొంత నిర్దిష్ట దృష్టితో చూడవచ్చును. పరిస్థితులకు నీవు లోను కానక్కరలేదు. నేను కొన్ని అభిప్రాయాలే అంటే కొందరి అభిప్రాయాలే గౌరవింప దగినవి అంటున్నాను. మరి కొందరి అభిప్రాయాలు గౌరవింప దగినవి కావని అంటున్నాను. నేనన్నది సమంజసమేనా?

క్రి : నిశ్చయంగా సమంజసమే.

సో : సజ్జనులనే గౌరవించాలి. అసజ్జనులను గౌరవించకూడదు.

క్రి : అవును.

సో : విజ్ఞుల అభిప్రాయాలే మంచివి. తదితరుల అభిప్రాయాలు మంచివికావు అవునా?

క్రి : అవును. నీవన్నది అనశ్చలం నిజమే.

సో : ఒక విద్యార్థి ఒక గురువు దగ్గర వ్యాయామ విద్య అభ్యసిస్తున్నాడు. అతడు ప్రతి వ్యక్తి నిందాస్తుతులను లెక్క

చెయ్యాలా? ఆ వ్యక్తి ఎవరయినా, ఒక్క తన గురువు నిందాస్తుతులే లెక్కచెయ్యాలా? దీనికి నీ వేమంటావు?

క్రి : తన గురువు నిందాస్తుతులే లెక్కచెయ్యాలి.

సో : ఆ శిష్యుడా ఒక్క వ్యక్తి నిందాస్తుతులే లెక్కచెయ్యాలి. మిగిలినవారందరు ఏమన్నా విసకూడదు. అవునా?

క్రి : అవును. నిజంగా అంతే.

సో : అంతేకాక. ఆ శిష్యుడు చక్కని అవగాహన కలిగిన తన ఏకైక గురువు ఆదేశ ప్రకారం అన్నపానాదులు స్వీకరిస్తూ అతని ఆజ్ఞ ప్రకారం నడుచుకుంటూ వ్యాయామం అభ్యసించాలి. అంతేగాని, మిగిలిన వారెంతమంది ఉన్నా వారి అభిప్రాయాలు పరిగణించకూడదు. అంతేనా?

క్రి : అవును. నిజమే.

సో : అవగాహన లేని అత్యధిక సంఖ్యకుల అభిప్రాయాలు లెక్కచేస్తూ, తన గురువు అభిప్రాయం ఆదరించలేకపోతే అతనికి దుష్ఫలితాలు కలుగుతాయా? కలగవా?

క్రి : తప్పక దుష్ఫలితాలు కలుగుతాయి.

సో : అలాగ తన ఆచార్యుని అభిప్రాయాలు తృణీకరించిన వ్యక్తికి ఏవిధమయిన దుష్ఫలితాలు కలుగుతాయి?

క్రి : శారీరకంగా అతనికి అనేకమయిన దుష్ఫలితాలు కలుగుతాయి. వాటి మూలంగా అతని శరీరం సర్వనాశనమయిపోతుంది.

సో : సరే బాగుంది. క్రిటో ! ఇక వేరే మనం ప్రత్యేకించి చెప్పనక్కర లేకుండా, మిగిలిన ఇతర విషయాలలో కూడా ఇది యథార్థమే కదా ? మనం ప్రస్తుతం చర్చిస్తున్న న్యాయాన్యాయాలలోను, మంచి చెడుగులలోను ఇది యథార్థమే కదా ? అయితే మనం ఈ వ్యవహారంలో కూడా విజ్ఞుడయిన ఒక వ్యక్తినే అనుసరించాలా ? లేక చాలామంది అభిప్రాయం ప్రకారం నడుచుకుంటూ వారికి భయపడాలా ? ప్రపంచంలో ఉన్న అందరికన్నా ఆ ఒక్క వ్యక్తినే అనుసరించడం సముచితం కాదా ? మనలో ఒక సూత్రం అంతర్గర్భితమయి ఉన్నది. అది న్యాయంవల్ల అభివృద్ధి పొందుతున్నదనీ, అన్యాయంవల్ల క్షీణించి పోతున్నదనీ అంటారు. విజ్ఞుడయిన అటువంటి వ్యక్తిని తిరస్కరించి కాదనడం వల్ల ఆ సూత్రానికి భంగం కలిగించడం లేదా ? అటువంటి సూత్రం ఒకటి మనలో ఉన్నదంటావా ? తేదంటావా ?

క్రి : సోక్రటీస్ ! తప్పకుండా మనలో అటువంటి సూత్రం ఉన్నది.

సో : దీనితో సమానమయిన ఒక ఉదాహరణ ఇస్తున్నాను. విజ్ఞులు కానివారి అభిప్రాయం ప్రకారం నడుచుకోవడం మనం మన శరీరాలు పాడుచేసుకుంటున్నాము. ఇవి ఆరోగ్యంవల్ల బాగుపడతాయి. అనారోగ్యంవల్ల పాడయి పోతాయి. అవునా ? కాదా ? అలాంటి శరీరాలే పాడయి పోతే మనకీ జీవితం వ్యర్థమే కాదా ?

క్రి : అవును.

సో : పూర్తిగా పాడయిపోయిన శరీరంతో మనం జీవించగలమా ?

క్రి : జీవించలేము. నిజమే.

సో : మనలో ఒక సూత్రం అంతర్గర్భితులు ఉన్నది. అది న్యాయంతో అభివృద్ధి పొందుతున్నది. అన్యాయంతో క్షీణించి పోతున్నది. అదే మనలో ఉన్న ఉదాత్త సూత్రము. అదే నశించిపోతే ఇక జీవితంవల్ల ప్రయోజనం ఏమీ ఉన్నది? న్యాయాన్యాయాలతో ముడిపడిన ఆ సూత్రం మనం శరీరం కంటే తక్కువదని మనం అనుకుంటున్నామా ?

క్రి : లేదు. అలాగ నేను అనుకోవడంలేదు.

సో : అది శరీరంకంటే ఎక్కువగా గౌరవించ వలసినదని అనుకుంటున్నామా ?

క్రి : అవును. ఆ సూత్రం శరీరంకంటే బాగా గొప్పగానే గౌరవించవలసినదని అనుకుంటున్నాము.

సో : అయితే క్రిటో! అత్యధిక సంఖ్యాకుల మనల్ని గురించి ఏమనుకుంటున్నా లక్ష్యపెట్టకూడదు. కాని న్యాయాన్యాయాలు తెలుసుకున్న ఆ ఒక్క వ్యక్తే మనల్ని గురించి ఏమనుకుంటున్నాడో గమనించాలి. సత్యం ఏమంటున్నదో గమనించాలి. అందుచేత, న్యాయాన్యాయాలలోను, గౌరవ గౌరవాలలోను, మంచి చెడుగులలోను, బహుసంఖ్యాకుల అభిప్రాయాలను గౌరవించాలని నీవు చెప్పేది పొరబాటు. అయితే ఆ అత్యధిక సంఖ్యాకులంతా ఏకమై మనల్ని చంపి వెయ్యవచ్చునని కొందరవచ్చును.

క్రీ : అవును. సోక్రటీస్ ! నీ వన్నదానికి అదే సరి అయిన సమాధానం.

సో : అయితే ఆ పూర్వవాదం అలాగే అచలచలంగా ఉండిపోయిందని నా కాశ్చర్యం కలుగుతున్నది. ఇక మిగిలిన విషయాలను గురించి కూడా నే నిలాగే సిద్ధాంతీకరింప వచ్చునా? కూడదా? నే నిది నిన్నుడిగి తెలుసుకోవాలను కుంటున్నాను. దీనికి సమాధానం చెప్పు. సామాన్య జీవితం కన్న సజ్జన జీవితమే శ్రేష్ఠతరం. దీని కేమంటావు?

క్రీ : అవును. దానికికూడా మరి తిరుగులేదు.

సో : సజ్జన జీవితం అంటే, గౌరవనీయమైన న్యాయజీవితం అవునా?

క్రీ : అవును.

సో : అయితే ఈ ప్రాతిపదికలపై “ఏథెస్స్ పౌరుల అనుమతి లేకుండా నే నీ కారగారంలోనుంచి తప్పించుకొని పారిపోవడం మంచిదా? కాదా?” అనే విషయం చర్చిస్తాను. పారిపోవడమే విస్పష్టంగా న్యాయ్యమయితే పారి పోవడానికి ప్రయత్నిస్తాను. లేకపోతే ఆ ప్రయత్నం విరమిస్తాను. నేనింకా మరికొన్ని సంగతు లాలోచించ వలసి ఉంటుందని అన్నావు. అవి పిల్లలకు చదువు సంధ్యలు చెప్పించడం, చెప్పించడపోతే అప్రతిష్ఠ కలగడం మొదలయినవి. ఇవన్నీ కేవలం అధిక సంఖ్యాకుల సిద్ధాంతాలు. కారణమేమీ లేకుండానే, శక్తి సామర్థ్యాలున్నంత మాత్రాన వారంకా మనుష్యులకు ప్రాణ పాయం రాకుండా రక్షిస్తారు. లేకపోతే వారి ప్రాణాలు తీయ

దానికెగబడతారు. అయితే ఈ వాదోపవాదా లింతవరకు వచ్చిన తరువాత ఇప్పుడు మనమొక విషయాన్ని గురించి ఆలోచించాలి. అప్పుడు మిగిలి ఉన్నదొకే ఒక ప్రశ్న. కారా గారనించి పారిపోవడం గాని, లేక ఈ పారిపోవడం ద్వారా ఇతరుల సాహాయ్యం పొంది, వారికి బాధ కలిగించి, దానికి ప్రతిగా కృతజ్ఞతతో బాటు వారికి ధనం యివ్వడంగాని సముచితమా? లేక ఆ విధంగా సహించి ఉండడమే సమంజసమా? ఈ రెండో పక్షంలో ఇక్కడ ఉండిపోవడంవల్ల వచ్చే అపదలు మొదలయిన వాటిని గురించి ఆలోచించకూడదు. తెలిసిందా?

క్రి : నీ వన్నది న్యాయమే. సోక్రటీస్! అయితే మన మిక ఏ విధంగా ముందుకు సాగాలి?

సో : ఇద్దరం కలిసి ఇక ఈ విషయం పరిశీలిద్దాము. నీవు నావాదానికి అడ్డుచెప్పగలిగితే చెప్పవచ్చును. అది సరియైనదయితే నేను దానికి లోబడతాను. లేకపోతే ఏథెన్స్ పౌరుల సంకల్పానికి వ్యతిరేకంగా, పారిపోవలసిందని నన్ను మాటిమాటికి ప్రోత్సహించవద్దు. ఆ విధంగా నీ విచ్చే సలహా నే నెంతయినా గౌరవిస్తాను. కాని, దానికి వ్యతిరేకంగా ప్రవర్తించడమే సముచితమని తోస్తే ఆ ప్రకారమే నడుచుకుంటానుగాని నీవు చెప్పినట్లు నడుచుకోను. ఇక ఇప్పుడు నేను మొదట ప్రతిపాదించిన విషయం పరిశీలింపు. నా ప్రశ్నల కే విధంగా సమాధానం ఇస్తే బాగుంటుందో ఆలోచించడానికి ప్రయత్నించు.

క్రి : సరే! ప్రయత్నిస్తాను.

సో : మనం మనవిపూర్వకంగా ఎన్నడూ అన్యాయంగా నడుచుకో కూడదని అందామా? లేక ఒక విధంగా అయితే అలాగే నడుచుకోవచ్చుననీ, మరొక విధంగా అయితే ఆ ప్రకారంగా నడుచుకో కూడదనీ అందామా? అన్యాయంగా నడుచుకోవడం ఎప్పుడూ తప్పే అని ఇంతకు పూర్వమే అంగీకరించాము. నే నిప్పుడు కూడా ఆ మాటే అంటున్నాను. అన్యాయంగా ప్రవర్తించడం అగౌరవ హేతునని అందామా? మనం కొన్నాళ్ళకు పూర్వం కొన్ని విషయాలు న్యాయ మయిన వని అంగీకరించాము. ఇప్పుడవన్నీ త్రోసివెయ్య వలసిందేనా? మనం చిన్నప్పటినుంచీ చాలాకాలంగా ఒక రొకరితో చర్చించుకుంటున్నాము. ఇప్పుడీ వయస్సులో చిన్న పిల్లలకు, మనకు ఏమీ భేదంలేదని గ్రహించడానికేనా, అవన్నీ? వెంక రోజుల్లో అన్యాయం ఎప్పుడూ చెడ్డదే అనీ, అన్యాయంగా నడుచుకోవడం అగౌరవ హేతుననీ మన మొక యథార్థం తెలుసుకున్నాము. అధికసంఖ్యాకులు ఏమి చెప్పినా, ఎలాంటి ఫలితాలు కలిగినా- మనం ఆ యథార్థమే అనుసరించడం మంచిదా? కాదా? ఏమంటావు? .

క్రీ : అవును, ఆ యథార్థమే అనుసరించడం మంచిది.

సో : అయితే తిప్పవని ఏదీ చెయ్యకూడదన్నమాట.

క్రీ : నిజమే! ఎన్నడూ తిప్పవని చెయ్యకూడదు.

సో : హానికి ప్రతిహాని చెయ్యాలి అని చాలామంది భావిస్తారు, కాని మనం ఎవరికీ హానిచేయకూడదు. అవునా?

క్రీ : అవును, నిశ్చయంగా ఎవరికీ హానిచేయకూడదు.

సో : అయితే సరే! క్రిటో! మరి మనం చెడుపని ఏదయినా చెయ్యవచ్చునా? చెయ్యకూడదా?

క్రి : చెడు పనులెన్నడూ చెయ్యకూడదు.

సో : చాలా మంది హింసకు ప్రతిహింస చెయ్యాలని అంటారు. అది వారిసీతి. అది న్యాయమా? అన్యాయమా?

క్రి : అది న్యాయం కాదు.

సో : ఇతరుల యెడల అన్యాయంగా ప్రవర్తించడం వారిని హింసించడం వంటిదే కదా?

క్రి : అవును.

సో : అయితే ఇతరులు మనల్ని ఏ విధంగా హింసించినా వారిని తిరిగి హింసించడంగాని వారికి తిరిగి అపకారం చెయ్యడంగాని సముచితం కాదని తేలింది. క్రిటో! నీవు చెప్పేది మనకి పూర్వకంగా అంటున్నావా? అగోచించుకో! చాలా మంది ఈ అభిప్రాయంతో ఎన్నడూ ఏకీభవించలేదు. వా రెన్నడూ ఈ అభిప్రాయంతో ఏకీభవించరు. అసలు దీనితో ఏకీభవించే వారికి, ఏకీభవించనివారికి ప్రధాన విషయాలమీద అంగీకారం కుదరదు. తమతమ అభిప్రాయ భేదాలు స్పష్టంగా గుర్తించిన తరువాత ఉభయ పక్షాలవారు ఒకరినొకరు అసహ్యించు కొంటారు. హింసకు ప్రతిహింస చెయ్యడంగాని, తిరిగి అపకారం చెయ్యడంగాని, అన్యాయమని మొట్టమొదటి సిద్ధాంతం. ఈ సిద్ధాంతంతో నీవు ఏకీభవిస్తావా లేదా చెప్పు. మన చర్చకు ఈ సిద్ధాంతమే ప్రాతిపదిక చేసుకుందామా? లేక ఈ సిద్ధాంతంతో ఏకీభవించడానికి నీవు నిరాకరిస్తు

న్నావా? నే నింతకుపూర్వం ఇలాగే అనుకున్నాను. ఇక ముందుకూడా ఇలాగే అనుకుంటాను. లేక 'నీకీ విషయంలో వేగే అభిప్రాయం ఏ మయినా ఉంటే, ఆ అభిప్రాయ మేమిటో నాకు తెలియజెయ్యి. లేక 'ఈ విషయంలో నీ పూర్వాభిప్రాయం మార్చుకో లేకపోతే, నే నిక ముందడుగు వేస్తాను. ఏమంటావు?

క్రి : నా అభిప్రాయం మార్చుకోలేదు. నీ వాదం కొనసాగించవచ్చును.

సో : అయితే ఈచర్చలో యింకొక మెట్టు పైకిపోతాను. అది ఒక ప్రశ్నరూపంలో ప్రతిపాదించవచ్చును : ఒక వ్యక్తి తాను న్యాయమని నమ్మినదే ఆచరించాలా? లేక న్యాయానికి నీళ్ళు తోడాలా?

క్రి : న్యాయమని నమ్మినదే ఆచరించాలి.

సో : ఇది నిజమయితే మరి ఆచరణలో పెట్టడం ఎలాగ? ఖైదు విడిచి వెళ్ళిన పక్షంలో నే నెవరికయినా అన్యాయం చేస్తున్నానా? ఒక కించిత్రయినా అన్యాయం చెయ్యగూడని వారికే అన్యాయం చేస్తున్నానా? ఖైదు విడిచి వెళ్ళిపోయే పక్షంలో మనం న్యాయమైన వని అంగీకరించిన సిద్ధాంతాలకే నీళ్ళు తోడుతున్నానా? ఏమంటావు?

క్రి : నే నేమనగలను సోక్రటీస్! నా కేమీ బోధపడడం లేదు.

సో : అయితే ఈ విషయం కొంచెం ఆలోచించు. నే నిక్కడనించి తప్పించుకుని వెళ్ళిపోతాననుకో, దీనిని గురించి

ఏమన్నా అను! ప్రభుత్వపు న్యాయసూత్రాలు మాత్రం ననీ విధంగా ప్రశ్నిస్తాయి.

“ఏమిటీ సంకల్పం సోక్రటీస్! నీ ఆచరణలో మమ్మల్ని కూలద్రోసి వేద్దామని ప్రయత్నించడంలేదా? వ్యక్తులు తిః ప్రభుత్వ శాసనా లుల్లంఘించి కాలనొక్కి వేసినప్పు డ ప్రభుత్వం కూలిపోకుండా నిలబడగలదా?”

క్రిటో! ఇటువంటి ప్రశ్నలకు మన మేమని సమాధాన చెప్పగలం? న్యాయసూత్రం ప్రకారం ఒక శిక్ష ఆచరణల పెట్టించడానికి ఒక వక్త ఎంతయినా చెప్పవలసి ఉంటుంది అతిడు ధర్మ సూత్రా లుల్లంఘించడానికి నీలులేదని వాదిస్తే డనకో! అప్పుడు ప్రభుత్వం మా కన్యాయంగా శిక్షవిధించి అపకారం చేసిందని సమాధానం ఇస్తామా? ఏమంటావు?

క్రి : అది చాలా చక్కగా ఉన్నది సోక్రటీస్!

సో : దానికి ధర్మసూత్రా లీవిధంగా సమాధాన ఇస్తాయి.

“నీకు, మాకు మధ్యన ఉన్న ఒప్పందం అదేనా? లే! నీవు ప్రభుత్వం విధించిన శిక్ష అనుభవించాలా?”

ధర్మసూత్రా లన్న ఈమాటలు విని నేనాశ్చర్యపడితే ఆపైన అవి బహుశః ఈ విధంగా సమాధానం చెప్పవచ్చును.

“సోక్రటీస్! నీకు కళ్లుమూసుకొని ప్రశ్నలడగడము సమాధానాలు చెప్పడము ఒక పరిపాటి! మేముడిగిన ప్రశ్నలకు సమాధానం చెప్ప! నీవు ప్రభుత్వాన్ని, మమ్మల్ని కూలద్రోయాలని చూస్తున్నావు! మామీద ఈ ధోరణి అవలం

బించడానికి నీవు ఏ విధంగా దోషారోపణ చెయ్యగలవు ? నీ అస్తిత్వానికి మేమేగదా కారణం. మా సహాయంవల్ల నీ జననీ జనకులు వివాహం చేసుకొన్నారు. వారికి నీవు జన్మించావు. ఈ విధంగా ఈ వివాహధర్మాన్ని అనుశాసించే సూత్రాల విషయంలో నీకేమయినా అభ్యంతరం ఉన్నదా?” ఈ ప్రశ్నలకు నే నేవిధమయిన అభ్యంతరము లేదని సమాధానం చెప్పాతి. మళ్ళీ ధర్మసూత్రాలు నన్నీవిధంగా ప్రశ్నించవచ్చును.

“మూలో కొన్ని ధర్మసూత్రాలు శిశువులు జన్మించిన తరువాత వారి పోషణను గురించి, వారి విద్యాభ్యాసాన్ని గురించి, కొన్ని నియమాలు విధిస్తున్నాయి. ఆ నియమాల ప్రకారమే నీవు సుశిక్షితుడ వయినావు. వ్యాయామంలోను, * సంగీతంలోను నీకు శిక్షణ ఇవ్వవలసిందని ఆ నియమాలు నీ జనకుని కా దేశం ఇచ్చాయి.

ఇది న్యాయమేకదా ?”

దీనికి “అవును ! ఇది న్యాయమే” అని నేను సమాధానం చెప్పాతి.

దీనిపై ధర్మసూత్రాలి విధంగా అనవచ్చును.

“నిన్ను మేమీ ప్రపంచంలోనికి తీసుకువచ్చాము. పోషించాము, నీకు విద్యాభ్యాసావకాశాలు కలిగించాము.

సంగీతము, వ్యాయామ శిక్షణ : గ్రీకులకు సంగీత విద్య అంటే కేవలం గానమేకాదు. ‘సంగీత విద్య’లో కళలు, ఇంకా ఇతర శాస్త్రీయ విషయాలు కూడా ఉన్నాయి. గ్రీకుల కిలాంటివి తొమ్మిది విద్యలున్నాయి.

ఈ విధంగా నీవు మా సంతాన మయినావు! మా సేవకుడ వయినావు! ఇది కాదనగలవా? నీతండ్రి, తాతకూడ ఇలాంటివారే ఇదే యథార్థమయితే నీవు మాతో సమాన స్థాయిలో కూర్చుని నూట్లాడడానికి వీలులేదు. మేము విధించే శిక్ష ప్రతీకారం చెయ్యడానికి కూడా నీకు హక్కు లేదు. నిన్ను శిక్షించినందుకు నీ తండ్రినిగాని, యజమానిని గాని తిగి శిక్షించడానికి నీకు హక్కులేదు. అటువంటి హక్కున్నదని నీ వనగలవా? నిన్ను నాశనం చెయ్యడానికి మాకు హక్కున్నదని అనుకుంటున్నాము. ఇందుచేతి దీనికి ప్రతీకారంగా మమ్మల్ని, మాదేశాన్ని శక్తికొద్దీ నాశనం చెయ్యడానికి నీకు హక్కున్నదా? సోక్రటీస్! నీవు సప్రసన్నుల గల గొప్ప వ్యక్తివి. ఈ విధంగా మమ్మల్ని నాశనంచేసే హక్కు నీకున్నదని భావిస్తున్నావా? మన తల్లిదండ్రుల కన్న, పూర్వుల కన్న మాతృదేశం గౌరవింప దగినదని - గొప్ప తత్వ వేత్తవు - నీవు గుర్తింపలేదా? దేశానికి నీ మీద అగ్రహం కలిగినపుడు తల్లిదండ్రుల కన్న ఎక్కువ గౌరవ భావంతో బతిమాలుకోవాలి. ఒకవేళ దానివల్ల ఫలితం కలగకపోతే మాతృదేశ శిక్ష శిరసా వహించాలని నీకు తెలియదా? స్వదేశం కారాగార శిక్ష విధించినా కళాఘాత శిక్ష విధించినా కిమ్మనకుండా భరించాలి. ఒకవేళ స్వదేశం యుద్ధంలోనికి వెళ్ళి, గాయాలను, మృత్యువునుకూడా లక్ష్యపెట్టకుండా పోరాడవలసిందని ఆజ్ఞాపించినా అది శిరసా వహించడం విధ్యుక్త ధర్మమని భావించాలి. శత్రువులకు లొంగిపోయి వెన్నిచ్చి పారిపోకూడదు. యుద్ధ రంగంలో

నయినా, న్యాయస్థానంలో నయినా, ఇంకొక చోటయినా తన నగరము, దేశము ఆజ్ఞాపించిన విధంగానే ప్రవర్తించాలి. లేకపోతే న్యాయ సూత్రాల విషయంలో స్వీయ నగర వాసుల అభిప్రాయాలు గాని, స్వదేశీయుల అభిప్రాయాలు గాని మార్చాలి. తల్లిదండ్రులకు వ్యతిరేకంగా ప్రతి హింస చేయకూడ దనుకున్నప్పుడు, తన దేశానికి వ్యతిరేకంగా ప్రతి హింస చెయ్యకూడదని వేరే చెప్పనక్కర లేదు కదా!”

దీనికి మనమే విధంగా సమాధానం చెప్పాలి క్రిటో. ధర్మసూత్రాలు నిజం చెబుతున్నాయంటావా? లేదంటావా?

క్రి : అవి నిజమే చెబుతున్నాయి.

సో : ఆ పైన ధర్మసూత్రాలిలాగ అనవచ్చును.

“సోక్రటీస్ ! మేము చెప్పినది నిజమయితే, - నీవిప్పుడు మాకు విఘాతం కలిగించడానికి ప్రయత్నిస్తున్నావు. మేము నిన్న ప్రపంచంలోనికి తీసుకు వచ్చాము. పోషించాము. చదువు చెప్పించాము. నీకు, ఇంకా ఎందరెందరో ఏథెన్స్ పౌరులకు అనేకమైన సౌకర్యాలు కలిగించాము. ఇంకా అనేకమయిన స్వాతంత్ర్యావకాశాలేర్పాటు చేశాము. అందుచేత యుక్త వయస్కులయిన ఏథెన్స్ పౌరులందరిని మేమీ విధంగా ఆజ్ఞాపిస్తున్నాము.” ఏథెన్స్ పౌరులలో ఎవరికైనా మా ధోరణి, నగర సంప్రదాయాలు నచ్చకపోతే వారు తమతమ సామగ్రిలతో నహా చిత్తంవచ్చిన చోటికి వెళ్ళిపోవచ్చును. మేము వారికి అడ్డంకులు కలిగించము. మేమన్నా, ఏథెన్స్ నగర సంప్రదాయాలన్నా ఇష్టంలేని

ఏథెన్స్ నగర పౌరులు, ఏ వలస కయినా, మరి ఏ నగరాని కయినా వెళ్ళిపోదలచుకుంటే తమ ఆస్తులతో సహా సగిలిపోవచ్చును. కాని మా న్యాయ పరిపాలన, నగరపరిపాలన విధానాలు తెలిసీ ఇక్కడే ఉండిపోయిన వ్యక్తి మా ఆజ్ఞ ప్రకారం నడుచుకుంటాననే ఒప్పందానికి అంగీకరించాడన్న మాట. ఈ పరిస్థితులలో మా ఆజ్ఞ వ్యతిరేకించిన వ్యక్తి మూడు విధాల తిప్పుడు దారులు తోక్కుతున్నాడని అంటున్నాము. మా ఆజ్ఞలకు వ్యతిరేకంగా నడుస్తున్న వ్యక్తి తన తల్లిదండ్రులకు వ్యతిరేకంగా నడుచుకుంటున్నాడు. ఇది మొదటిది. అతని విద్యాభ్యాస బాధ్యత మాడే కనక వ్యతిరేక ప్రవర్తన ద్వారా ఆ వ్యక్తి ఈ విధంగానుండి తిప్పుకు మార్గంలో ప్రవేశిస్తున్నాడు. ఇది రెండవది. ఇక్కడ ఉన్నప్పుడు మా ఆజ్ఞప్రకారం నడుచుకుంటాననే ఒప్పందానికి అంగీకరించాడు కనక, అతడు దీనికి కూడా వ్యతిరేకంగా ప్రవర్తిస్తున్నాడు. ఇది మూడవది. అటువంటి వ్యక్తి మా ఆజ్ఞప్రకారం నడుచుకోవడము లేదు; లేక మా ఆజ్ఞలు అన్యాయమయినవని మాకు సమ్మత కలిగించడమూ లేదు. ఈ ఆజ్ఞలు మేము బలాత్కారంగా విధించడం లేదు. మా ఆజ్ఞ ప్రకారం నడుచుకో వలసినదనీ, లేకపోతే ధర్మ సూత్రాలన్యాయ మయినవనీ నిరూపించవలసినదనీ, అంటున్నాము. మా ఆజ్ఞలకు వ్యతిరేకించే వ్యక్తి ఈ రెండింటిలోనూ ఏదీ చెయ్యడంలేదు. ఏథెన్సుపౌరు లందరిలోను, ప్రత్యేకంగా నీవు స్వేచ్ఛాప్రకారమే ప్రవర్తించే పక్షంలో ఈ విధమయిన నిందారోపణల కన్నీటికి పాత్రుడవవుతున్నావు.”

అని ధర్మసూత్రాలనవచ్చును. ఒక వేళ నేను “ఏథెన్స్ పౌరులందరికన్నా నాలో వేరే ప్రత్యేకత ఏమి ఉన్నది?” అని ప్రశ్నించా ననుకో! అప్పుడు మిగిలిన ఏథెన్స్ పౌరులందరి కన్నా ప్రత్యేకంగా - ధర్మ సూత్రాల ప్రకారం నేను నడచు కుంటాననే ఒప్పందానికి అంగీకరించానని ధర్మసూత్రాలు న్యాయంగానే ప్రత్యుత్తరం ఇవ్వవచ్చును. ధర్మసూత్రాలింకా ఈ విధంగా చెప్పవచ్చును.

“సోక్రటీస్! మేమివిధంగా మాట్లాడడానికి స్పష్టమయిన నిదర్శనం ఒకటి ఉన్నది. మేముగాని, ఏథెన్స్ నగరంగాని నీకే విధంగాను అరంతుప్తి కలిగించలేదు. ఏథెన్స్ పౌరులందరి కన్నా నీవే నిత్యమూ ఈ నగరంలో నివసిస్తున్నావు. నీ విది ఎన్నడూ విడిచి వెళ్ళలేదు; కనుక నీకీ పట్టణం అంటే ఎంతో మక్కువ అని ఊహించుకో వచ్చును. ఒకప్పుడు క్రీడా వినోదాలు సందర్శించడానికి కోరింథ్ జలసంధి * ప్రదేశానికి వెళ్ళావు. ఆ పైన సైన్యంలో పనిచేసినప్పుడు మాత్రమే నీవీ నగరం విడిచి వెళ్ళావు. ఇక మరెప్పుడూ ఇది విడిచి వెళ్ళలేదు. అదీగాక, మిగిలిన వారిలాగ నీవు ధూరప్రదేశాలు సందర్శించడానికి యాత్రలేవీ చెయ్యలేదు. మిగిలిన రాష్ట్రాలుగాని, ఆయా రాష్ట్రాల ధర్మసూత్రాలుగాని, చూడాలనీ, అవగాహన చేసుకోవాలనీ, నీ కెప్పుడూ జిజ్ఞాసకూడా కలగలేదు. నీ ఆదరాభిమానాలెప్పుడూ ఈ రాష్ట్రంవిడిచి పైకి పోలేదు. మా

* కోరింథ్ జలసంధి సమీపంలో జల ప్రవర్ధనాలు, గుర్రపండాలు, కవిత్వంలోను గానంలోను పోటీ జరిపేవారు. రెండేళ్ళ కొక మారిని జరుగుతూ ఉండేవి.

యందు నీ కెంతో అభిమానం ఏర్పడింది. మా పరిపాలన నీ వంగీకరించావు. ఈ ఏథెన్స్ నగరంలోనే నీకు సంతానం కలిగింది. ఇక్కడ నుఖంగా ఉన్నావనడానికి ఇదిబక నిదర్శనం. ఇంకొక విషయం, నీ మీది అభియోగం విచారణజరిగే సందర్భంలో, ఇప్పైతే ఏథెన్స్ నగరం నించి నిర్వాసనం శిక్షగా విధింపవచ్చునని కోరి ఉండవచ్చును. ఇప్పుడు నీ విక్కడినుండి వెళ్లిపోడానికి అంగీకరించని ఏథెన్స్ నగర రాష్ట్రం ఆ సమయంలో అయితే- నీ కోరిక అంగీకరించే ఉండేది. కాని ఆ సమయంలో నీవు నిర్వాసనం కంటే మరణమే మంచి దన్నట్లుగా నీ అభిప్రాయం వ్యక్తం చేశావు. మరణించడం నీ కిష్టమే అన్నట్లు మాట్లాడావు. ఇప్పుడా అభిప్రాయాలన్నీ మరిచిపోయావు. మమ్మల్ని గౌరవించకుండా సర్వనాశనం చేస్తున్నావు! ఏథెన్స్ నగర పౌరుడుగా ఉంటూ నీవు మాణిక్యం కొన్ని ఒప్పందాలు చేసుకున్నావు. అటువంటివాడ విప్లవదేశ నీచ దాసజాతి వ్యక్తిలాగ ఆ ఒప్పందాలన్నీ మంట గలిపి పారిపోవాలని ప్రయత్నిస్తున్నావు. కేవలం మాటలతోనే గాక చేతలతోకూడా మా పరిపాలనకు నీ వంగీకరించావు. మే మన్నది నిజమా? అబద్ధమా? ముందుగా ఈ ప్రశ్నకు సరియైన సమాధానం చెప్పు!”

ఇలాఅంటే, మన మేమని సమాధానం చెప్పాలి క్రిటో! తప్పకుండా నిజమే అని అంగీకరించాలి గదా!

క్రి : అవును సోక్రటీస్! మనం అంతకంటే చెయ్యవలసిందేమీ లేదు,

సో : ఆపై స ధర్మనూత్రాలు తిరిగి ఈ విధంగా ప్రశ్నించి తీరతాయి.

“సోక్రటీస్! నీవెంతో ప్రశాంతంగా అన్నీ ఆలోచించు కొన్న మీదటే మాతో కొన్ని ఒప్పందాలు, నిర్ణయాలు చేసుకున్నావు! అంతేగాని తొందరపడిగాని, నిర్బంధం మీద గాని, మోసపడి గాని, ఈ ఒప్పందాలకు, నిర్ణయాలకు అంగీకరించలేదు. డెబ్బయి ఏళ్ళుచాలు నీకు వీటి మంచిచెడ్డలను గురించి ఆలోచించి నిర్ణయించడానికి అవకాశం ఏర్పడింది. ఈ కాలంలో నీకీ ధర్మనూత్రాలు, నిర్ణయాలు వచ్చి ఉండక పోతే, లేక ఇవి అస్థాయంగా ఉన్నాయని తోచి ఉంటే, ఈ నగరం విడిచి వెళ్ళడానికి స్వాతంత్ర్యం ఉండనే ఉన్నది. ఆ పళ్ళనోయే ప్రదేశం ఎన్నుకోవడానికి కూడా నీకు స్వాతంత్ర్యం ఉన్నది. లాసిడీమన్ కు గాని, క్లీట్ కు గాని నీవు వెళ్ళి ఉండవచ్చును. ఈ రెండు ప్రదేశాలలోను పరిపాలన చక్కగా ఉన్నదని అనేక మారులు ప్రశంసించావు. లేక మరి ఒక గ్రీసు రాష్ట్రానికిగాని, ఏదేశానికి గాని వెళ్ళి ఉండవచ్చును. కాని ఏథెన్స్ పౌరులందరికన్నా నీ వీ రాష్ట్రం అంటే ఎంతో అభిమానం ఉన్నట్లు కనిపించావు. అంటే మామీద ఎంతో మక్కువ ఉన్నట్లు కనిపించావు. అసలు ధర్మనూత్రాలే లేని రాష్ట్రం అంటే ఎవరికి మాత్రం ఎలా ఇష్టం ఉంటుంది. నీవీ రాష్ట్రం విడిచి ఎప్పుడూ ఎక్కడికీ వెళ్ళనేలేదు. వికలాంశుల కన్నా ఎక్కువగా ఈ రాష్ట్రంలోనే స్థిరపడి పోయావు. ఈ పరిస్థితులలో స్వయంగా చేసిన ఒప్పందాలన్నీ తుడిచిపెట్టి పారిపోవాలని అనుకుంటున్నావు. సోక్రటీస్! మా సలహా విన

దలచుకుంటే ఈ నగరం విడిచి పారిపోవద్దు! నలుగురిలోను నవ్వులపాతై పోవద్దు! కొంచెం జాగ్రత్తగా ఆలోచించుకో! ఈవిధంగా మమ్మల్ని అతిక్రమించి తప్పుడుదారి తొక్కితే దీని వల్ల నీకుగాని, మీ మిత్రులకు గాని ఏవిధంగా మంచి జరుగుతుంది? నీవు పారిపోయే పక్షంలో నీ స్నేహితుల నందరినీ ఈ రాష్ట్రం నుంచి తరిమివెయ్యడము, వారి పౌరస్వత్వాలు తొలగించి వెయ్యడము నిశ్చయమే. లేక వారి ఆస్తులు పోవడం కూడా చాలా వరకు జరిగేదే. నీ మమ్మకు నీవు నీ ఇరుగు పొరుగు రాష్ట్రానికయినా, అంటే ఫీబ్స్ రాష్ట్రానికి గాని, మెగారా రాష్ట్రానికి గాని- పారిపోయానని అనుకో! ఆ రెండు రాష్ట్రాలలోను పరిపాలన ప్రశస్తంగానే ఉన్నది. కాని ఆ రాష్ట్రాలలో నీ వాక శత్రువుగానే ప్రవేశిస్తావు. సోక్రటీస్! నీయెడల ఆ రాష్ట్రాల ప్రభుత్వాలు వ్యతిరేకంగానే ప్రవర్తిస్తాయి. ధర్మసూత్రాలు వ్యతిరేకంగానే ప్రవర్తిస్తాయి. ధర్మసూత్రాల యెడల విరుద్ధంగా ప్రవర్తించావనే దృష్టితో ఆ రాష్ట్రాలలో దేశాభిమానులయిన ప్రజలంతా నీ కపకారమే తలపెడతారు. నీకు శిక్ష విధించిన న్యాయాధికారులందరికీ ఆ శిక్ష విధించడం న్యాయమే అనే అభిప్రాయం బలపడుతుంది. ధర్మ సూత్రాల స్తస్యస్తం చేసిన వ్యక్తికి మానవులలో అభంశుభం తెలియని వారిని, యువకులనూ తప్పుదారి పట్టించే అవకాశాలెక్కువ. అయితే నీ నీ ధర్మ బద్ధంగా ఉన్న నగరాలను, సత్పురుషులను తప్పించుకొని పారిపోవాలనే ఆలోచిస్తున్నావా? ఆ పరిస్థితులలో ఆ విధంగా జీవితం సాగించడం సముచితమేనా? లేక మానాభిమానాలు

విడిచి ఆ సగరాలలో జనం మధ్య నిలబడి ప్రసంగాలలాగే సాగించాలని, అనుకున్నావా? వారితో నీ వేమని ప్రసంగిస్తావు? మానవులలో సద్గుణాలు న్యాయము, సంస్కలు సర్వోత్తమమయినవే గదా! అయితే మరి ఈ విధంగా తప్పించుకుని పారిపోవడం న్యాయమేనా? నిశ్చయంగా నీకిది న్యాయంకాదు సోక్రటీస్! క్రిటో మిత్రులు నివసించే థెసాలీ రాష్ట్రంలో జనం యథేచ్ఛగా సంచరిస్తారు. అక్కడి పరిస్థితిఅంతా ఒక నీతి, నియమము లేకుండా ఉన్నది. ధర్మబద్ధమయిన రాష్ట్రంలో నుంచి తప్పించుకొని అక్కడికి పారిపోతే కారాగారంలో నుంచి తప్పించుకొని వచ్చిన నీ వింత గాథ విని వారానందించవచ్చును. మేక చర్మమో మరేదో కప్పకొని, పారిపోయేవారు వేసుకొనే మారువేషం వేసుకొని, నలుగురూ సవ్వే ధోరణిలో నీ వక్కడికి వెళ్ళిన సంగతి వింటే, వారికి కొంత విచిత్రంగా కనిపించవచ్చును. అయితే - ఈ వృద్ధాప్యంలో కూడా ఇంకా కొంతకాలం జీవించాలనే ఘుద్ర కాంక్షతో పరమ పవిత్రమయిన ధర్మసూత్రా లుల్లంఘించడానికీకూడా సంకోచించడం లేదని నీ కక్కడ జ్ఞాపకంచేసే వారొక్కరుకూడా ఉండరంటావా? అక్కడివారి నెలాగో అలాగ కొంచెం మంచి చేసుకుంటే, బహుశః అటువంటి వారెవరూ తటస్థపడక పోవచ్చును. కాని వారి కెప్పుడయినా కోపంవస్తే అవమాన కరమయిన మాటలెన్నో వినవలసి వస్తుంది. అక్కడ ఎలాగో అలాగ కాలం వెళ్ళేబుచ్చుకుంటావే అనుకో. అయితే అది ఎలాగ గడుస్తుంది? అక్కడ ఉన్నవారి నందరినీ పొద్దస్తమానము పొగడుతూ కూర్చో.

వాలి. అందరికీ చాకిరీచేస్తూ నొఖరుగా ఉండాలి. నీ వక్కడ చేసే పని ఏమిటి? థెసాలీలో ఏదో ఇంత తినడం, తాగడం. కడుపు కక్కుర్తి కోసమని థెసాలీకి వెళుతున్నావన్న మాట! మరి న్యాయాన్యాయాల గురించి, సద్గుణాలను గురించి నీవు చేసే ధర్మోపదేశాలన్ని ఏమవుతాయి? నీ సంతానం కోసం జీవిస్తున్నావనీ, వారిని పెంచి పెద్దవారినిచేసి, చదువు సంధ్యలు చెప్పించడానికి జీవిస్తున్నావనీ అంటావా? అయితే నీ పిల్లల ఏథెన్స్ పౌరసత్వపు హక్కు థెసాలీకి తీసుకుపోవా లనుకున్నావా? వారికి నీవుచేసే ఉపకారం ఇదేనా? లేక పిల్లల దగ్గర ఉండకపోయినా, బ్రతికి ఉంటే ఇక్కడ నీ స్నేహితులు వారి నెంబో బాగ్రత్తగా చూస్తారనీ చదువు సంధ్యలు చెప్పిస్తారనీ అనుకుంటున్నావా? థెసాలీలో ఉంటేనే నీ మిత్రులు నీ సంతానం మంచిచెడ్డలు కనిపెట్టి చూస్తారనీ, పరలోకానికి వెడితే మరి వారు నీ సంతాన యోగక్షేమాలు కనిపెట్టి చూడరనీ అనుకుంటున్నావా? అది సరిఅయిన ఊహ కాదు. స్నేహితు లన్న వాడు ఏ పరిస్థితులలో నయినా స్నేహితులుగానే ఉంటాడు. వారు తప్పుకుండా నీ సంతానం విషయంలో బాగ్రత్త వహిస్తారు. సందేహంలేదు.”

“సోక్రటీస్! నిన్ను చిన్నప్పటినుంచీ పెంచి పెద్దవాణ్ణి చేసిన మేము చెప్పేది బాగ్రత్తగా విను! ముందుగా నీ జీవితాన్ని గురించి, పిల్లల్ని గురించి ఆలోచించి, ఆ తరువాత ధర్మాన్ని గురించి ఆలోచించకు. అది న్యాయ్యుగకాదు. ముందుగా నీ ధర్మాన్ని గురించే ఆలోచించు! దీనివల్ల ప్రపంచ

పరిపాలకులందరి ముందు నీవు చేసినది న్యాయంగా కనిపిస్తుంది. వారంతా నీవు చేసినది న్యాయమయినదని అనుకోవాలంటే అదే మార్గం. క్రిటో చెప్పినట్టుగా చేసిన పక్షంలో నీ జీవితంలో గాని, జన్మాంతరంలో గాని, నీవుగాని, నీ వారు గాని న్యాయంగా ప్రవర్తించామనీ, దోషరహితులమనీ, భావించి ఆనందింపజాలరు. ఇప్పుడు మేము విధించిన శిక్షకు తలబగ్గి అచూయకంగా సిమ్మమించాననుకో! ఇందువల్ల నీవు శిక్ష అనుభవించి బాధపడుతున్నావు గాని, తిరిగి ప్రతి హింసచెయ్యడం లేదు. మానవులే నిన్ను హింసిస్తున్నారు గాని, ధర్మం నిన్ను హింసించడంలేదు. అలాగ కాకుండా హింసకు ప్రతిహింసచేసి, ఇక్కడనుండి పారిపోయావనుకో! అప్పుడు మాతో చేసుకొన్న ఒప్పందాలు నిర్ణయాలు- అన్నీ భగ్నం చేస్తున్నావు! అపకారం చెయ్యడానికి అనర్హులయిన వారికే అపకారం చేస్తున్నావు. అంటే, నీకు నీ మిత్రులకు, నీ దేశానికి, మాకు అపకారం చేస్తున్నావన్నమాట. దీనివల్ల నీవు జీవించి ఉన్నంతకాలము మేము నీయెడల విరోధం వహిస్తాము. మమ్మల్ని నాశనం చెయ్యడానికి నీవు శాయశక్తులా ప్రయత్నించడంవల్ల మానవ ప్రపంచంలో మాతోడబుట్టువులయిన ధర్మనూత్రాలన్నీ నిన్ను శత్రువులుగానే భావిస్తాయి. అందుచేత మేము చెప్పినట్టే నడుచుకో! క్రిటో చెప్పినట్టు వినకు!”

ఒక భగవద్భక్తుని హృదయంలో మురళీధ్వని మారుమోగినట్లే ఇదంతా నా హృదయంలో మంద్రమంద్రంగా మారు మోగుతున్నది. ఈ వాణి నా శ్రుతి పహ

రాలలో నెమ్మది నెమ్మదిగా ప్రతిధ్వనిస్తూ మరొకటి వదీ
విననీయడం లేదు! ఇక ఈ పైన నీ వేమి చెప్పినా, అది
ఎందుకూ కొరగాకుండా పోతుందని నే నెరుగుదును. అయినా
నీ కింకా ఏ మయినా చెప్పవలసినది ఉంటే చెప్పవచ్చును
క్రిటో!

క్రి : సోక్రటీస్! మరి నేను వేరే చెప్పవలసినదేదీలేదు.

సో : అయితే పరమేశ్వరుని ఇచ్చాప్రకారం నడుచుకో
డానికి, ఆయన ఎటు నడిపిస్తే అటునడవడానికి నన్ను పోనీయి
నాయనా!



PLATO'S DIALOGUES

Apology & Crito



ఇది క్రి. పూ. ఐదవ శతాబ్దంలో
గ్రీసుదేశంలో, ఎథెన్స్ నగరంలో జరి
గిన సంఘటన; మానవజాతి పున్నం
తకాలం మరపు రాని సంఘటన.

మహాజ్ఞాని సోక్రటీస్ బోధలు ఆ నాటి అధికారులకు కిట్టలేదు. ఆ 70 ఏళ్ళ వృద్ధునిపై లేనిపోని నేరాలుమోపి, రచ్చకీడ్చి, చివరకు మరణశిక్ష విధించారు. సోక్రటీస్ ప్రాణంకోసం ప్రాకులాడలేదు. అధర్మాన్ని ధైర్యంగా ఎదుర్కొన్నాడు. సోక్రటీస్ ఏమీ గ్రంథాలు రచించలేదు. ఆయన శిష్యుడు ప్లేటో సోక్రటీస్‌ను ప్రధానపాత్రగా చేసి, 'ప్రసంగాల' రూపంలో చాలా రచనలు చేశాడు. 'సమర్థన' 'క్రిటో' అనే రెండు ప్రసంగాలు ఈ పుస్తకంలో వున్నాయి. న్యాయస్థానంలో సోక్రటీస్‌చేసిన ప్రసంగం 'సమర్థన'. తనను కారాగారంనుంచి పారిపొమ్మని చెప్పవచ్చిన మిత్రునితో చేసిన ప్రసంగం 'క్రిటో'. ఈ రెండూ సోక్రటీస్ సాగించిన తత్వవేత్త జీవితానికి మహత్తరమైన వ్యాఖ్యానాలు. ప్లేటో రచనలలోకల్లా రసవత్తరములైన ఈ రెండు ప్రసంగాలూ, సోక్రటీస్ జీవితాదర్శాలను మన హృదయాలలో పునరుజ్జీవింప జేస్తాయి.

